
कोठम्बस । 


[ अमेरिकाके आविष्कतोका जीवनचरित । ] 


लेखक:-- 
पण्डित शिवनारायण टिवेदी । 


संशोघक:- 
नाथूराम प्रेमी । 

क्रिस्टोफर कोलम्बस इतिहासप्रसिद्ध आविष्कारक हैँ।योरपनिवा* 
सियोमें कोलम्बस ही सबसे पहला साहसी वीर था, जिसने सबसे पहले 
अमेरिकास्वण्डका पता लगाया। उसे केवल अपनी बुद्धि, तके और 
अनुमानका ही सहारा था, इसी सद्दारेसे उसने सेंकड़ों विपत्तियोंका 
सामना करके यह मदहान्‌ आविष्कार किया | इस विषयमें वह किसीका 
भी ऋणी नहीं है । 


कोलम्बसके पहले योरपके साथ सारे संसारके लिए भी अमेरिका 
अदृष्टपू्व था या नहीं, इस विषयमें कुछ सन्देह उपस्थित हुआ ह । 
कुछ ऐसे प्रमाण मिल्ले €ं जिनसे मालम होता हैं कि कोहूम्बससे बहुत 
पहले-अबसे कोई दो हजार वर्ष पहले--भारतवासियोंको अमेरिका- 
खण्डका पता था ओर यहाके बौद्धभिक्ष अपने धममका प्रचार करनेके 
लिए वहां जाया करते थे। बंगला भाषामें ' प्राचीन हिन्दूदिगेर समुद्र- 
यात्रा ओ वाणिज्यविस्तार ” नामकी एक पुस्तक है, उसके एक अध्यायमें 
इस विषयके अनेक प्रमाण दिये गये हें।पीरू और मेक्सिक्ोमें 
प्राचीन मकानोंके मन्दिरोंके और शिल्पके जो चिह्न मिले हैं, वे सब बोद्ध- 
युगके भारतीय स्थापत्य और भास्कयेसे मिलते-जुलते हुए दें । मेकिस- 
कोके दक्षिणका “ग्वादीमाला' प्रदेश संस्कृत 'गोतमालय” ( गोतमबुद्धका 
स्थान ) का बिलकुल स्पष्ट अपभ्रेश है। मेक्सिकोके “ पालके ” नामक 


रे 


स्थानमें बुद्धदेवकी एक मूर्ति मिली है।इस मूर्ति पर लिखा हुआ दै- 
शाकोमलर'-जो शायद 'शाक्यमुनि' का अपभश्रंश हैं। तिब्बतके बोद्ध अपने 
पुरोहितोंकोी “'लामा” कहते हैं। उसी प्रकार पीर ओर मेक्सिकोवाले 
भी अपने पुरोहितोंको 'लामा' कहते हैं। मेक्सिको, पीरू तथा संयुक्त 
राज्यके पश्चिमी देशोंमें सेकड़ों बौद्धमन्दिर और बोद्धमूर्तियोँ मिली हैं। 
इसके सिवाय कई शिलालेख भी ऐसे मिले हैं जिनसे माद्धम होता है 
कि बहाँके प्राचीन निवासी बोद्धधमेके उपासक थे। जिन लोगोंने वह्दों 
जाकर धर्मके प्रचारका काम किया था, वे भारतवासी बोद्ध थे ओर 
चीनके रास्तेसे उस ओर गये थे। अमेरिकाका अलास्का प्रदेश चीनके 
निकट है। चीनसे अलास्का ओर इस अलास्कासे मेक्सिको तक समु- 
द्रके किनारे किनारे जितने प्रदेश हैं उन सबमें बौद्धसभ्यता और 
बौद्धधर्मके चिह्न पाये जाते हैं। यद्यपि इनमेंसे अधिकांश चिह्न स्पेनिश 
लोगोंने नष्ट भ्रष्ट कर दिये हैं, फिर भी बहुत कुछ अवशिष्ट हैं । 
मेक्सिकोमें गणेश, राहु और सूयेकी मी मूर्तियाँ पाई गई हें, जो 
भारतवर्षकी खास चीजें हें | इन सब बातोंसे जान पडता है कि भारत- 
वासियोंने अमेरिकाका पता बहुत पहले छूगा लिया था ओर यूरोपियन 
सभ्यताके पहुँचनेके बहुत पहले वहाँ एक अनिश्चित समय तक भार- 
तीय सभ्यता रह चुकी थी । इसके लिए हम भारतवासी जितना 
अभिमान करें उतना थोड़ा है। 


पर इससे कोलम्बसके जीवनका महत्त्व जरा भी कम नहीं होता। 
क्योंकि उसके समय तक यूरोपनिवासियोंकों अमेरिकाके अस्तित्वका 
कुछ भी पता नहीं था। उनके लिए इस बड़े भारी भुभागका मांगे 
खोलनेवाला वही एक था और उसने केवल अपनी ही विदा, बुद्धि 
ओर सतत उद्योगके बलसे यह महानू काये किया था। 


दे 


कोलम्बस एक कर्मवीर पुरुष था। उसके अदम्य उत्साह, न थकने- 
वाला उद्योग, सीमारहित साहस, “कार्य वा साधयामि शरीरं वा 
बातयामि ' कहनेवाली दृढता, ओर बड़े बड़े विप्नोंको तुच्छ समझने- 
वाली मानसिक शक्ति, आदि गुण प्रत्येक देश और प्रत्येक जातिके 
लोगोंके लिए अनुकरणीय हैं। उद्योगकी महिमाको भूले हुए साहसहीन 
भारतवासियोंके छिए तो कोलम्बसकी जीवनी बहुत ही उपकारिणी 
सिद्ध होगी, इसमें जरा भी सन्देह नहीं है। 


स्कूलॉकी पाठ्य पुस्तकों और मासिक पत्रोंके सिवाय कोलम्बसके 
विषयमें कोई स्वतंत्र पुस्तक हमारे देखनेमें नहीं आई, इसलिए यह 
न बहुत बड़ा ओर न बहुत छोटा जीवनचरित प्रकाशित किया जाता 
है।आशा है कि इससे हिन्दीसंसारका कुछ न कुछ उपकार 
अवश्य होगा | 


“नाधूशम प्रेमी | 


विषय-सूची । 


पष्ठंख्या, 


, पहला अध्याय-विचारके मांगे पर । ... १ 
. दूसरा अध्याय-साधनाके मागे पर कोलम्बस। १६ 
, तीसरा अध्याय-कोलम्बसका कमेमय, मागे ।_ ३७ 


. चौथा अध्याय-विभूति-दशन | ......“... ७५ 
, पांचवी अध्याय-पश्चिमी क्षिविज पर।  ... १११ 
. छठा अध्याय-सिंहावलोकन । ... «३६ शहर 


हिन्दी-अन्धरत्नाकर-सीरीज । 


हमारे यहँसे इस नामकी एक ग्रन्थमाला प्रकाशित होती है। हिंदी- 
संसारमें यह अपने ढँगकी अद्वितीय है। अभी तक इसमें जितने प्रंथ 
निकले हैं, वे भाव, भाषा, छपाई, सौन्दयं आदि सभी दृश्टियोंसे बेजोड़ 
हैं। प्रायः सभी साहिद्यसेवियोंने उनकी मुक्तकण्ठसे प्रशंसा की हे । 
स्थायीग्राहकोंको सब ग्रन्थ पौनी कीमतमें दिये जाते हैं । स्थायीग्राहक 
अं € प्रवेश-फी ” आठ आने है । नीचे लिखे ग्रंथ प्रकाशित हो चुके 


१-२ स्वाधीनता--जान स्टुअटे मिलके “लिबर्टी! नामक ग्रंथका 
अनुवाद । अनुवादक पं० महावीरप्रसादजी द्विवेदी । इसके प्रारंभमें मूल 
ढेखकका लगभग ६० प्ृष्ठका जीवनचरित भी लगा दिया गया है । 
मूल्य दो रुपया । 

३ प्रतिभा--प्रसिद्ध लेखक श्रीयुत अविनाशचद्रदास एम, ए., 
बी, एल. के 'कुमारी! नामक उपन्यासका अनुवाद । बहुत ही शिक्षाप्रद्‌ 
और भावपूर्ण उपन्यास दे । मूल्य एक रुपया । 

४ फूलोंका गुच्छा--उच्भ्रेणीकी चुनी हुईं ११ गढ्पोंका संग्रह । 
मूल्य नो आने । 

५ आखकी किरक्िरी--डाक्टर सर रवींद्रनाथ टागोरके प्रसिद्ध 
उपन्यासका अनुवाद । मूल्य डेड़ रुपया । 

६ चोबेका चिट्ठा--बंगसाहिल्यसम्राट्‌ खर्गीय बंकिमबाबूके ज्ञान- 
विज्ञान-देशभक्तिपुण हास्य ग्रथका अनुवाद । मूल्य बारह आने। 

७ मितव्ययता--सेमुएल स्माइल्स सा० के ' थिरिप्ट!' नामक 
ग्रन्थके आधारसे लिखित । मूल्य चौद॒ह आने । 


२ 


८ ध्वदेश---डा० सर रवींन्द्रनाथ टागोरके चुने हुईं निबंधोंका 
अनुवाद । मूल्य दश आने । 

९. चरित्रगठन ओर मनोबरू--राल्फ वाल्डो ट्राइनके 'केरक्टर 
बिल्डिंग थाठ पावर'का अनुवाद । मू० ढाई आने | 

१० आत्मोद्धार--प्रसिद्ध हबशी विद्वान्‌ बुकर टी. वाशिंगटनका 
आत्मचरित | मू० सव। रुपया । 

११ शांतिकुटीर--भ्रीयुत अविनाश बाबूके 'पलाशवन” नामक 
उपन्यासका अनुवाद । मूल्य बारह आने । 

१२ सफलता और उसकी साधनाके उपाय--कई जँग- 
रेजी पुस्तकोंके आधारसे लिखित । मूल्य दश आने | 

१३ अन्नपूणोका मन्दिर--अतिशय हृदयमेदी, करुणारसपूर्ण 
ओर शिक्षाप्रद उपन्यास । मू० बारद आने । 

१४ स्वावलम्बन--सेमुएल स्माइल्‍सके “ सेल्फ हेल्प नामक 
ग्रन्थके आधारसे लिखित । मूल्य सवा रुपया । 

१५ उपवासचिकित्सा--उपवास या 'लंघनसे तमाम रोगोंको 
नष्ट करनेके उपाय । मूल्य चोदह आने । 

१६ सूमके घर धूम--सभ्य हास्यरसपूर्ण प्रहसन। मू ०तीन आने | 

१७ दुगोदास--प्रसिद्ध स्वामिभक्त वीर दुगादासके ऐतिहासिक 
चम्त्रिकों लेकर इध नाटककी रचना की गई है। मूल्य सवा रुपया । 

१८ बंकिम-विवन्यावली--खर्गीय बंकिम बाबूके चुने हुए 
निबन्धोंका अनुवाद । मूल्य एक रुपया । 

१९ छन्नसालू--बुन्देलण्खडकेसरी महाराज छत्रसालके ऐतिदा- 
सिक चरित्रके आधार पर लिखा हुआ देशभक्तिपूण उपन्यास | मूल्य 
पौने दो रु० । 


है 


२० प्रॉयश्वित्त--बेल्जियमके सर्वश्रेष्ठ कविके एक भावपुण नाठ- 
कका हिन्दी अनुवाद । मूल्य चार आने । 

२१ अब्राहम लिकन--भमेरिकाके प्रसिद्ध सभापतिका जीवन- 
चरित । मूल्य दश आने । 

२२ मेवाड़-पतन ओर २३ शाहजहॉ--ये दोनों नाटक प्रसिद्ध 
बंग लेखक द्विजेन्द्रलालरायके अपूर्व नाटकोंके अनुवाद हें । मूल्य 
प्रत्येकका सवा रुपया । 

२७४७ मानवजीवन--अंगरेजी, गुजराती, मराठीकी कई सदाचार- 
सम्बन्धी पुस्तकोंके आधारसे लिखा हुआ उत्कृष्ट अन्य । मूल्य पोने 
दो रुपया । 

२७५ उस पार--द्विजेन्त बाबूके एक अतिशय हृदयद्रावक और 
विक्षाप्रद सामाजिक नाठकका अनुवाद । मूल्य सवा रुपया । 

२६ ताराबाई--यह भी द्विजेन्द्र बाबूके एक नाटकका अनुवाद 
है । यह पद्ममय है.। हिन्दीमें यही संबसे पहला खड़ी बोलीका पय- 
नाटक है । मूल्य सवा रुपया । 


हमारी अन्यान्य पुस्तकें । 


१ ब्यापारहिक्षा--मूल्य आठ आने । 

२ युवाओंकी उपदेश--विलियम कावेटके “ एडवाईस दु यंग- 
मेन'के आधारसे लिखित । मू० दश आने । 

३ कनकरेखा--प्रसिद्ध गल्पलेखक केशवबाबूकी गल्पोंका अनु- 
बाद । मू० बारह आने। 
. ४ शान्तिवैभव--' मैजेस्टी आफ कामनेस 'का अनुवाद । मूल्य 
चार आने। 


४ 


५ लन्दनके पत्र--विलायतसे एक देशभक्त भारतवासीकी भेजी. 
हुईं देशभक्तिपूणे चिट्टियोंका संग्रह | मूल्य तीन आने । 

६ अच्छी आदतें डालनेकी शिक्षा--मू० ढाई आने | 

७ ब्याही बहू--जो लड़कियों ससुराल जानेवाली हैं, या जा 
चुकी हैं, उनके लिए बहुत ही उपयोगी । मू० तीन आने । 

८ पिताके उपदेश--एक सशिक्षित पिताके अपने विद्यार्थी पुत्रके | 
नाम भेजे हुए पत्रोंका संग्रह | मू" दो आने | 

९ सन्तान-कल्पदुम--इसमें वीर, विद्वान्‌ और सद्ुणी सन्तान 
उत्पन्न करनेके विषयमें वैज्ञानिक पद्धतिसे विचार किया गया है । मूल्य 
बारह आने | 

१० मणिभद्ू--एक जन कथानकके आधारपर लिखा हुआ 
सुन्दर भावपूण उपन्यास | मू० दश भने । 

११ ठोक पीटकर वेद्राज़--समभ्य द्वास्यरसपूर्ण प्रहसन । 
मू० पाँच आने । 

१२ बूढ़ेका ब्याह--खड़ी बोलीका सचित्र काव्य | मू० ।£ ) 

१३ दियातले अधेरा--- गल्प ) मू० ]॥ 

१४ भाग्यचक्र--[ गल्प » भू० “) 

१५ विद्यार्थीके जीवनका उद्देश्य---मू० “) 

१६ कठिनाईमें विद्याभ्यास---मू० ॥£ ) 

१७ वीरोंकी कहानिया--मू० ८) 

हमारा पताः-- 
मैनेजर, हिन्दी-प्रन्थरत्नाकर कायोलय, 
हिराबाग, पो० गिरगोंव, बम्बई । 


कोलम्बस । 





पहला अध्याय | 
विचारके मागे पर । 
“ विचारोंके द्वारा ही हम भाग्यका 
अपना दास बना सकते हैं। ” 
“एराल्फ वाल्डो टाइन | 

को'' अपने समयका असाधारण पुरुष था | उसकी 
जीवनी दूसरोंको शिक्षा देने योग्य है और उसका कार्य 

उस पर श्रद्धा उत्पन्न किये त्रिना नहीं रहता | 
जिस समय वह उत्पन हुआ उस समय योरपकी वही 
दशा थी जो घरमें चार पाँच बरसके बच्चेकी होती है | वह 
अपने घरको अच्छी तरह पहचान लेता है, आसपासके रास्तों 
और मुहल्लोंसे परिचित हो जाता है, पर ओर दूसरे गाँव, 
वहँके हाट-आजार और खिलोने देखनेकी इच्छा उसमें संदेव 
बनी रहती है । बहुत बार तो उसी इच्छाकी अदृश्य डोरको 
पकड़े हुए वह उस ही ओर चल भी पडता है। ठीक यही 
दशा उस समयके योरपकी भी थी । योरपके सब देशोमें 
युद्ध, व्यापारा आदिका पारस्परिक सम्बन्ध था, पर 


३ कोलठम्बस-- 


इसके साथ ही वहाँवालोंकी इस प्रथ्वी पर और भी 
देश हैं यह धारणा हो गई थी । मध्यएशियामें निवास 
करनेवाली तुके जाति सबसे पहले पश्चिमकी ओर अपनी 
विजयिनी पताका और तलवार लिये हुए अग्नसर हुई थी | 
ग्रीस, इजिप्त आदि देशोंको हस्तगत करके इटछी आए्डिया 
ओर स्पेनकी ओर भी ये बढ गये थे । कहीं विग्रह और कहीं 
मित्रता हुई । इन्हीं तुककि द्वारा हिन्दुस्थान, चीन और जापान- 
का माल योरप तक बिकने छगा | हिन्दुस्थानके कपडे ओर 
सोनेचाँदीके बरतनों तसबीरों आदिसे योरपके बाजारोंकी चमक 
दमक सोगुनी अधिक होगई । समस्त योरपके मुँहमें देवदुलेभ 
हिन्दुस्थानके देखनेकी इच्छा प्रबल हो उठी | तुर्कोनि जितनी 
अतिशयोक्तियोंसे मिली हुई बातें कही थीं उसकी अपेक्षा अधिक 
मनोहर वर्णेनसे वहाँ हिन्दुस्थानके विषयमें बातें होने लगीं । 
लोग कहने छगे कि हिन्दृस्थान सोनेकी खान है, हीरे और 
मोतियोंका धर है और इन सब पर विशेषता यह है कि बहाँके 
आदमी बड़े ही भोले होते हैं। वे मामूली चीजोंके दामीमें 
मूठी भर सोना दे डालते हैं| इन बातोंसे सबको सोते जाशते 
हिन्दुस्थान दीखने छगा | प्रग्रेक देशका राजा चाहने छगा कि 
वह किसी प्रकार हिन्दुस्थान पहुँचे, पर हिन्दुस्थान पहुँचने 
सहज बात नहीं थी | हिन्दुरआन कितनी दूर है यह कौई 


विचारके माग पर | ३ 


नहीं जानता था, रास्तेका समुद्र कैसा है यह भी अज्ञात 
था और इन सब पर जहाज ऐसे मजबूत नहीं थे जिन पर 
भरोसा करके वे भयानक समुद्रमें छोड दिये जाये | इन सबके 
अलावा सबसे बड़ी कमी यह थी कि अपनी जानको जान 
न समझनेवाले किसी वीरने इस ओर ध्यान नहीं दिया था। 
समय आया ओर जेनोवा राज्यम १४४८ ई० के लगभग 
कोलम्बसका जन्म हुआ। कोई नहीं जानता था कि वह दुनियाँ- 
की आखोंसे अनजान बालक भविष्यके संसारक्ा भला करने 
बाढा होगा | आज उसकी जन्मभूमिका पता नहीं, उसके 
बचपनके हालोंका पता नहीं । 

कोलम्बसके बाल्यजीवनकी घटनाओँंका कुछ पंता नहीं, पर 
इतना निश्चित है कि उसकी वंशमययादा प्राचीन और मान्य 
थी। श्रेष्ठ होने पर भी उसके घराने पर रक्ष्मीदेवीकी विशेष 
कृपा न थी। किन्तु इससे उसकी शिक्षामें उस समयकी 
प्रथाके अनुसार कोई कमी नहीं पड़ी। जैसे प्रूवेकालमे यहाँके सब 
शास्त्र सरक्ृतभाषामें पढ़ने पते थे और इस समय अँगरेजीमें 
पढने पडते हैं; उसी प्रकार उस समय योरपमें सब शास्त्र वहाँकी 
प्राचीन भाषा लेटिनमें सीखने पडते थे। कोल्म्बसने लेठिनका 
अभ्यास करके भूमिति, भूसृष्टि, ज्योतिष और चित्रकारीका 
विशेष अभ्यास किया था । उसके सबसे प्यारे नौकानयन- 


९ कोलम्बंस- 


शात्रके साथ इन सब विद्याओंका बडा ही गहरा सम्बन्ध है। 
सब शास्त्रीय अभ्यास समाप्त करके कोलम्बसने जिस समुद्री 
विदामें सबसे अधिक सम्मान प्राप्त किया उसमें उसने चौदह 
वषेकी आयुसे ही हाथ छगा दिया था । भूमध्यसागरके जिन 
बंदरों पर उसके देशवासी सदा आते जाते रहते थे उनमें 
उसने अनेक यात्रायें कीं । थोड़े ही दिनों बाद, १४६७ ३० के 
लगभग उसकी समुद्रमें ओर आगे जानेकी इच्छा हुई ओर 
बह “ आइसलैण्ड ” के किनारेके उन स्थानोंतक गया जहाँ 
अँगरेज ओर दूसरे छोग मछलियोंका शिकार करने जाते थे । 
कई बार यात्रा करनेके बाद समुद्रयात्राका डर उसके मनसे 
निकल गया ।अब उसकी इच्छा कुछ ओर आगे जानेकी हुई । 
इसी उद्देशसे कोलम्बसने “ थुल्सि” नामक ठापरसे ध्रुववत्तके 
कुछ अशोतक यात्रा की। इस यात्रासे उसे समुद्री अनुभव 
ओर जहाजी विद्या विशेष प्राप्त हुईं, किन्तु धन कुछ भी न 
मिला । कोल्म्बसके घरानेका एक पुरुष जहाजका कप्तान था । 
इस यात्रासे छोटनेके बाद कोलम्बतने उसीके जहाजमें. "करी 
करली । इस कप्तानने कुछ अपने घरू जहाज भी बना रकखे 
थे और वे व्यापारिक मार इधरसे उधर पहुँचाते थे। 
उस समय विनिसिअन और मुसलमान छोग .देश और व्या- 
पारके प्रतिस्पर्धी थे, इस लिए बहुत बार समुद्रमें इनसे 

लडाई-झगड़ा हो जाया करता था| उक्त कप्तानने ऐसे कई 
झगडोंमें धन और यज्ञ प्राप्त किया था | इसीके पास जहाजमें 
कोलम्बस नौकर रहा । बहुतसी समुद्री बातोंमें कोलम्बसका 
अनुभव वृद्ध नाविकोंसे भी अधिक था और साहस तथा 
धीरजकी तो वह मानो मूर्ति ही था | इन्हीं गुणोंके कारण 
थोडे ही समयमें उसने सबका ध्यान अपनी ओर खींच लिया | 
एक बार विनिसिअन लोगोंके कुछ जहाज नेदलेंण्डसे व्यापा- 
रिक माल लिये हुए आ रहे थे, पुतंगालके किनारे पर उनसे 
ओर कोल्म्बसके स्वामीके जहाजोंसे लड़ाई होगई । दोनों 
दलोंमें छडाई विकटरूपसे हुई तथा अन्‍्तमे दोनों दलोंके 
जहाजोंमें आग लग गई ओर वह आग किसी प्रकार न बुझी । ऐसी 
आपत्तिके समयमें, भी कोलम्ब्सका पेये ओर साहस उसके 
साथ था | वह झट समुद्रमें कूद पडा और एक तैरती हुई 
लकड़ीका सहारा लेता हुआ किनोरेकी ओर बढ़ने लगा। 
उस जगहसे किनारा छः मीलसे भी अधिक दूर था, पर केवल 
हिम्मतके सहारे कोलम्बस समुद्र तैरकर किनारे पर जा पहुँचा । 
जिस व्यक्तिक द्वारा आगे चल कर बड़े बड़े काम होने सम्भव 
थे, उसके प्राणोंकी रक्षा इस प्रकार हुई । 

. जब इसमें चलने फिरनेकी शक्ति लोट आई तब यह 
लिसख्बन नामक नगरभें गया। उस समय तक जेनोवाबातियों- 


६ कोल्म्बस-- 


की बहुत बड़ी बस्ती लिस्बनमे बस चुकी थी | उन सबने आदर 
ओर सम्मानके साथ कोल्म्बसको अपने यहाँ रक्‍्खा और 
इससे जहाजी विद्याको और अधिक उन्नत करनेकी प्राथना की। 
कोलम्बसकी निजी इच्छाके विषयमें अभी हमने कुछ नहीं 
लिखा है | किन्तु कोलम्बसके विषयमें इसे अधिक स्पष्ट 
करनेकी उतनी आवश्यकता भी नहीं है| एक ऊँची मनो- 
वृत्तियोंवाले पुरुषम जेसी इच्छाओंका होना प्रकृत माना जाता 
हैं, बेसी ऊँची अभिराषाओंकी नदी कोलम्बसके हृदयप्रदेशमें 
भी बहती थी। ऊँची अमिलाषाओंवाले पुरुष जेसे अपनी 
सफलछताके साधनोंके निकट पहुँचते जाते हैं, कोलम्बसका 
लिस्बन जाना भी ऐसा ही था | उस समय पोरच्युगीज छोग ही 
समुद्री विद्याक विशेषज्ञ ओर वीर नाविक माने जाते थे । 
नये ठापुओं ओर द्वीपोंका पता छगानेके लिए ये लोग ही 
अपनी जान हथेली पर लेकर उन समुद्रोंमें घुस जाते थे जहाँ 
कभी. मनुष्यंके चरण नहीं पडे थे । कोछम्बस जसी ऊँची 
वृत्तिबाले पुरुषका इन पर प्रेम होना प्राकृतिक था। इस लिए 
अपने देशवासियोंके कहनेसे बह छिस्बनमें ही रहने रूगा। 
थोड़े समयके बाद उसी देशंकी एक सुशिक्षिता और गुणबती 
कुमारीके साथ कोलम्बसन विवाह कर लिया | विवाहके 
अन्तर बहुतसे नाबिकोंका मन भी समुद्री जीवनसे दूर भागने 


विचारके मार्ग पर । ७ 


लगता है, पर कोडम्बस तो प्रृथ्वीके बड़े भारी आविष्कारके 
लिए पैदा हुआ था । उसे जैसे जैसे समय और सुविधा मिली 
वैसे ही वैसे समुद्री जीवन उसे अधिकसे अधिक प्रिय जान 
पड़ने लगा । उसने बड़ी बारीकी ओर सावधानीसे समुद्री 
विद्याका सायन्त अध्ययन किया । उसी देशके राजा हेनरीने 
कोलम्बसके एक सम्बन्धीको कप्तान बनाकर नये टापू तलाश 
करनेकी आज्ञा दी थी। थोड़े ही दिनोंमें उसने दो टापू तलाश 
किये, उनके नाम 'सेन्टो” और 'मडेरा? रक्खे गये और उनमें 
आदमी बसाये गये | उस कप्तानके लिखे हुए विवरण और 
नकशोंको कोल्म्बसने खब ध्यानपूवंक पढ़ा। उसने उनसे 
सिद्धान्त निकाला किवे छोग किन बातोंके आधार पर प्रथ्वीकी 
खोज करने निकढते हैं, रास्तेमें कैसी कैसी तकलीफें होती हैं 
आर दूरसे जमीनके निशान कैसे दीखते हैं | इन नये टापु- 
ओंका वर्णन पढ़कर और उनके नकशे देखकर कोल्म्बत्के 
मनको बहुत साहस मिला, उसकी इच्छा हुई कि एक बार वह 
उन टापुओंको जाकर ख़द देखे । इस इच्छाको पूरी करनेके 
लिए उसने मडेरा टापूकी यात्रा की, और वहोँसे नये पाये हुए 
कनेरी आदि टापुओंको देखता हुआ वह गिनी राज्यके 
संस्थानों और आफ्रिका महाप्रदेशके जिन स्थानोंको पोर्थ्युगी 
जोने तलाश किया था उन्हें देखता हुआ घूमा | कई बरस 
तक उसने इन सबका विशेष ज्ञान प्राप्त किया | 


८ कोलम्बस-- 


उस समयके योरपनिवासी समुद्री विद्याका जितना ज्ञान 
रखते थे, उनसे अधिक कोल्म्बसको था | उस समय जहाँ तक 
जहाज जाते थे, उन सब स्थानोंकों कोलम्बस देख चुका था । 
इस विशेष ज्ञानके कारण छोग कोल्म्ब्रसका सम्मान करते थे; 
पर कोरी बडाईके सिवाय उसे एक पैसेकी भी प्राप्ति इससे 
नहीं हो सकती थी । फिर कोल्म्बसका मन साधारण सम्मानका 
भिखारी भी न था-उसके मनमें बडी ऊँची इच्छाओंकी तरंगें 
लहराती थीं और वह रातदिन आगे बढ़नेकी कोशिश था । 
उस समय पोच्युंगीज लोग ही ऐसे दिलेर थे जो अज्ञात समुद्रभे 
पता लगाते लगाते नई जमीनें और टापू खोज निकाछते थे । 
इससे उनके राज्यका विस्तार बढ़ता था, धन प्राप्त होता था 
और उनकी जाति गवसे सिर उठाकर अपने आपको वीर 
पोच्युगीज कहती थी | अन्य देशोंके विद्वान्‌ चुपचाप उनके 
नये आविष्कारोंकी कहानी पढ़ते थे और मन ही मन ईषों 
करते थे, पर वह ईषों कामके रूपमें नहीं बदरती थी | उस 
समय अपने घरमें बेठा हुआ कोलम्बस उन सब शोधों पर 
विचार करता, सोचता, और अपने सिद्धान्त बनाता था | वह 
रातदिन सोचा करता था कि किन उपायों, रीतियों और 
सिद्धान्तों पर चलकर पोच्युगीज छोगोंने नये टापुओंकां पता 
लगाया है | फिर वह यह भी सोचता था कि पोच्युंगीजोंकी 


विचारके मार्ग पर । ९, 


मेहनत जिन कामोंमें व्यथे गई है, उनमें सफलता किस प्रकार 
प्रात्त हो सकती है । ह 

हम ऊपर लिख आये हैं कि उस समय सारे योसपमें 
हिन्दुस्थानके सोनेकी चचो हो रही थी । सबकी यही इच्छा थी 
कि हम किसी प्रकार हिन्दुस्थान पहुँच कर वहाँके सोनेसे अपने 
जहाज भर लावें | पर हिन्दुस्थान कितनी दूर है और कौनसा 
रास्ता है इसका कुछ ठिकाना न था। बड़े बड़े विद्वान और 
खोजी लोग इस धुनम लगे थे । जिस दिन खोजी पोच्युगीजों- 
ने 'केप डे वेडे!की प्रदक्षिणा की उस दिन वहॉँकी उपजाऊ 
जमीन और आबोहवा देख कर वे आकफ्रिकाखंडके नये शोधोंको 
भी भूल गये । सबका विश्वास होगया कि हिन्दुस्थानकी जमीन 
यहॉँकी जमीनसे भी अधिक उपजाऊ और सरस होगी। 
मुसलमान ब्यापारियोंके द्वारा लाई हुई हिन्दुस्थानकी चीजोंको वे 
देखते थे और उन्हीं लोगोंके द्वारा हिन्दुस्थानकी आश्वरयमें डालने- 
वाली दौलतका हाल सुनते थे। मुसलमान और विनिसिअन 
लोग हिन्दुस्थानका माल भर कर योरपमें बेचते थे । थोड़े ही 
 दिनोंमें ये दोनों जातियाँ इस व्यापारके कारण बड़ी मालदार 
हो गई-यह सब कुछ देख और सुन कर सब योरपनिवासियोंके 
मनमें डाह पेदा हुईं। पोच्युंगीज लोग नये नये ठापुओं और 
जमीनोंकी खोज करते थे, ये भी हिन्दुस्थान खोज निकाढनेके 


१० को लम्बस-- 


लिए बड़े आतुर थे; पर इनके जितने जहाज हिन्दुस्थान तछाश 
करनेके लिए निकले वे सब्र 'गुडद्दोप' नामक बंदर तक दक्षिण 
दिशाकों चले और आगे पूर्वकी ओर गये, इसलिए किसीको भी 
कामयाबी न हुईं। हिन्दुस्थानका यह रास्ता उस समय किसीको 
भी माल्म न था, और यदि माद्धम भी होता तब भी यह बड़ा 
मुश्किल और अनिश्चित काम समझा जाता। क्योंकि उस समय 
केप नोनसे विषुववत्त तक पहुँचनेमें ही बहुत वर्ष लगते थे फिर 
दिन्दुस्थान पहुँचनेमें तो इससे भी कहीं अधिक वे लगते । 
जिस रास्तेका अदाजा लगाकर पोच्युगीज लोग उसे हिन्दुस्थान- 
का रास्ता समझते थे वह बडा लंबा रास्ता था और साथ ही बडा 
भयानक भी था।फिर यह भी निश्चय नहीं था कि उस रास्तेसे 
हिन्दुस्थान मिलेगा या नहीं । कोलम्बस भी रातदिन इसी 
सोच विचारमें पड़ा रहता था । वह सोचता था कि हिन्दुस्थानका 
कोई सीधा रास्ता भी हो सकता है या नहीं। कोल्म्बसके 
मनमें जो नये विचार पैदा होते थे उन्हें वह अपनी सम्पूर्ण 
थिया, बुद्धि और अनुभवसे बडी सावधानीसे सोचा करता था । 
जब वह किसी बात पर खूब सोच विचार कर चुकता था, 
तब फिर उसे पुराने विद्वानोंके ग्रन्थों, अनुभवों, कह्पनाओं 
और उनकी सूचनाओंसे मिलाता तथा नवीन नाबिकोंके अनुभवमें 
जो बातें आती उनसे भी उसका मीछान करता था। ऐसे कई 


विचारके मांगे पर | ११ 


वर्षके विचारके अनन्तर उसने निश्चय किया कि यदि एटठलाण्टिक 
महासागरमें ठीक पश्चिम दिशाको जाया जाय तो अवश्य कुछ 
देशोंका पता छगेगा और अधिक सम्भव है कि ये देश हिन्दु 
स्थानके ही हिस्से या टठापू हों । 

कोलम्बसने हिन्दुस्थानके जिस रास्तेका अनुमान किया वह 
उस समयके विद्वानों ओर विचारकोंके निकट एक हँसीका 
विषय था । पर कोल्म्बसने अपना निश्चय बड़े गहरे तत्तों 
पर किया था। उस समय जमीनके गोर होनेका सिद्धांत प्रायः 
सचा साबित हो रहा था | छोगोंका इस पर विश्वास जम रहा 
था । उस समय यह भी मालूम था कि योरप, एशिया ओर 
आफ्रिका महा प्रंदेशोंके जितने देश हैं वे सब तमाम जमीनके 
एक छोटेसे टुकड़े हैं। छोगोंका विश्वास था कि मनुष्योक्रे रहने 
योग्य प्रृथ्वीका बडा भारी माग अभी सूना पड़ा है और उसे 
खोज निकाढना आवश्यक है | यह अनुमान भी था कि प्रवीय 
गोलार्धमें जितनी जमीन है उतनी ही पश्चिम गोलाधमें भी 
होनी चाहिए | प्ृथ्वीके आकार और महत्तसे यह बात पहले- 
हीसे मानी जाती थी कि प्रथ्वीका एक बड़ा भाग और भी है । 
फिर नये नाविकोंकी खोजसे इस सिद्धान्तकों ओर भी अधिक 
पुष्टि मिढी | उस समय पश्चिम दिशामें पोच्युगीज लोग जहाँ 
तक जहाज ले जाते थे उससे भी आगे एक पोच्येगीज नाविक 


१२ कोल्म्बस-- 


अपना जहाज ले गया। वहाँ समुद्रमें उसे अदमीका खोदा 
हुआ नावकी शकछका एक बड़े दरख्तक्ा तना मिला | यह लकड़ी - 
का टुकड़ा पश्चिमी हवाके जोरसे बह कर इधर आगया था, इससे 
उसने अंदाजा लगाया कि पश्चिमकी तरफ किसी बेमाद्ूम देशसे 
वह बहकर आया है | कोलम्ब्रसका साला जब मडेरा द्वीपकी 
ओर खोजके लिए निकला था तब उसे भी पश्चिमी हवासे बह कर 
आया हुआ ऐसा ही नावकी शकलका लक्कड मिला था । इसके 
साथ ही टालेमीने अपने ग्रन्यमें लिख रक्खा था, कि हिन्दुस्थानमें 
बडी मोटी छकडी पैदा होती है। कई बार पश्चिमी हवासे बड़े बड़े 
दरख्त बह कर आ जाते थे और एक बार तो एजोरसके किनारे 
पर उसी पश्चिमी हवासे दो मुर्दे बहकर आलगे थे। उनकी सूरतें 
योरप और आफ्रिका खंडके लोगोंसे बिल्कुल न्यारी थीं | 
कोलम्बसने अपने अनुभव, बुद्धि और विचारसे जो 
रिद्धान्त निश्चित किये थे और पुराने तथा नये नाविकोंके 
अनुभवसे जो विचार पक्के किये थे उनका सार उसने यह 
निकाला कि पश्चिमकी ओर यात्रा करनेसे किसी बडे देश- 
का पता छगेगा ओर कुछ कारणोंसे उसने अनुमान किया कि 
वह देश हिन्दुस्थान होना चाहिए। पुराने यूनानी छोगोंने 
अपने ग्रन्थो्में हिन्दुस्थानका वर्णन किया था, और उनमेंसे कुछने 
गंगाक्े उस पारवाले देशोंका हाल भी लिखा था। यही 


विचारके मार्ग पर |  ह३ 


यूनानियोंका लिखा हुआ हाल पढ़कर योरपबाडोंने हिन्दुस्थान- 
के विषयमें कुछ ज्ञान प्राप्त किया | यूनानियोंक्रों हिन्दुस्थानका 
हार उड़द परकी सफेदीके बराबर भी माद्धम न था, पर उन्होंने 
सुनसुनाकर जो कुछ लिखा था वही योरपवार्लोक्रे लिए पथद्शक 
था। क्टीशिआ नामक यूनानी लेखकने लिखा था कि हिन्दु- 
स्थान इतना बडा देश है कि बाकी एशिया खण्ड उसीके 
बराबर है। एक दूसरा यूनानी लेखक इस बातको दावेसे साबित 
करता था कि हिन्दुस्थान तमाम जमीनके एक तिहाईके बराबर हे 
ओर प्लिनी नामक तक्तवेत्ता इसके मतका समथक था। एक 
लेखकने अपने ग्रन्थमें लिखा था कि हिन्दुस्थानकी एक सिरेसे 
दूसरे सिरेतक मुसाफिरी करनेमें चार महीने लगेंगे। कई योरपके 
प्रन्थकारोंने हिन्दुस्थानके बारेमें ऐसी ही बेसिर-परकी सुनी हुई 
बातों पर किताबें लिखी थीं और उनमें अपने मतको बड़े 
जोरसे साबित किया था । और भी काथे ओर तर्तिपांगो आदि 
देशोंका उस समय बडा आलंकारिक वर्णन हुआ था । पर ये 
देश कहाँ हैं, केंसे हैं ओर रास्ता कौनसा है, इसका पता 
किसीको भी न था | इन्हीं सब बातों पर कोल्म्बतने अंदाजा 
लगाया कि हिन्दुस्थान पूर्वकी ओर जितनी दूर पर होना चाहिए, 
आफ्रिका खण्डके पश्चिममें भी उतनी ही दूर होना चाहिए 
और आफ्रिकाके नजदीक जिन नये टापुओंका पता छगा है 


१४ कोठग्बसँ-- 


शायद हिन्दुस्थान उनसे अधिक दूर न हो। फिर उसे 

जमीनकी गोलाई परसे यह सिद्धान्त निकाछा कि यदि सीधी 
रेखामें बराबर पश्चिमकी ओर जहाज चलाया जाय तो हिन्दुस्थान 
पहुँचनेका सीधा रास्ता मिलना अधिक सम्भव है। उस समयके 
प्राचीन पण्डितोंका यह सिद्धांत था कि पूर्वीय महाद्वीपके पश्चिमी 
देश हिन्दुस्थानके पास ही होने चाहिए। कोलम्बसका सिद्धान्त भी 
इससे मिल गया, इसलिए छोगोंको विश्वास करनेका एक सहारा 
मिल गया, क्योंकि बिना पुराने विद्वानोंकी राय मिले नई बातको 
कोई मानता ही न था। अरस्तू ( अरिस्टाटल ) का मत था 
कि जिब्राल्टर सागरके द्वीपोंसे हिन्दुस्थान अधिक दूर न 
होगा | पर सेनिकाने तो साफ लिख दिया था कि पश्चिमी 
हवासे थोड़े दिनमें हिन्दुस्थान पहुँचना मुमकिन है। अफला- 
तून ( ऐ॥रेटो ) ने एटछाण्टिक सागरके जिस द्वीपका वर्णन 
किया है, उसके विषयमें सेनिकाने लिखा था कि वह स्पेन 
देशसे' अधिक दूर नहीं है | यह भी अंदाजा छगाया था कि 
उस टोपूसे आगे एक बडा भारी देश है। उस समयके इन 
सब पुराने विद्वानोंके मतोंको कोडम्बसने खूब अच्छी तरह 
समझ लिया था और फिर अपने अनुभव तथा बिचारसे 
अपना मत बनाया था । बुद्धिमान्‌ पुरुषका यही लक्षण है कि 
थह दूसरोंकी सुनकर अपने सिद्धान्त निश्चित करता है। फिर 
कोटम्बसका इरादा कोरा सिद्धान्त निश्चित करनेका ही न था,- 

उसे अपने निश्चके अनुसार काम करना था, इसलिए 
उसने बडी बारीकीसे इसकी खोज की। अन्त उसने उन 
लोगोंसे राय ली जो इस विषयके मर्मज्ञ-जानकार थे | 

फ्लोरेंस नगरम एक डाक्टर भूसृष्टिविद्याका विशेष जान- 
कार था। उससे १४७७४ ई० में कोलम्बसने अपने मत पर 
सम्मति माँगी | यह पुरुष बडा विद्वान था, इसने कोल्म्बसके 
विचारोंकी प्रशंसा की और कुछ ऐसी भी बातें बताई जिनसे 
कोल्म्बसके अनुमानको पुष्टि मिलती थी | ऐसे साहसी काममें 
हाथ डालनेके लिए डाक्टरने कोलम्बसको और भी अधिक 
उत्साहित किया | 

यदि किसी साहसहीन व्यक्तिको इतने सिद्धान्तोंका पता 
लगता तो वह अधिकसे अधिक इन्हें एक पुस्तकर्म लिख देता, 
या इन पर एक व्याख्यान दे डाठता | पर कोढ्म्बस जैसा 
विचारज्ञ था वेसा ही अपने विचारकों कायरूपमें परिणत 
करना भी अपना कतंव्य समझता था। जब उसे विचार और 
मननके द्वारा यह माकम होगया कि उसका विचार सच्चा है 
तब उसकी आजमाइशके लिए वह उत्सुक हो उठा । उस 
जमानेमें ऐसी खोजें राजाओंकी मददके बिना नहीं हो सकती थीं, 
इसलिए कोल्म्बसने राजाओंकी ओर नजर उठाई | अब तक 
कोलम्बस बिचारके मांगे पर था, पर अब वह साधनाके 
मागका पथिक बना । 


दूसरा अध्याय। . 
साधनाके मागे पर। 
''मनस्वी कार्यार्थी गणयति न दुःखं न च सुखम ।* 
अब कोलम्बसको अपनी साधनाका मार्ग तय करनेके लिए 
राजशक्तिकी आवश्यकता हुईं | उसने चारों ओर नजर उठाई । 
अपनी भायुका अधिक समय विदेशम बिताने पर भी इस 
समय उसे खदेशकी याद आई | अपनी खोजसे अपने देश 
ओर अपनी जातिको गौरवान्वित करना उसने सबसे अच्छा 
समझा | इसी विचारसे उसने जेनोवा सरकारके सामने अपने 
सब विचार दलीलोंके साथ पेश किये और साथ ही प्राथेना की 
कि मुझे जहा जोंकी, आदमियोंकी ओर घनकी सहायता मिलनी 
चाहिए, में अपने निश्चित सिद्धान्तोंके अनुसार नये देशकी 
खोज करने जाऊँगा | पर जेनोवाके प्रजासत्ताक राज्यके लोग 
आलसी और अभिमानी थे । वे वास्तविक प्रजासत्ताक राज्यके 
गुणको कुछ भी प्रकट न कर सके। उनका देश समुद्रके किनारे 
पर अवश्य था, पर वे समुद्र पर टम्बी यात्राके अभ्यासी न थे। 
*जिन्हें सचमुच कामकी लगन होती है वे मनस्वी पुरुष 
सुख दुःखकी परवाह नहीं करत | 

कोलम्बस अपनी खोजके विषयमें जो दलीलें पेश करता था 
वे सब उन्हें असम्भव माद्धम होती थीं। वे लोग कोलम्बसकी 
योग्यता और कीमत कुछ भी न जान सके । जेनोत्रा सरकारने 
कोलम्बसकी सहायता करनेसे साफ “नाहीं! कर दी । 

अपने देश और अपनी जातिसे कोल्म्बसको जो आशा थी 
बह जाती रही; पर जेनोवाके दरबारसे निराश होने पर भी 
वह अपने उद्योगसे निराश नहीं हुआ | बल्कि अब अधिक 
योग्यता ओर श्रमसे वह अपनी साधनामे छगा । उसने सोचा 
कि मेरे जीवनका अधिक समय पोच्युंगीजोंके राज्यमें बीता है, 
इसलिए स्वदेशके बाद दूसरा हक मुझसे सेवा करानेका उस 
राज्यको है | इसी विचारके अनुसार कोरुम्बसने पुतेगालछके 
राजाके पास अपना प्राथनापत्र भेजा। उसने कहा कि में 
आपकी और आपके देशकी सेवा करनेके लिए तैयार हूँ। 
कुछ लक्षण अच्छे देखकर कोलम्बसको यहाँ आशा हुई कि शायद 
काम पूरा होजाय | वह राजा साहसी, उद्योगी ओर समुद्री- 
विद्याका अच्छा जानकार था | इसके अछावा जो नये देशोंकी 
खोज करनेको तैयार होते थे उनकी बह सहायता भी करता 
था | उस समय समग्र योरपमें पोध्युंगीज नाविकोंके समान 
लम्बी यात्रा निर्भयतापूनेंक और किसी देशके नाबिक नहीं 
कर सकते ये । वे महीनों समुद्र पर गुजार देने पर भी किसी 

प्रकार नहीं डरते थे। वहाँके छोगोंसे कोहम्बसकी योग्यता 
भी छिपी न थी; सब लोग उसे समुद्री विद्याका चतुर जानकार 
समझते थे | इसीलिए कोलम्बसकी कह्पनाको उन्होंने हबाई- 
किला समझ कर हँसीमें नहीं उडाया। बल्कि उन्होंने कोलम्बसके 
सिद्धान्तको सच्चा ही माना | इन्हीं सब कारणोंसे पोन्‍्युगीज 
राजाने कोलम्बसकी बात बडे ध्यानसे सुनी । राजा ऐसी बातोंमें 
भूसृष्टिविद्याके मर्मज्ञ स्यूटाके बड़े पादरी और दो यहूदी राज- 
कर्मचारियोंस सलाह लिया करता था, इसलिए कोठम्बसके 
सिद्धान्त पर विचार करके अपनी सम्मति देनेका भार भी उन्हीं- 
को मिला । कोलूम्बसकी साधनामें अभी कमी थी, उसका 
अदृष्ट अभी उसका विरोधी था। जेनोवामें उसे वहाँके 
लोगोंकी मूखेतासे निराश होना पडा था, पर छिस्बनमें उसे ईषों 
ओर आग्रहरूपी शत्रुके मारे पीछे हटना पडा । जिन तीन विद्वानों 
पर साजाने कोलम्बसके सिद्धान्तकी जॉँचका भार दिया था, 
वे तीनीं पोच्युगीजोंके जहाजी विभागके ऊँचे कर्मचारी थे | 
उन्होंने पहले हिन्दुस्थानके रास्तेके बारेमें राजाको जो सलाह 
दी थी वह कोलम्बसके निश्चय किये किये हुए मार्गसे बिल्कुल 
उल्टी थी। इसलिए यदि वे कोलम्बसके सिद्धान्तको राजाके पास 
सथा खीकार करते तो उन्हें दो बातोंका दुःख होता। एक तो उन्‍हें 
यह मानना पडता कि हमने पहले जो सलाह दी थी वह ठीक 

नहीं थी, दूसरे कोलम्बसको अपनेसे अधिक बुद्धिमान्‌ मानना 
पडता | इसलिए उन तीनों विद्वानोंने पहले तो कोलम्बससे 
बड़े उह्टे सीधे प्रश्न किये और फिर बहुत दिनतक इसकी कोई 
चचो ही न की फिर उन्होंने भीतर-ही-भीतर सलाह की कि यदि 
कोल्म्बसका सिद्धान्त सच निकला तो इसकी इजत भोर मान- 
मयोदा बढ़ जायगी, इसलिए भीतर-ही-भीतर राजाकों सलाह 
दी कि, महाराज, कोलम्बसका निश्चय किया हुआ मांगे 
ब्रिल्कुल अनिश्चित है, फिर भी. यह जो रास्ता बता रहा है उस 
रास्तेसे एक जहाज भेज कर हमें चुयचाप पता लगा लेना 
चाहिए |! राजाने भी नीच मनोढवृत्तिसे एक परिश्रमी 
मनुष्यका यश छटनेके लिए इस सछाहकों माना और चुपचाप 
एक जहाज कोठम्बैसक बताये हुए रास्तेसे भज दिया। पर 
जिस नाविककों यह काम सोंपा गया वह न तो कोहुम्बसके 
बराबर बुद्धिमान ही था ओर न साहसी । उसके जहाजको 
सामनकी हवा छगी और जमीनका कुछ भी सूराग न मिला, 
उसकी हिम्मत टूट गई और अपने जहाजको वह वापिस 
लिस्बन छोटा छाया | फिर कोलम्बसकी बुराई होने छगी ओर 
लोग कहन लगे कि कोलम्बसका सिद्धान्त तो हवाई किला है । 

एक सच्चे मनुष्यके साथ धोखाबाजी करनेसे जैसे उसे बुरा 
माद्म होता है, वेसे ही इन छोगोंकी बेईमानी पर कोरुम्बसकों 

क्रोध आया। उसन निश्चय कर लिया कि अब में इन लोगोंसे किसी 
प्रकारका सम्पक न रक्खूँगा। अपने निश्चयके अनुसार उसने 
बह देश छोड दिया ओर वह १४८४ ई० के अन्त स्पेन 
देशमें आगया। कोटम्बसमें घेये बहुत अधिक था । इस 
असफलताके कारण उसे निराशाने नहीं घेर। अब वह ओर भी 
अधिक सावधानीसे अपनी साधनामें प्रवृत्त हुआ। उस समय 
राजा फर्डिनेण्ड ओर रानी इसाबिला एकत्र राज्य चलते थे | 
इन्हींसे अपनी सहायताके लिए प्रार्थना करनेका विचार 
कोलम्बसने किया । पर अब उसे राजाओं और दरबारोंका 
यथेष्ट अनुभव मिल चुका था, इसलिए उसे बहुत कम विश्वास 
था | फिर भी उसने सावधानीसे इस काममें हाथ डाला। 
अपने भाई बार्थोलोमेयोको उसने इंग्लेंडके राजासे प्रार्थना 
करने भेजा ओर आप स्पेनमें रहा । इससे उसने सोचा कि 
इंग्लेंड ओर स्पेनमें एक साथ इसकी चची उठाई जाय तो शायद 
इससे कुछ काम निकले । उस समय इंग्लेंडका राजा सातवों| 
हेनरी था। अपने समयके सब राजाओंसे यह बुद्धिमानू और 
साहसी माना जाता था । 
राजा फर्डिनण्डके विषयमें कोल्म्बसको जो सन्देह था 

बह बिल्कुल निर्मेह न था। क्योंकि एक तो उस समय 
प्रेनाडाके एक राज्यके विषयमें स्पेनवासियों और मुसलमानोंमें 

बडी लडाई चल रही थी, दूसरे राजा फार्डिनेण्ड खुद बहमी और 
अस्थिरचित्त मनुष्य था। वह अपने आप ही बड़े और 
जोख॑मवाले काम अपने सिर लेना पसंद न करता था। हाँ, रानी 
इसाबिलाका खमभाव राजासे अधिक उदार और साहसी था; 
पर वह कोई काम अपने स्वामीकी मंशाके खिलाफ नहीं 
करती थी | इन कठिनाइयोंके अछावा कोट्म्बसके रास्तेमें यह 
भी एक कठिनाई थी कि स्पेननिवासी आल्सी और विषयी थे | 
उनका देश यद्यपि समुद्रके किनारे पर था, पर उन्हें समुद्रयात्राका 
अधिक अभ्यास न था, इस लिए समुद्री विद्याके वे बहुत ही 
कम जानकार थे | कोल्म्बसके मार्गमें इन सब कठिनाइयोंने 
बारीबारीसे हमला किया । 

कोलम्बसने इंन सब कठिनाइयोंको सोच लिया, फिर उसने 
राजा फर्डिनेण्य और रानी इसाबिलासे अपने सब सिद्धान्त 
सुनाकर सहायताकी प्राथना की | कोलम्बस मध्यम अवस्थाका 
मनुष्य था | वह गम्भीर प्रकृतिका किन्तु मिलनसार था। 
थोड़े ही दिनोंमें उसके बहुतसे मित्र बन गये । यद्यपि 
उस समय स्पेनवालोंसे मुसल्मानोंका युद्ध हो रहा था 
ओर राजा तथा रानीका ध्यान युद्धके फछाफलू पर लग रहा 
था, फिर भी फर्डिनैण्डने कोलम्बसकी बात ध्यानसे सुनी | 
ओर रानीके गुरुको, जो इस विद्याका एक विशेष जानकार 


२११५. . कोटम्बस- 


था, यह आज्ञा दी गई कि तुम इस बात पर विचार करके 
अपनी सम्मति दो । रानीक्े गुरुने उस समय समुद्री विद्याके 
जानकारोंसे सलाह ली, पर दुभीग्यसे स्पेनदेशवालोंमें इस विद्या- 
की कोई अच्छी जानकारी ही न रखता था । जिन पुराने और 
नये मूल सिद्धान्तों पर कोरुम्बसने अपना विचार बनाया था, उन्हें 
समझना उन छलोगोंके लिए महा कठिन काम था; फिर 
सब पर विशेषता यह थी कि बहुतोंकी समझ दी उल्टी थी। 
अन्तमे उन्होंने ऐसी एसी दलीलें पेश की कि जहाँ पहुँचनेके 
लिए कोलम्बस कह रहा है, वहाँ पहुँचनेमें तीन बरससे भी 'घिक 
समय लगेगा । अन्तमें सबने मिलकर यह निश्चय किया 
कि प्राचीन विद्वानोंके मतानुसार महासमुद्र बहुत बडा है। 
यदि कोलम्बस अपने हठसे उस हृदसे आगे जहाज ले जायगा 
तो फिर वह वापिस न छोट सकेगा | क्‍योंकि परमेश्वरने पृथ्वी- 
को दो गोलाद्धोमें बाँठ दिया है| यदि कोलम्बस हठ करके 
दोनोंको एक करनेका प्रयत्ञ करेगा तो कुदरती कानूनमें हाथ 
डालनेके कारण वह अपनी जानसे भी हाथ धो बेठेगा | यह 
सोचना कि मुझे प्रृथ्वीके सब मनुष्योसि अधिक ज्ञान है, 
अभिमानका रक्षण है | कोल्म्बसको चाहिए कि वह अपने 
मनंसे अभिमानको निकारूकर ऐसी बात न सोचे | विचार 
करनेवाकी सभाने कोठम्बसके सिद्धान्त पर जो अपनी सम्मति 

बनाई वह यही थीं । अन्तमें सबने मिलकर कोलम्बसकें खिलाफ 
यह दलील पेश की कि “'कोलम्बस जिस एक नई दुनियाके 
होनेकी गप्प हाँक रहा है, यदि सचमुच वह दुनिया इस 
पृथ्वी पर होती तो क्या आज तक बेमाद्धम रहती ! और इतने 
बड़े बड़े ज्ञानी, पण्डित और विद्वान्‌ हुए हैं, क्या वे यह यश 
कोठम्बसके लिए छोड जाते ?? 

कोलम्बस जेसे विचारज्ञ और ममेज्ञ मनुष्यकों ऐसे “बाबा- 
वाक्य प्रमाणमू ”वाले मू्खांको समझानेमें बहुत सिर 
खपाना पड़ा, पर फिर भी कुछ न हुआ। कोलम्बसने इन्हें 
शास्त्रीय सिद्धान्तोंसे बहुत कुछ समझाया, पर मूर्खोको समझाना 
पत्थर पर पीधा उगानेके समान था | कई सभायें हुईं जिनमें 
कोठम्बसने अपने सिद्धान्तको समझानेकी कोशिश की, पर बह 
उन आलहलसियों और निरुयोगियोंको समझानेमें अशक्त रहा । 
इन मूर्खोकोी समझाने और उनकी दिलूजमई करनेमें कोल- 
म्रसको पाँच बरस लग गये, पर कोई फल न हुआ। 
अन्तमें रानीके गुरुने दरबारमें लिख भेजा कि कोल्म्बसका 
सिद्धान्त पागलपनके सिवाय और कुछ नहीं है। राजाने भी 
कोलम्बसको एक चिट्ठी लिखी कि में मुसलमानोंसे जो लड़ाई हो रही 
है उसमें उलझा हूँ, इस कारण कोई नया काम अच्छी तरह नहीं 
देख सकता | प्रकारान्तरसे इसका मतरूब इनकार करना ही था। 


२४ कोरुम्ब स-- 


कोल्म्बसका बहुत समय व्यर्थ गया । अपने कायेका 
यह परिणाम देख कर वह क्षुब्ध हुआ ओर उसने राजाके 
दरबारमें जाना बंद कर दिया। पर अपने विचार पर वह पहले 
से भी अधिक दृढ था । ऐसी ऊँची कब्पनावाले मनुष्पोंमें 
सखाभाविक रीतिसे पैयेकी नदी बहा करती है। कोलम्बसके 
हृदयमें भी उसका स्रोत निरन्तर भीमवेगसे बहता था। उसने 
सोचा कि राजाओंसे सहायता माँगनी व्यर्थ है; अब प्रजाके 
मान्ध धनिकों और जागीरदारोंसे सहायता माँगनी चाहिए । 
इसी विचारके अनुसार उसने मेडिना, सिडोनिया ओर 
सिलीके सूबेदारों ( डयूक ) से सहायता माँगी। पर सबके 
समान कोलम्बसका सिद्धान्त इनकी भी समझमें नहीं आया, 
या राजा फार्डिनेण्डके भयसे इन्होंने उसे ख्ीकार नहीं किया। 
और जगहोंके समान यहाँ भी कोलम्बसका प्रयास व्यर्थ गया । 

अपने प्रयासमें बार बार असफल होनेसे कोलम्बसको जो 
दुःख हुआ था उन सब पर यह दुःख विशेष था कि अपने 
जिस भाईको उसने इंग्लेंडके दरबारमें भेजा था उसकी अब 
तक कुछ भी खबर न मिली थी । दुर्भाग्यसे कोलम्बसका भाई 
जब इंग्लेंड जा रहा था तब रास्तेमें ढुटेरे डाकुओंसे उसकी 
भेंट हो गई थी ओर उन्होंने उसका सवेत्व छूट कर उसे कैद कर 
रक्‍्खा था | भन्तमें कई बरसोंके बाद एक दिन बह किसी प्रकार 

डाकुओंकी कैदसे निकठ भागा और लुंडन चला गया | पर 
उसके पास साफ सुथरे कपड़े भी नहीं थे, जिन्हें पहनकर 
बह राजाके दरबारंमें पहुँचता | अन्तर्मे कपडे खरीदनेके लिए 
उसे नकशे बनाकर बाजारमें कई महीनों तक बेचने पडे | जब 
कपड़े बन गये तब कोल्म्बसका भाई इंग्लैंडेके राजा सातवें 
हेनरीके दरबारमें गया, ओर भाईने राजासे जिस बातकी 
प्राथना करनेको कहा था वह सब कह सुनाई। यह राजा 
बुद्धिमान और विचारज्ञ था, पर किसी नये कामको अपने 
सिर लेनेमें हिचका जाता था। फिर भी कोलम्बसकी बात- 
को इसने ध्यानसे सुना ओर दूसरे राजाओंकी तरह उसे हवाई 
मजलिस न समझा । 

इधर कोल्म्बसकों अपने भाईका कुछ भी पता न चला 
ओऔर स्पेन देशसे उसे बिल्कुल निराश्चा होगई, इसलिए उसने 
अब स्वयं इंग्लेड पहुँच कर राजासे अपना सिद्धान्त कह कर 
सहायताके लिए प्राथना करना सोचा। कोरम्बसने इंग्लैण्ड 
जानेकी सब तैयारी कर ली, अपनी छ्ली और बच्चोंकी देख- 
भालका इन्तजाम कर दिया | इस ही समय-पिरोजोी नामक 
पादरीने कोल्म्बससे कहा कि तुम थोड़े दिन इंग्लैंड जानेका 
खयाल छोड दो। यह पादरी कोल्म्बसका सहपाठी था। 
शात्रोंमे इसकी अच्छी गति थी ओर रानी इसाबिला - पर 


२६ कोल्म्बस-- 


इसका अच्छा प्रभाव: था। कोलम्बसको यह साहसी और 
प्रामाणिक पुरुष समझता था। पिरोनोने कोल्म्जसके सिद्धान्तका 
अपने एक विद्वान डाक्टरकी सहायतासे खूब विश्लेषण किया। 
इन परीक्षकोंकों मूल सिद्धान्तोंकी भलीमौति जाँच करनेसे 
यह निश्चय हुआ कि कोलम्बसका सिद्धान्त सत्य हो सकता 
है | ऐसा मौका अपने देश और राजाके हाथसे निकल जानेसे 
बह फिर न मिलेगा और मनुष्यजातिके महान्‌ उपकारके 
कारण इतिहासमें जो यश होगा बह भी दूसरोंके प्ले पडेगा । 
इस कायेमें सहायता देनेसे नाम होगा ओर साथ ही नये देशों- 
का पता छगनेसे राज्य भी बढ़ेगा। इन्हीं सब बातों पर विशेष 
जोर देकर पादरीने रानी इसाबिछाकों एक मार्मिक पत्र लिखा | 

रानी पर इस पत्रका विशेष असर हुआ और उसने 
पादरी पिरोजोकों इस विषय पर बातचीत करनेके लिए बुला 
भेजा । उस समय स्पेनवालोने ग्रेनाडा पर घेरा डाल रक्‍्खा 
थ', इस लिए राजकुटुम्ब सेन्टाफे नामक गाँवमें था। पादरी 
पिरोजोके मिलनेका पहछा असर तो यह हुआ कि रानीने 
कोलम्बसको दरबारमं बुलानेके लिए एक पत्र लिखा और 
मार्गव्ययके लिए एक छोटी रकम भेजी। उस समय सेन- 
वालोंसे जो मुसलमानोंकी छडाई चल रही थी, उसका अन्त 
दोनेहीवाढा था और सबको प्रूरा विश्वास था कि स्पनवाले 

जीतेंगे। जीतके साथ ही यह भी भरोसा था कि स्पेन राज्यमें 
कुछ नये काम भी शुरू किये जा सकेंगे । एक इस बातसे और 
दूसरे रानीके पत्रसे कोलम्बसके मित्रोंने उसे भरोसा दिलाया 
कि इतनी बडी मेहनतके बाद अब सफलता होनेकी आशा 
है। कोल्म्बसके दो तीन मित्र ऐसे थे जो हृदयसे उसकी 
सफलता चाहते थे ओर उन्होंने उसके लिए मेहनत भी उठाई 
थी । इतिहासमें उनके नाम भी अमर रहेंगे। 

पर राजा फर्डिनेण्डके खयालको फेरना सहज काम न था, 
वह अब भी कोठम्बसके सिद्धान्तको हवाईकिला समझता था | 
उसने फिर कोलम्बसके सिद्धान्तकी जाँच करनेके लिए एक 
कमेटी बनाई और उस कमेटीमें अधिकांश पहलेवाले ही सभा 
सद नियत किये। कोल्म्बस फिर सबके सामने अपने सिद्धान्त- 
को उतने ही जोर और दलीलोंसे साबित करने लगा, और 
जितना इनाम उसने पहले माँगा था उतना ही अब भी मांगने 
लगा । कोलम्बसके इतने घैये और विश्वासकों देख कर बहु- 
तोंको आश्वय होता था। कोलम्बसने कहा कि इस खोजके लिए 
कुछ लडाईके जहाज मेरे आधीन करने चाहिए जिनमें सामान 
ओर आदमी काफी हों, जिन द्वीपों या ठापुओंकी मेरे हाथसे 
खोज हो उनके आधिकारीका ओहदा मुझे वंशपंरपराके लिए 
मिलना चाहिए और उन देशोंसे जो फायदा हो उसका दसवाँ 


२८ कोल्म्बस- 


हिस्सा मुझ और मेरी औलादको इस सुविधाके साथ मिलता 
रहे कि जिसमें कभी कोई रुकावट न डाली जा सके । 
इस खोजमें जो लागत छंगे उसका आठवाँ हिस्सा कोलम्बस 
इस शर्त पर लगानेके लिए तैयार था कि लाभका आठवोँ हिस्सा 
पीछे उसे मिले | यदि छाभ न हो तो अपनी मेहनतका 
बदला कोलम्बसने कुछ भी न माँगा | कोठम्बसने यह बात 
पहली वार भी इतने ही जोरसे कही थी और जब दूसरी वार 
विचार करनेके लिए सभा बेठी तब भी उसने इसमें एक पेसा 
भी कम न किया। यदि विचार करनेवाले सभासद बुद्धिमान्‌ 
होते तो कोलम्बसकी इस बातसे उसके सिद्धान्तकी सचाई पर 
उनकी आस्था होती ओर उसके थेये और गाम्मीय पर आन- 
न्दके साथ उन्हें आश्चर्य होता। पर वे निरे अविचारी और ईर्षालु 
प्रकृतिके थे। उन्होंने कोल्म्बसके सफरका हिसाब लगाना शुरू 
किया | यद्यपि इस तेयारीमें कोई अधिक खच न था; पर सभाने 
अन्तमें निश्चय करके अपनी सम्मति दी कि इस समय लडाईके 
सबबसे खजाना खाली हो गया है, इस लिए सरकार इस खचेको 
बरदाइत नहीं कर सकती | सभाने दूसरी जो सम्मति दी वह 
यह थी कि एक तो कोलम्बस अपने कामका जो इनाम चाहता 
है, वह बहुत अधिक है। दूसरे यदि कोल्म्बस अपने काममें 
सफलता न प्राप्त कर सका तो संसारके सामने स्पेन देशके 

राजाको नीचा देखना पडेगा और अविचारका काम करनेके. 
कारण उन पर मूखेताकी तुहमत लगेगी। राजाने समासदोंकी इस 
रायको पसंद किया और रानी इसाबिला पर भी इस सम्मतिका 
बहुत असर हुआ। सबका नतीजा यह हुआ कि कोठम्बससे . 
राजारामीने इस विषय पर बातें करना बिल्कुल ही छोड दिया। 

अब्रतककी निराशाओंसे कोलम्बसको जो दुःख हुआ था,' 
उससे भी अधिक दुःख उसे इस वार हुआ। प्रकाशकी 
एक अनजान किरण आकर जैसे आशाका संचार करती है 
वैसे ही रानीका पत्र पाकर कोल्म्बसके हृदयमें आशा जाग 
उठी थी। उसे विश्वास हुआ था कि उसके परिश्रम अब 
फल लगनेवाला है, पर जब उसे आगे फिर निराशाका 
काला परदा दीखा तब वह पयैशाली मनुष्य भी बिचलित हो 
उठा | उसे यह दुःख सहना बहुत ही कठिन प्रतीत हुआ | 
दरबारमें आना जाना उसने छोड दिया। अन्तमें उसने निश्चय 
किया कि एक वार इंग्लेंड जाकर अपने भाग्यकी ओर एक 
परीक्षा करूँगा । 

इस समय स्पेनवालोंके साथ जो मुसलमानोंका युद्ध चल 
रहा था वह समाप्त होगया और प्रेनाडा प्रान्त स्पनेवार्लके 
हाथ आागया । राजा फर्डिनेण्ण और रानी इसाबिल्लाने बडी 
घूमधामसे नगरप्रतेश किया | विजयके आनन्दसे प्रजा और 


३० कोल्म्बस- 


राजारानी प्रफुछित होउठे। इस हर्षके अवसरको कोठम्बसके 
मित्र केवण्टठानिला और सेण्टाजेलने व्यथे न जाने दिया। इस 
खुशीके मोके पर उन्होंने रानीसे कोल्म्बसके लिए प्रार्थना की 
कि रानी साहिबा, आप सदेवसे देश और राज्यके हितकारी 
कार्मोकी आश्रय देती आई हैं। आज तक नये देशोंका 
पता छगानेके लिए किसीने भी राज्यसे मदद नहीं मॉगी-फिर 
आश्रयकी बात है कि आप नये देशोंका पता लगानेमें कोल- 
म्बसको सहायता देनेके लिए आनाकानी कर रही हैं। 
कोलम्बस बड़े गभ्मीर विचारोंबराछा विद्वान्‌ पुरुष है-वह 
समुद्री विद्याका जेसा जानकार है वैसा आज स्पेनदेशम कोई 
भी नहीं है | वह भूमितिशासत्र जानता है और पृथ्वीके महत्त्व- 
का भी उसे विशेष ज्ञान है। वह अपने विचारकी आजमाइशके 
लिए, अपने घन ओर प्राणोंकों आपत्तिमें डालनेके लिए तेयार 
है, इससे साफ माद्म होता है कि वह कितना साहसी ओर 
प्रामणिक मनुष्य है। वह अपने साथ जितने जहाज मॉँगता 
है उनका खच भी कुछ अधिक नहीं है । यदि उसकी 
विद्या, बुद्धि और मेहनतसे नये देशोंका पता छग गया तो राज्य 
कितना बढ़ जायगा और घन कितना आवेगा | उस बड़े भारी 
फायदेके सामने वह जो दसवीं हिस्सा मॉंगता है बह तो कुछ 
भी नहीं है। इसके अछावा वह अपनी मेहनतका बदला 


साध॑नाके मांगे पर | ३१ 


कुछ भी नहीं चाहता । इससे आपका नाम इतिहासमें 
अमर हो जायगा, क्योंकि आपकी सहायतासे कोठम्बस ऐसे 
देशका पता छगावेगा जिसे आज तक कोई नहीं जानता है । 
साथ ही वहाँ ईसाई धर्मके प्रचार होनेसे आपकी धार्मिक 
आत्माको बहुत ही शान्ति होगी। यदि आप इस अंवसरको 
जाने देंगी तो फिर ऐसा अच्छा मौका कभी न मिलेगा; क्योंकि अब 
कोलम्बस विदेश जा रहा हैं। यदि वहाँ कोई आपसे अधिक 
धनी ओर साहसी राजा कोट्म्ब्की बात मान कर उसकी 
सहायता करेगा तो फिर न आपको यह यश मिलेगा और 
न फायदा। 

ऐसी अच्छी दलीलोंसे कोलम्बसके दोनों मान्य मित्रोने रानी- 
को समझाया और उनका समझाना व्यर्थ भी न गया । रानीन 
कोलम्बसको पत्र लिखकर फिर वापिस बुढाया । रानीकी 
जो शंकायें थीं वे दूर हो गई थीं, इस लिए उसने कहा कि यद्यपि 
मुझे मेरी आमदनीके कम होनेका दुःख है, पर फिर भी में 
कोलम्बस की सहायता करूगी । कोठम्बसकी तेयारीमें जितना 
धन लगेगा वह में अपने गहने ओर जवाहरात गिरवी रखकर 
पूरा करूँगी । रानीके मेहसे ऐसी उदारताके शब्द सुनकर 
सेण्ठाजेलने बडी ही क्ृतज्ञता प्रकट की, साथ ही कहा कि, 
गहने या जवाहर गिरवी रखनेकी जरूरत नहीं है, आपके लिए 


स्का 


३२ ... कोल्म्बस-- 


धनकी कमी नहीं हैं, जितना धन छगेगा उसके एकत्र 
करनेका काम में खुद करूँगा। 

कोलम्बसने स्पेन छोड कर इंग्लेंडकी यात्रा करनी शुरू 
कर दी थी। वह बहुत दूर चला गया था, रास्तेमें उसे रानी 
इसाबिल्लाका दूत पत्र लेकर मिला । कोलम्बसने रानीकी सहा- 
यताकी आशा बिल्कुल छोड दी थी, अब उसीका सहायता 
करनेका पत्र पढ़ कर फिर उसे चिन्ता हुईं, उसके मनमें 
रानीकी सहायता करनेकी बात एकदम जमी नहीं । पर वापिस 
आने पर जितनी इज्जत और मानमयोदाके साथ रानी उससे 
मिली उससे उसे भरोसा होगया कि जिस स्पेन देशमें वह 
आठ बरस तक निराशाके साथ भटकता रहा वहीं अन्‍्तमे 
उसकी आशा सफल होगी | बार बार निराश होनेके बाद अन्त- 
में कोलम्बसकी आशा सफल हुई। अनेक असफलताओंके 
अनन्तर सफलता देवीकी मन्द मुसक्यान उसने देखी। सन्‌ 
१४९२ ई० के एप्रिल मासकी १७ वीं तारीखको कोलम्बसके 
लिए राजा फर्डिनेण्ड और रानी इसाबिल्लाने नीचे लिखा इक- 
रारनामा लिखा ओर उस पर अपनी मुहर ओर दस्तखत किये:-- 

( १ ) हम राजा फर्डिनेण्ट और रानी इसाबिला महा 
सागर पर अपने आधिपल्यसे कोल्म्बसकों उन टापुओं, 
खण्डों ओर प्रदेशोंका प्रतिनिधित्व प्रदान करते हैं जिनका बह 


साधनाके मार्ग पर । ३३ 


अपनी विद्याबुद्धिसि शोध करे | हमारे अन्य प्रतिनिधियों और 
नौसेनाधिपतियोंको जितने अधिकार हैं, उतने सब अधिकार 
हम कोलम्बस और उसके वंशानुयायियोंको सदा सबैदाके लिए 
प्रदान करते हैं । 

(२ ) जिन टापुओं, खण्डों और देशोंका कोलम्बस पता 
लगावे उनका हम इस आज्ञापत्रके द्वारा उसे वंशपरम्पराके 
लिए प्रतिनिधि बनाते हैं और स्पेन देशमे हमारे प्रतिनिधिके 
समान उसकी इज्जत संदेव बनी रहेगी | पर यदि किसी देश- 
में अन्य प्रतिनिधियोंकी आवश्यकता हो तो कोलम्बसके पंसंद 
किये हुए तीन पुरुषोंमेंसे एक प्रतिनिधि चुना जायगा । 

(३) जिन देशोंकों कोलम्बस खोज निकालेगा उनके 
व्यापारिक और राश्यसम्बन्धी छामोंमेसे एक दशांश उसके 
बारिसोंकों वंशपरंपरा तक हम देंगे । 

( ४ ) कोल्म्बसके पता लगाये हुए देशोंमें यदि कोई 
व्यापारिक झगडा उठ खडा हो तो उसका फैसला कोलम्बस 
या उसका निश्चित किया हुआ न्यायाधीश करेगा । 

( ५ ) इस सफरमें जो कुछ खर्चे होगा उसका 
आठने हिस्सा कोल्म्बस देनेको कद्दता है, इसे हम मंजूर 
करते हैं और साथ ही हमें यह भी खीकार है कि इसं 
यात्रासे जो लाभ होगा उसका आठवों हिस्सा हम उसे देंगे । 


३४ कोलम्बेस-- 


कोलम्बस अपने विचारकी साधनामें बहुत वषे छगा रहा। 
कई बार निराशाकी भीषणमूर्ति देखनेके बाद उसने सफलता 
देवीकी मधुर हँसी देखी । जब राजा रानीने खीकारपत्र पर 
अपने हस्ताक्षर कर दिये तब उसे विश्वास हुआ। अब वह अपने 
दुःख भूछ गया | उधर रानीने यात्राकी तयारी पर बहुत ध्यान 
दिया, इसलिए झटपट सामान भी तैयार होगया। मई मासकी 
बारहबीं तारीख तक सब कुछ तैयारी शेष होगई । अब राजा 
रानीकी अन्तिम आज्ञा पानेके लिए कोलम्बस दरबारमें गया । 
एण्डोछ्शिआ प्रान्तके पालेस नामक बंदर पर कोल्म्बसके 
लिए जहाज तैयार कराये गये थे । जहाजोंके चलाने और 
उनकी गति निद्धार करनेकी पूरी आजादी कोलम्बसको दी 
गई थी। पर उसे यह आज्ञा भी दी गई थी कि वह उन 
स्थानों या ठापुओंके नजदीक न जाय जिन्हें पोच्युंगीज छोगोंने 
खोज निकाले हैं | जिस बदर पर कोल्म्बसके जहाज तैयार 
हुए थे उसके पास ही पादरी पिरोजोका स्थान था-उसके कारण 
बहाँके लोग कोलम्बसको बड़ी श्रद्धाकी इष्टिसे देखने छंगे थे । 
यात्राके लिए कोल्म्बसको जो जाठवौं हिस्सा देना था वह 
द्रव्य भी यहींक लोगोंने उसके पास जुटा दिया था। इसके 
अछावा बहाँके कई आदमी कोल्म्बसके साथ यात्राके लिए भी 
तेयार हुए थे। जितने आदमी कोलुम्बसके साथ केवल नये देश 
देखनेके लिए जानको तैयार हुए थे उनमें तीन भाई पिनजोन 


साधनांके मार्ग पर । - ३५ 


उल्लेख करने योग्य हैं | ये बहुत धनी और प्रतिष्ठित व्यक्ति थे 
तथा जहाजी विद्याके अच्छे जानकार थे | 

.. रानी और कोलुम्बसने इतनी अधिक मेहनत की, फिर भी 
यात्रियोंके ॥थ जानेवाली जो सेना तैयार हुई वह एंसी मजबूत 
ओर गठी हुई न थी। तीन फौजी जहाज थे और उनमें 
सबसे बडा जहाज ऐसा था कि वह अधिक बोझा नहीं लाद 
सकता था । इस जहाजका कप्तान खुद कोलम्बस था और 
उसने इसका नाम कुमारी मरियमके नाम पर सेंट मेरिया 
रक्खा था। दूसरेका कप्तान पिनजोन बना और उसका नाम 
येंटा रक्खा गया | तीसरे जहाजका नाम नीन्‍्या रहा और उसका 
कप्तान विसेंट यांजे पिनजोन बना। बाकी दोनों जहाज भी हलके 
ही थे और अधिक बोझ उठाने योग्य न थे। इन नगण्प तीन 
जहाजोंको नौसेना शब्द नहीं फबता, इस पर उनमें सिर्फ एक 
वर्षकी खुराक भरी थी।रानीने कुछ दरबारियोंकों भी कोलम्बसके 
साथ कर दिया था | कुछ छोग यात्राकी सैर देखनेके 
लिए अपने आपही कोल्म्बसके साथ हो लिये थे तथा बाकी 
खासी और सिपाही थे। सब मिला कर नब्बेसे कुछ अधिक थे। 
जिस कामको बड़े खचेका काम कह कर स्पेनके दरबारने अब 
तक टठाल्मठोलकी थी उसमें केवढ चालठीस हजार रुपये छगे | 
.  पन्‍्द्रहवीं शताब्दीमें जहाज बनानेमें इतनी तरकी न हुई 
थी । लोग बहुत ही थोडा सफर करते थे, इसलिए लंबी सफर- 


३६ कोलम्बस-- 


के लायक जहाज न थे। समुद्रोंका विशेष ज्ञान न था, इस- 
लिए नकशे भी नहीं थे | अनजान समुद्रोंमें कैसी विपत्तियाँ 
आया करती हैं इसका किसीको अनुभव न था। इतना सब्र 
कुछ होते हुए भी अनजान सुदूर देशोंको खोजनेके लिए ऐसे 
हलके जहाज लेकर चल देना कोलम्बस जैस विऋट साहसी 
पुरुषका ही काम था | यदि कोरुम्बसकी जगह और कोई जरा भी 
कम योग्यतावाला व्यक्ति होता तो वह ऐसे नगण्य सामान पर ऐसा 
सर्वेथा अपरिचित और जोखमभरा काम अपने सिर कदापि न 
लेता;-किन्तु कोलम्बसने यात्राकी तैयारीमें मन छगा दिया 
ओर उधरसे रानीने भी यात्राकी तैयारीमें खूब ध्यान दिया, 
इसलिए यह बेड़ा झटठपठ तैयार होगया | कोलम्बस इतना 
साहसी था पर वह घर्ममीरु था। इस बडी यात्राको प्रारंभ 
करनेसे पहले उसने प्रक्टमें जगन्नेताकी प्राथना करना इष्ट 
समझा । इसके लिए कोलम्बस अपने सब्र प्रवासी बन्धुओंके 
रथ रेसिडाके मठमे प्राथनाके लिए गया। वहाँ सबने मुक्त 
कंठसे अपने अपने पापोंकी आलोचना करके आत्माको पवित्र 
किया, फिर पादरी सहित सबने मिलकर इस अद्वितीय कामके पूरे 
होनेकी परमात्मासे प्रार्थना की । आत्मा परसे मानों एक घना 
बोझा खसपडा और सब अपनी यात्रामें तललीन होगये । कोल- 
म्बस अपने साधनामागगकों सफहताके साथ पार कर चुका । 
झब आगे उसने कर्ममय मागेमे प्रवेश किया | 


कमेमय मागे। ३७ 


तीसरा अध्याय । 
कोलम्बसका कमेमय मांगे । 
“या निशा सर्वेज्षतानां तसयां जागति संयमी''* 

कठिन साधनामें उत्तीणे होकर कममय मार्गमें प्रवेश 
करनेका महत्त्व वे ही व्यक्ति जान सकते हैं जिन्हें इसका थोडा- 
बहुत अनुभव हुआ हो | कोलम्बस आपत्तिमें दुखी ओर 
निराश होनेवाला व्यक्ति न था, इसी लिए इस समय सफलताकी 
हँसी भी उसके ओठों पर नहीं आई । जो हृदय इढ होता है वह 
जैसे आपत्तिमें पिघछता नहीं वैसे ही बड़े सुखमें ड्रब भी नहीं 
सकता । दूसरे दिन ३ अगस्त, सन्‌१४९२ई०शुक्रवारके दिन 
समुद्रके किनारे पर बहुत भीड इकट्ठी हुई। सूर्योदयके समय 
सबकी जयधघ्वनिके साथ कोलम्बसने जहाजोंको खोल देनेकी 
आज्ञा दे दी। छोग कोलम्बसको बिदा करनेमें बड़े प्रसन्न 
दिखाई देते थे ओर सबकी आन्तरिक इच्छा भी यही थी कि 
कोलम्बसके हाथसे किसी नये देशका शोध हो, पर उन्हें 
उम्मीद कम ही थी। सबने मिलकर इस यात्राकी मंगलकामनाके 
लिए ईश्वरसे प्राथना की । 

# रात्रिम जब सम्पूर्ण प्राणी आरामसे सोते हैं, तब संयमी 
पुरुष जागता रहता है-अथीत्‌ जिसे सब ठोग ब्यर्थे समझते 


हैं, उसे ही संयमी अपने छाभका साधन बना छेते हैं। 
३-७४ 


३८ को लम्बस-- 


कोलम्बसने जहाजोंको सीधे कानेरी टठापुओंकी ओर 
हँकबाया । वहाँ पहुचते ही एक छोटीसी घटना हो गई, जिससे 
उस बेडेके मनुष्योंकी बुद्धिका पता लगता है | पेंटा जहाजका 
मस्तूल हवासे टूट गया ।इस बातसे मूख मल्छाह या खलासी 
. बहुत ही चिन्तित हुए और उन्हें विश्वास हो गया कि यह काम पूरा 
न होगा, तथा इसी बातकी यह ईश्वरकी ओरसे सूचना हुईं है। 
कोल्म्बसने उन्हें समझाबुझाकर काममें लगाया । इस छोटेसे 
रास्तेको पार करनेहीमें जहाजोंमें पानी आने लगा था। कानेरी 
टापुओंमें इसे ठीक करके सितम्बरकी ६ तारीखको बहाँसे 
यह बेडा चल पड़ा । 

_ बास्‍्तवमें कोलम्बसकी बड़ी यात्राका प्रारम्भ यहींसे समझना 
चाहिए । क्योंकि उस समय तक पश्चिम दिशाकी ओर जितनी 
दूर जहाज ले जाये जाते थे, अब कोलम्बसका बेडा उस हृदसे 
आगे बढा। अब कोटम्बसने जिस अज्ञात समुद्र पर यात्रा करना 
इम्द की उस पर पहले कभी मनुष्यप्राणीके चरण नहीं पडे थे । 
पहले दिन हवा कम थी इस लिए जहाज थोडी दूर जा सके 
दूसरे दिन हवा तेज हुईं ओर कानेरी ठापुओंका दीखना बंद 
हो गया | केवछ नीचे अनजान ओर अथाह समद्र ओर ऊपर 
अनन्त नीला आकाश रह गया | खलासियोंको विश्वास था कि 
यह यात्रा बड़ी भयानक है, इस लिए वे सिर और छाती कूट 


कममय मांगे | १९ 


कूट कर रोने लगे-मानों वे इस बातको प्रत्यक्ष देख रहे थे कि अब 
जमीन देखनी उनके भाग्यमें नहीं है। कोलम्बस उन्हें धीरज 
देने लगा कि हमारा काम जरूर पूरा होगा और घन तथा 
यश्ञ दोनों ही हमें प्राप्त होंगे। अब तक कोलम्बस विचार और 
साधनाके मार्ग पर था, पर अब उसे कमेके कठिन मांगे पर 
चलना पडा | समय जैसी रुख बदरूता था वह अपनी 
सुतीक्ष्ण बुद्धेसि उसे वेसे ही परखता था। उसने अपने हृदयमें 
इस बातकों लिख लिया कि मेरे साथ असहिष्णु ओर भीरु 
मनुष्य अधिक हैं | मैंने जिस बडी जिम्मेदारीको अपने सिर 
लिया है उसे पूरी करनेके लिए मुझे निरन्तर सावधान रहनेकी 
आवश्यकता है | सम्भव है कि मेरे अज्ञानी साथी भयर्क! 
दशाम मुझे ही हानि पहुँचानको तैयार हो जायें। फिर उसने सोचा 
कि जिस बडी खोजके लिए में चला हूँ उसमें केब उत्कृष्ट 
जहाजी विद्या ओर असीम बैयेकी ही आवश्यकता नहीं है, 
उन विद्याओंके उत्कृष्ट ज्ञाके साथ ही साथ छोगोंके 
मनोंकों अपनी ओर झुका लेनेके ज्ञानकी भी जरूरत है। 
आाविष्कारक मस्तिष्कमें कल्पनाशक्तिका अभाव नहीं होता, 
इसीके कारण बह बहुतसी आपत्तियों-विपत्तियोंकी पार कर जाता 
है । कोलम्बसमें भी यह गुण था। वह थोड़ी ही देरम मनुष्यको 
देखकर और उसकी बातें सुनकर उसकी आदत समझ लेता 


४० .._ कोलम्बस- 


था। उसकी बातचीत दूसरोंके चित्तोंकों प्रसन्न करनवाली होती थी। 
अपने निश्चित काममें वह बाधाओं ओर विघ्नोंसे पीछे न हठता 
था | उसने अपने काम, क्रोध और छोभको अपने वशमे कर 
रक्‍्खा था और दूसरंकी मनोइत्तिको अपनी ओर श्ुकानेमें 
बह सदैव कृतकाये होता था | इन्हीं गरुणोंके कारण वह नेता 
पदके स्वथा योग्य और आपत्तिके समय विश्वास करनेलायक था । 
कोलम्बसको जहाजी विद्याका तीस वर्षका अनुभव था और 
पोच्युगीज छोगोंने इस विद्यार्में जो जो नये आविष्कार किये थे 
उन सबका ज्ञान उसे भलीभौति था । स्पेनदेशीय नाविक जो 
केवल भूमध्यसागरके छोर तक आते जाते थे और जिन्हें समुद्री 
ज्ञान बहुत ही कम था, कोलम्बसके विशाल समुद्री ज्ञानको देख- 
कर विस्मित ओर नत हुए | अब कोलम्बसका बेडा अनजान 
समुद्रमें चला जा रहा था। कोलम्बस रात दीन कम्पास और 
दूरबीन आदि यंत्र लिये जहाजके आगेवाले हिस्से पर खड़ा 
रहता था भोर दिशा, जहाजकी गति, समुद्र ओर ऋतु तथा 
समुद्री वायुकी जाँच किया करता था । रातदिनमें वह कुछ ही 
घंटे सोता था और बाकी सब समय उसे *सी परीक्षामेँ 
लगाना पढ़ता था। पोच्युगीज आविष्कारकोंके समान वह 
पानीकी धारा पर जियादा ध्यान देता था। पक्षी किस ओर 
उडकर जाते हैं और मछलियों किस किस किस्मकी देखनेमें आती 

हैं इसे वह बडे. ध्यानसे देखता था। पानीके ऊपर तैरती हुई 
लकडियों और टहनियोंकों वह विशेष रूपसे देखता था और अपनी 
यात्रा-पुस्तकमें सब कुछ पूरे विवरणके साथ लिख लेता था। 
कोलम्बसने सोचा कि खलासियोंको ठम्बी समुद्रयात्रा कर- 
नेका अभ्यास नहीं है और साथ ही उनमें घेये भी नहीं है, 
इसलिए यदि ये सुनेंगे कि हम बहुत दूर आगये तो घबरा उठेंगे। 
इसी आशयसे कोढम्बसने उनसे यात्राकी दूरी बहुत कुछ 
छिपाई । दूसरे दिन उनके जहाज चौवन मील गये, पर 
कोलम्बसने कहा कि आज पेंतीस मील आये हैं। उसने सम्पूर्ण 
यात्रामें इसही प्रकार खछासियोंको कम सफर बताई । सितम्बर 
मासकी १४वीं तारीख तक कोट्म्बसका बेड़ा कानेरी टापुओंसे 
६०० मील दूर चला गया | उस समय तक स्पेन देशका 
कोई नाविक इतनी दूर न गया था | यहाँ पहुँच कर एक 
बढ़े ही आश्चर्य आर चमत्कारकी बात॑ हुई और खये कोल- 
म्बस॑ भी उस न समझ सका । दिशादशेक यंत्र ( कुतुबनुमा:) 
का कौंठा उत्तरके अक्षर पर मुँह किये था, पर वे इस स्थानसे 
जैसे ही आगे बंढे बेसे ही वह पश्चिमके अक्षरकी ओर झुकने 
लगा और जैसे जेसे आगे बढ़े वेसे ही बैसे काँठा पश्चिमकी 
ओर झुकने छगा। दिशायंत्रम यह लोट फेर किसी अक्षात 
पृथ्वीकी शक्तिस होता है, पर इसका ठीक निर्णय अब तक 


४२ को लम्बस-- 


नहीं हो सका। पर आजकल यह बात नई नहीं जान पड़ती। 
संसारमें सबसे पहले कोलम्बसकों ही इस आश्वयका सामना 
करना पड़ा। उसके साथके आदमी यह चमत्कार देखकर 
बहुत ही डरे । वे ऐसे महासागरके बीचमें पहुँच चुके थे जहाँ 
पहले कोई आदमी गया ही न था; उन्हें मादुम होने लगा कि 
विश्वके कुदरती नियमोंमे भी छोटफेर हो गया और जिस दिशा- 
दशक पर सबसे अधिक भरोसा था वह भी अब्न धोखा देने 
लगा । कोलम्बस ख़ुद इस बातको नहीं समझा था, पर साथि- 
योंको धीरज बँधाना जरूरी था, इसलिए उसने अपनी कल्पनासे 
झट एक सिद्धान्त गढ़ डाछा ओर उससे उनका समाधान 
कर दिया । 

कानेरी टठाप्रू जिस अक्षांशमें थे उससे ठीक पश्चिम अक्षां- 
शर्म ही उसने अपने जहाज अब भी हँकवाये । अब जहाजोंको 
पूर्बी हवा लगने लगी | यह हवा उष्ण कटिबंध और इसके 
दक्षिणोत्तर अयनबृत्तसे कुछ अंश तक समानरूपसे बहती है । 
इस एकसार ओर अनुकूल बायुसे जहाज ऐसी समान गतिसे 
चले कि विशेष कुछ भी श्रम न जान पडा। जब वे 
कानेरी टापुओंसे १२०० मीलकी दूरी पर निकल गये, तब 
समुद्र बहुत अधिक वनस्पतियोँ दिखाई देने छगीं.। यह देख 
यात्रियोंको भय और चिन्ता होने छगी। खलासियोंने. समझा 

कि जहाँ तक जहाज समुद्रमें आ सकते थे वहाँ तक हम 
आ गये, अब आगे जाना कुदरतके नियममें दखल देना है। 
पानी पर तेरती हुई वनस्पतियोंकों देख कर उन्होंने समझा कि 
यहाँ कहीं जमीन बहुत ऊँची होगी और उसीपरकी ये बनस्पतियाँ 
हैं | कोलम्बस उन्हें समझाने रूगा कि यह देख कर तुम्हें 
खुश होना चाहिए, क्योंकि अब किनारा बहुत दूर नहीं है । 
हवा भी अनुकूल हुई और जहाज सीधे पश्चिमकी ओर 
जाने लगे | यहीं उन्होंने देखा कि पक्षी उड़ कर पश्चिम की 
ओर जा रहे हैं | इन बातोंसे जिन खलासियोंने बिलकुल 
हिम्मत छोड दी थी, उनमें भी कुछ हिम्मत आगई । 

पहली अक्ट्बरको हिसाब लगाने पर कोलम्बसकों माद्धम 
हुआ कि जहाज कानेरी टापुओंसे २३१०मील दूर आ चुके । 
यदि खलासी इत्त संख्याको सुन पाते तो वे किसी प्रकार 
भी धीरज न धर सकते, इसलिए कोलम्बसने उनसे कहा कि 
अभी हम १७५२मीड आये हैं। कोलम्बसके सौभाग्यसे जहाजमें 
ऐसा कोई गणितका जानकर न था जो कोलम्बसकी गलती 
पकड़ लेता । इस बेडेको इस अज्ञात समुद्रमें चलते हुए तीन 
सप्ताह हो चुके थे | पहले जो पक्षियोंके उड़ने और पानी पर 
वनस्पतिके देखनेसे अदाजा लगाया था कि किनारा नजदीक 
ही होगा-वह अंदाजा आगे बढने पर बेजड जान पड़ा | अब 

खलासियोंको माल्म होने लगा कि कोलम्बस हमें बातों 
और आशाओंमें भुलाकर मौतके पेटमें लिये जा रहा है। इस 
बढ़े भारी समुद्रमें हम यदि एक वे भी इसी तरह चलते रहेंगे 
तब भी किनारा नहीं मिलेगा। उन्होंने सोचा कि जिस कामको 
हम निकले हैं वह कभी पूरा नहीं होगा । वे अनन्त महासागर 
पर अनन्त आकाशके नीचे बैठे हुए रातदिन यही सोचा 
करते थे । उनका मन बार बार झुँझला उठता था। 
पहले तो मूर्खों और कम हिम्मतवालोंमें यह खयाल पैदा 
हुआ, पर जब दिन पर दिन बीतने छगे और किनारेकी कोई 
सूरत नजर न आई, तब ज्ञानियों और हिम्मतवा्लोंकी भी हिम्मत 
जाती रही । पहले तो सब लोग अपने आपसभे ही इस बात- 
की फुसफुस कर लेते थे,पर अब वे खुलकर कोलम्बसके सामने 
ही उसका विरोध करने छंगे | सब लोग कहने ठुगे, रानीने 
इस दरिद्र परदेशीकी बात मानकर अपने इतने आदमियोंकी 
जान कालके गालमें व्यर्थ ही डाल दी | यह कह कर वे रानी 
इसाबिल्ला पर सब दोष थोपने छगे। आपसमें वे सब कहने लगे 
कि हम सब बिलकुल अनजान समुद्रमें इतनी > तक आगये हैं। 
जो कुछ करना चाहिए था वह हम कर चुके हैं। अब यदि इस अवि- 
चारी कोलम्बस की इच्छाके अनुसार चलनेसे सबका नाश हो तो हमें 
इसका कहना न मानना चाहिए। सबने आपसमें कहा कि जहाज 

बहुत ही कमजोर हैं | अब हमें वापिस स्पेन लौट चलना चाहिए | 
जो और भी जियादा डरपोक थे वे कहने छंगे कि अब तक 
तो पीठकी हवा लगी, इसलिए जहाज जद्दीसे इस ओर चले 
आये; पर वापिस लोटनेमें हवाके सामने चलना पड़ेगा, इसलिए 
धापिस स्पेन देश पहुँचना भी महा कठिन काम है। सबने 
सझाह की कि जिससे सबकी जान बचे वह काम करना चाहिए 
और कोलम्बस यदि इस बातको राजीसे न माने तो उससे जब- 
देस्ती मनवाना चाहिए | उनमैसे कई अविचारी लोगोंका तो यहाँ तक 
विचार हुआ कि कोल्म्बसको उठा कर समुद्रमें फेंक दिया जाय 
और सब वापिस स्पेन छोट चढें।स्पेनवालोंको जब तो यहाँ तक 
माद्धम होगा कि कोलम्बसका सिद्धान्त हवाई किला था, तब 
उसके बारेमें वे अधिक पूछताछ न करेंगे | 

कोलम्बसने सोचा कि अपने मूख और डरपोक साथियोंके 
कारण मुझ पर बड़ी विपत्ति आनेवाली है। खलासियोंने 
अपनी मूखेता और भमयके कारण कोलम्बसका दबाव मानन। 
छोड दिया, यह देखकर कोलम्बसको बहुत दुःख हुआ, पर 
बह पहलेहीके समान ऐसा बताव करता रहा, मानों सब बातोंसे 
बिलकुल अनजान है। इन लोगोंकी मुखेता सोचकर उसके 
मनमें दुःख भर चिन्ता हुई, पर इस भावको दबाकर उसने 
अपनी सूरत ऐसी बनाई मानों इतनी दूर आजानेसे बह बहुत 


9६ कोलम्बस- 


ही प्रसन्न और हर्षित है और अपना काम पूरा होनेकी उसे 
पक्की उम्मीद है। इसके भलावा सबका जी बहलानेके लिए 
उसने कई तरहके खेल और मनोरंजनक्री अन्य युक्तियाँ निकाली । 
जब कभी बातें चलती तब वह इस बातकों बड़े आनन्दसे 
कहता कि नये देशोंसे तुम्हें कितना सोना मिलेगा और वापिस 
लोटने पर लोग तुम्हारी कितनी इजत और तारीफ करेंगे । 
बहुत बार वह मालिकके नाते उन्हें धमका भी देता और कहता 
कि जिस बड़े भारी कामसे स्पेन देशका सिर संसारमें ऊँचा 
होगा और अनन्तशक्तिशाली परमात्माकी महिमा प्रकट होगी, 
उस काममें यदि तुम बाधक बनोगे तो स्पेन सरकारसे में 
तुम्हारे लिए कठोर दंड दिलवाऊँगा | जो लोग कोलम्बसके 
खिलाफ विष्रव करनेके नेता बने थे बे इस शाम-दाममयी 
नीतिसे झुक गये और सबने ओर आगे चलना स्वीकार किया। 

अब बे जैसे जैसे आगे बढ़ने लगे वैसे ही बैसे निकट ही जमीन 
होनेके अधिकाधिक चिह्न मिलने छगे, इसके साथ ही उनकी 
आशा भी बढ चली। पक्षियोंके झुंडके झुंड नेऋत्य कोणकी 
ओर जाते हुए दीखे । पोच्युगीज छोगोंने कई टापुओंका पता: 
केवल पक्षियोंके उड़नेके ही कारण छगाया था, इसलिए कोल- 
म्बसने भी अपने जहाजोंका रुख उस ही ओर कर दिया, 
ज़िधर पक्षी उड़ कर जाते थे | बहुत दिन तक जहाज इसी 

नये रास्ते पर चले, पर कुछ फल न हुआ। एक महीना होगया, 
पर नीचे अनन्त समुद्र और ऊपर अनन्त आकाशके सिवाय 
कुछ भी न दिखाई दिया | छोगोंको जो थोड़ी बहुत आशा 
हुई थी वह भी जाती रही और सब पहलेसे . अधिक अधीर 
हो उठे | सब मोतके डरसे मुरझाये हुए और क्रोधसे पागल 
बन गये | इस हालहतमें उनमें नौकरपनका डर भी न रहा । 
जो जहाजोंके अधिकारी अब तक कोटम्बसकी आज्ञा मान कर 
चलते थे, वे ही कोलम्बसके खिलाफ छलोगोंके मुखिया बन 
गये | सब जहाज पर इकट्ठे होकर तरह तरहकी बातें करने 
लगे और सबने कोल्म्बससे कहा कि अब जहाजोंकों 
योरपकी ओर फेरना चाहिए। कोलम्बसना सोचा कि जितनी 
तरकीबोंसे में इनका मन फेर सकता था वे सब मैंने पजोख लीं 
अब वे इन पर न चलेंगी; फिर मृत्युके भयके कारण जिन 
लोगोंका ह्विताहित ज्ञान लोप होजाता है उनमें शुभ कामको 
पूरा करनेका हौसछा पैदा करना भी अशक्य है । ये 
सब लोग मिलकर जो मेरी विरुद्धता कर रहे हैं, वह 
वैसे डर दिखाने या धमकानेसे नहीं जा सकती | क्योंकि ये 
लोग क्रोधर्म भर गये हैं |अब आज्ञाका असर इन पर न होगा। 
निदान कोलम्बसने उनसे कहा कि तुम केवल तीन दिन तक 
और मेरा कहना मान कर आगे बढ़े चछो; यदि इस अवसरमें 


५८ कोलम्बस -- 


किनारा होनेका कोई पक्का सुबूत न मिले तो में तुम्हें वापिस 
छऊोट चलनेकी आज्ञा दूँगा। यद्यपि सबको बापिस लोटने- 
की बड़ी जल्दी थी, पर सबने तीन दिन तक कोल्म्बसके . 
कथनानुसार काम करना स्वीकार किया | कोल्म्बसको बहुतसे 
निशान ऐसे देख पड़े थे जिनसे उसे पक्का भरोसा हो गया था 
कि किनारा नजदीक ही है, इसीलिए उसने इतनी थोड़ी अवधि 
स्वीकार कराई | पक्षियोंके झुंंडके झुंड आसमानमें उड़ते हुए 
दीखने लगे। उनमे ऐसे भी बहुतसे पक्षी थे जो किनारेसे जियादा 
दूर उडकर समुद्रमें नहीं जाते। पेंटा जहाजबालोंने आदमीके 
हाथकी खोदी हुई एक किश्तीनुमा लकडी देखी | नीन्या जहाज- 
वालोंने एक ताजी कटी हुई टहनी बहती देखी जिसे उन्होंने 
पानीसे उठा ली। उसमें लाल छारू ताजे फल लगे थे 
जिससे माद्म होता था कि वह किसी पासके क्िनारेसे बह 
कर आई है। सूरजके चारों ओर नई तरहके बादल दीखने 
रंगे, हवा पहलेसे अधिक स्थिर और गरम मादम होने लगी, 
रातके समय हवा बड़ी अख्थिरताके साथ बदलने लगी। इन्हीं 
सब कारणोंसे कोलम्बसको विश्वास होगया कि किनारा नज- 
दीक ही है। अन्तमें किनारेके सब लक्षण साफ ही दीखने 
लगे | तारीख ११ वीं अक्टूबरकी शामको अपने कामकी 
सिद्धि देखकर सबने एक स्रसे परमेश्वरकी प्रार्थना की | 

कोलम्बसने रात भर जहाजोंकों बड़ी होशियारीके साथ आगे 
बढ़ाया जिससे वे किनारे पर चढनेसे बचे | इस रातको 
उत्साह,आनन्द और हथेके मारे किसीने भी आँखें न मीचीं और 
सब लोग पश्चिमकी भोर मुँह किये देखते रहे । जिस जमीनकी 
खोजमें वे हजारों मील समुद्रमें महीनोंसे बाधा विश्नोंको हठाते 
हुए आ रहे थे आज उन्हें उसी जमीनके दशेन होने थे । 
कोलम्बस दूरबीन लिये हुये जहाजके अगले भाग पर साब- 
धानीसे सब कुछ देख रहा था। जब आधी रातसे कुछ 
अधिक समय बीता उस समय उसने एक चिरागकी रोशनी 
देखी | रानीको पोशाक पहरानेवाला नोकर भी इस यात्रामें आया 
था, कोलम्बसने वह चिराग उसे दिखाया। उस दीपकको 
इन लोगोंने ऐसी हाल्तमें देखा मानों उसे कोई एक जगहसे 
दूसरी जगह ले जा रहा हो । तीनों जहाजोंमें पेंटा जहाज 
हलका था, इसलिए किनारेको नजदीक समझकर कोठ्म्बसने 
उसे ही सबसे आगे कर दिया था । थोडी देरमें पंठा जहाजके 
आदमी हषेसे (जमीन,जमीन” कहकर चिल्ला उठे । अबतक कई 
वार सबकी आशायें निराशाके रूपमें परिणत हो चुकी थीं; इसलिए 
बड़ी उत्सुकता और भाश्रयेसे सब छोग सूरज निकलनेकी 
बाट जोहने छगे | धीरे धीरे संबरा हुआ और सबके मनोंसे 
दुःख और सन्देह जाता रहा । सबने देखा कि उत्तरकी ओर 


५० कोलंग्वस-- 


करीब ६ मील दूर पर टापू है और उसकी सपाठ जमीन पर 
हरे हरे खेत और पेड लहलहा रहे हैं। तीनों जहाजोंके छोग 
 आनन्दसे परमेश्वरके भजन गाने छगे। सबकी आखोंमें आँसू 
आ गये ओर सबने परस्पर एक दूसरेको बधाइयां दीं।. ईश्वरकी 
प्राथना करनेके बाद सबने कोलम्बससे अपने पिछले बतोबकी 
क्षमा माँगी । सबने स्वीकार किया कि कोठ्म्बस वास्तवमें 
विचक्षण बुद्धिवाला दृढ़ विचारज्ञ पुरुष है और हमने उसके 
मार्गमें बाधक बनकर व्यथे ही उसे दुखी किया । कोठम्बसने 
अपनी योजना सिद्ध करनेके लिए परमेश्वरको अनेकानेक 
धन्यवाद दिये । जो छोग कोलम्बसकी निन्दा कर रहे थे, बे ही 
अब उसकी प्रशंसा करने लगे | 

वह दिन १२ वीं अक्टूबरका शुक्रवार था जब सूर्योदयके 
साथ ही जहाजों परसे नावें उतारी गईं और आविष्कारक यात्री 
णदवेशमें सज्जित होकर और उनपर आरूढ होकर युद्धके गीत 
गाते गाते किनारेकी ओर बढ़े | जब वे किनारेके नजदीक पहुँचे 
तब उन्होंने देखा कि उस टापूके आदमी उन्हें एक अजनबी 
तमाशा समझकर देखनेके लिए इकट्ठे हुए हैं। उनके हावभाष और . 
आकृतिसे यह जान पडा कि वे अपनेसे भिन्न आदमियोंको देख 
कर हैरान हो रहे हैं | कोलम्बसने भपनी तलाश की हुई जमीन 
पर तमाम योरपके मनुष्योंसे पहले कदम रक्‍खा | उसकी 

पोशाक भड़कीली थी और किनारे पर उतरते समय उसने 
अपनी तलवार नंगी कर ली थी। और सब आदमी कोलम्बसके 
पीछे उतरे और आगे बढकर सबने जमीनकों चूमा। फिर 
सबने एक 'क्रास” खड़ा करके अपनी यात्राकी सफलताके उप- 
लक्ष्यमें ईश्वरकी प्राथना की। लिआन और कास्टलके नाम 
पर इन्होंने यह देश स्पेनराज्यके अधिकारमें किया और ऐसे 
मोकों पर पोच्युंगीज लोग जैसी क्रिया किया करते थे-इन्होंने 
भी वेसी ही की । 

जिस समय स्पननिवासी यह क्रिया कर रहे थे, उस 
समय उस टाप्ूके बहुतसे निवासी इनके चारों ओर इकट्े 
होकर बड़े अचम्मेसे सब कुछ देख रहे थे। वे बिलकुल ही. नहीं 
जानते थे कि ये लोग कया कर रहे हैं ओर भविष्यमें इससे 
कैसे फल फलेंगे | बहॉँके निवासियोंके शरीर काले और बडोल 
थे। उनकी नाक चिपटी ओर बाल घने काले थे। ब्रेतकाय 
स्पेननिवासियोंकों और उनके चमकते हुए हथियारोंकों उन्होंने 
बड़े आश्वयंकी चीज समझा । जिन जहाजों ओर नावों पर ये 
लोग आये थे वे वहाँके निवासियोंके नजदीक बड़े ही अचम्भेके 
सामान थे ओर उनमेंसे धुओऑं और गडगडाहटका शब्द सुन 
कर तो वे भोंचक रह गये । इन चीजोंको देखकर जितना ही 
उन्हें आश्रर्य हुआ उतना ही इनसे भय भी हुआ । ऐसे भव्य 


७५२ कोलम्बसं-- 


चमत्कारोंबाले ओर गोरे शरीराले मनुष्योंको उन्होंने सूर- 
जके पुत्र समझा ओर यह धारणा उनकी हुई कि ये छोग 
खगलोकसे प्रृथ्वी देखनेके लिए आये हैं | 

दूसरी ओर स्पेनी यात्री भी इन ठापूनिवासियोंको देखकर 
बड़े विस्मित हुए। यहाँके पोधे, दरझ्त और बेलें योरपसे 
बिलकुल ज्ुदी जातकी थीं | जमीन देखनेसे माद्म होता था 
कि उसमें पैदावार बहुत हो सकती है,पर खेती करनेके निशान 
बहुत कम दिखाई दिये। वहॉँकी हवा गरम थी, पर स्पेनिश 
लोगोंको वह भली माद्म हुई। वहाँके आदमी बड़े ही भोले 
निष्कपट और अधिकांश नंगे थे । वे अपने लंबे लंबे बाढोंको 
कभी कंधे पर खुले छोड़ देते थे और कभी चोटीकी तरह 
बाघ लेते थे । उन लोगोंके डाढी न ऊगती थी और रंग काला- 
पन लिए हुए तांबेके समान छा था। उनके चेहरोंकी गठन 
अजीब थी, पर बदशकल न थी। उनका कद ठिंगना और 
बदन छरहरा था। जब उनके मनमें आता था तब वे अपने 
रारीरको तरह तरहके गहरे रंगोंसे चित्रविचित्र बना लिया करते 
थे | पहले पहल तो वे छोग स्पेनिश छलोगोंसे डरते रहे पर 
थोडे ही समयमें उनसे हिलमिल गये और उनसे काचके 
रंगबिरंगे टुकड़े,मालायें,नकली मोती,चमकदार टीनके खिलोने, 
बजनेवाले पुँघधरू पाकर भोले बच्चोंकी तरह बड़े ही प्रसन 

हैए। ईंस उपकारक्रा बदछा जतानेके छिए उन भोले ओर 
सच्चे ठापूनिवासियोंने स्पेनिश छोगोंको रुई ओर खानेके पदार्थ 
दिये | उन लोगोंके पास सबसे अधिक कीमती चीज रुई थी । 
जब शाम हुई तब कोलम्बस अपने साथियोंके साथ जहाज पर 
गया-इनके साथ कुछ टापूनिवासी भी अपनी छकडीकी खोदी 
हुई नावों पर चढ़ कर जहाज पर गये। ये लोग अपनी नार्बोको 
« क्यानोज ! कहते थे ओर वे साबुत मोटे लकडेकों खोदकर 
बनाई जाती थीं। उनके बनानेमें कारीगरी न थी, पर मेहनत 
बहुत अधिक थी | वे लोग उन्हें अच्छी तरह खेकर 
ले जाते थे। यह पूष॑ और पश्चिमके छोगोंका सबसे पहला 
मिलन था । काले ओर गोरे मनुष्योंकी यह सबसे 
पहली भेट थी। गोरे छोग लोमी और खार्थी थे, इसलिए वे 
यही सोच रहे थे कि इस टापूसे हम कैसे छाम उठावें; पर 
बेचारे भोले द्वीपनिवासी इस बातसे अनजान थे कि हम पर 
इन छोगोंके द्वारा आगे चलकर कैसी केसी आफतें भावेंगी । 
कोलम्बसने नो-सेनाधिप ओर प्रतिनिधिका पद ग्रहण किया 
और इस ठापूका नाम उसने “सन साल्वाडोर! रक्खा । पर 
बहँकि छोग उस टापूकों 'गुआनाहानी” के नामसे पुकारते थे 
ओर अब भी वह इसी नामसे विर्यात है। टापुओंके जिस 
समुदायको ढुकाया या बहमा कहते हैं उन्हींमेंसे यह एक ठापू 


६] कोलम्बंस-- 


था। कोल्म्बस गोमेरासे पश्चिमकी ओर मिकला था। १हँँसे तीन 
हजार मीलसे अधिक दूरपर यह टापू था। इससे माद्धम होता है 
कि कोलम्बसने जिस सीधे पश्चिमी रास्तेका मानचित्र बनाया था 
वह उससे अधिक टेढ़ा तिरछा न गया था | द 

दूसरे दिन कोलम्बस उस टापूको अच्छी तरहसे देखने 
निकला । उन छोगोंकी दरिद्रता देखकर उसने अनुमान किया 
कि में जिस धन वैभववाले देशकी खोजमें हूँ व यह नहीं है। 
पर भूगोलशास्रके जानकारोंने लिखा था कि एशियाखंडमें 
जिस जगह हिन्दुस्थान है उसके पास समुद्रमें टापू भी बहुत 
हैं। कोलठम्बसने अनुमान किया कि शायद यह टापू भी हिन्दु- 
स्थानके पासवाले टापुओंमेंसे एक है । उन छोगोंने गहनेके 
रूपमें नाकोंमें एक मामूली सोनेका पत्तर पहन रक्‍खा था। 
कोलम्बसने जल्दीसे उनसे पूछा कि तुम यह पदार्थ कहँसे 
छाते हो, तब उन्होंने दक्षिणकी तरफ उँगलीका इशारा 
किया-उनके इशारोंसे समझ पडा कि दक्षिणकी तरफ बहुत 
सोना मिलता है| कोल्म्बस वहाँ जानेके लिए झटपट तैयार 
हो गया; क्योंकि उसे विश्वास हो गया कि वहाँ पहुँचने पर सोना 
मिलेगा । उसने साह्वाडोर टापरूके सात निवासियोंकों अपने 
साथ रक्‍्खा जिससे वे स्पेनिश भाषा सीख सके और दूसरे 
टापुओंके छोगोंको उनका मतलब समझा सकें। कोलम्बसने उन्हें 


कर्ममय मांगे | ्ज 


अपने साथ ले जाना चाहा-इस बातसे उन भोले ओर निष्क- 
पट मनुष्योंने अपना विशेष गौरव समझा । 

रास्तेमें और बहुतसे टापू मिले जिनमेंसे तीन टापुओंमें 
कोलम्बस उतर कर देखनेके लिए भया। ये तीनों ओरोंसे बड़े थे। 
कोल्म्बसने इन तीनोंके नाम 'सेंट मेरी आफ दी कान्सेप्शन,' 
'फनोन्डिना! और 'इसाबिल्ा” रक्‍्खा; पर इनकी जमीन ओर 
आदमी सन साल्वाडोरके समान ही थे, इसलिए बह इनमेंसे 
किसीमें भी न ठहरा। इन टापुओंके निवासियोंसे भी उसने 
इशारोंसे सोनेके विषयमें पूछा कि वह कहाँ मिलेगा £ सबने 
दक्षिण दिशाकी ओर इशारा करके उसे बताया कि वह धातु हम 
उधरसे छाते हैं। कोल्म्बसने अपने जहाज उसी दिशामें 
छोड दिये और थोड़े ही समय बाद एक देश उसके देखनेमें 
आया । इस देशकी जमीन बहुत ऊँची ओर प्रशस्त थी और 
इसमें पहाड, नदियाँ, जंगल तथा मैदान थे; इसलिए कोलम्बस 
निश्चय न कर सका कि यह देश है या टापू । सन साब्वा- 
डोरके जो निवासी कोल्म्बसके साथ थे उन्होंने कहा कि हम 
'इस जगहको 'कूबा! कहते हैं। कोलम्बसने इसका नाम 
'जुआना? रक्खा | समुद्रसे अपने जहाजोंको उसने एक बड़ी 
नदीमें डालठकर इस देशके भीतर प्रवेश किया ओर जब वह 
इसके किनारे पर ठहरा तब वहाौँके सब रहनेवाले पहाड़ों पर 


५६ कोल्म्बस-- 


भाग गये । कोलमग्बसने उस देशको देखनेके लिए कुंछ स्पेनिश 
लोगोंको उन सन साह्वाडोखालोंके साथ भेजा | वे उसमें 
करीब साठ मीढ तक जाकर आये और उन्होंने कहा कि यह 
जमीन बहुत बड़ी है ओर जगह जगह बस्तियाँ मी हैं । एक 
गाँव भी है जिसमें करीब एक हजार आदमी रहते हैं | यहाँके 
लोग नंगे जरूर हैं, पर सन साव्वाडोरके निवासियोंसे कुछ अधिक 
सभ्य जान पडते हैं। हमें स्वगछोकके देवता समझ कर इन 
लोगोंने हमारे पैर चूमें और बड़ा सत्कार किया । उन्होंने हमें 
कुछ कंदमूल ओर नई तरहका अनाज खानेके लिए दिया।: 
कंदमूल बहुत स्वादिष्ट हैं ओर उस अनाजकी रोटियाँ बहुत. 
सोंधी जान पड़ती हैं । वास्तवमें वह मक्का थी । कई कुत्तेके 
समान जानवर थे, पर भूँकते नहीं थे । और भी कई प्रकारके 
नये नये पश्ुु देखे । इन छोगोंके पास छोटे छोटे सोनेके 
गहने भी देखनेम आये | 

यहँके कुछ निवासियोंको कोलम्बसने समझाबुझाकर 
अपने साथ रक्‍्खा | जब इन लोगोंसे सोनेके विषयमें पूछा तब 
इन्होंने कहा कि हम सोना कूबाकी खानसे लाते हैं । इसका . 
मतलब यह था कि कूबाके मध्यभागसे सोना निकलता है, पर उन 
लोगोंकी भाषा कोलम्बसकी समझमें न आई । दूसरे कोलम्बस 
समझ रहा था कि में एशियाखण्डके समीप ही आ चुका हूँ, इस 

लिए उसे हिन्दुस्थानके पास ही होनेका भी श्रम था। जब 
उसने उन छोगोंके मुँहले सोना निकलनेकी जगह “कान! 
या “खाना” सुना, तब इसका मतलब वह यह समझा कि पास ही 
कोई इसी नामवाछा और बड़ा देश है। फिर उसने अनुमान 
किया कि मार्कोपोलने एक 'काथेना”नामक विपुल सम्पत्तिशाली 
देशका वर्णन किया है-अधिक सम्भव है कि वही देश यहाँसे 
पास हो। इसी अनुमान ओर आशा पर कोल्म्बसने अपने 
जहाज पूवेकी ओर हँकवाये | आगे चल कर उसके देखनेमे एक 
और द्वीप आया जिसके सौन्दर्यसे सबका चित्त प्रसन्न होगया । 
'यहँकी उपजाऊ जमीन देख कर विशेष आश्चर्य हुआ; पर 
अपने साधथियोंका छोभ प्रूरा करने छायक और स्पेनदेशके 
राजारानीकी इच्छा पूरी करने छायक सोना यहाँ भी देखनेमें 
न आया | वहॉँके छोगोंको कोलम्बसका सोनेके लिए इतना 
छठपठाना बहुत ही आश्चयेकी बात जान पड़ी और उन 
लोगोंके भोले और निष्कपटपनको देख कर स्पेनिश लोगोंको 
भी अचम्मा हुआ। उन छोगोंने पूषंकी ओर इशारा करके 
“कहा कि इधर “ हयिती ” नामक द्वीप है। वहाँ बहुत सोना 
मिलता है | कोलम्बसने अपने जहाजोंको उधर ही चलानेकी 
आज्ञा दी । स्पेनिश लोगोंको विश्वास हुआ कि अब अगले 
द्वीपमें सोना अवश्य मिलेगा | पिनजोन जो एक जहाजका कप्तान 


५८ को लम्बस-- 


था, अपने लोभको न सँभाल सका ओर कोल्म्बसकी 
नजर बचा कर उसने अपने जहाजकों सबसे आगे निकाऊ 
लिया। पीछेसे कोलम्बसने उसे धीरे धीरे चलनेका इशारा किया, 
पर उसे देखा अनदेखा करके वह अपने जहाजको आगे ही. 
ले गया | द 

कोलम्बसके जहाजोंको सामनेकी हवा छगी, इस लिए 
ये दिसम्बरकी ६ ठी तारीख तक हयिती द्वीप न पहुँच सके। 
जिस बंदर पर उसने पहले पेर रखा उसका नाम 'सेंट 
निखलस” रक्खा और अपनी राजकीय मयोदासे उसने उस 
द्वीपका नाम  हिस्पान्योा ” रक्‍्खा | यह टापू आज भी 
कोठम्बसके रक्‍्खे हुए मामसे ही पुकारा जाता है | यहीं उसे 
आगे आनेवाला पंंटा जहाज भी मिक्ल गया। यहोंके लोग 
इन सबको देख कर जंगलों और पहाडोंमें भाग गये। 
कोढम्बसने फिर अपने जहाज इस द्वीपकी उत्तर बाजू पर 
लगवाये और इस जगहका नाम उसने “कान्सेप्शन! रक्‍्खा। 
एक औरत इन छोगोंको देख कर डरके मारे भाग रही थी- 
उसे स्पेनिश लोग पकड छाये। कोलम्बसने. उसे चमकदार 
 शीशेके गहने और ऐसी चीज दीं जो इन छलोगोंको जियादा 
पसंद आया करती हैं ओर उसके साथ बड़ी भलमनसाईसे 
पेश भाकर उसे छोड दिया। उस ओरतने वे सब चीजें अपने उसे 

और लोगोंको दिखा कर स्पेनिश छोगोंकी बड़ी तारीफ की। 
इस बातसे उन लोगोंका डर जाता रहा और वैसी ही चीजें 
पानेके लिए और और आदमी आने छगे। उन सबने नई नई 
चीजें देखीं और कोल्म्बसने उन्हें चमकदार भडकीली चीजें 
देकर प्रसन्न किया । यहॉँंके लोग विशेष करके कूबा ओर 
गानाहानी द्वीपोंके मनुष्योंसे मिलते जुलते थे। ये लोग 
शरीरसे नंगे, भोले ओर निष्कृपट थे-मानों छठ, जाछ और 
मायाकी हवा इन्हें ठगी ही न थी। दिस्पान्योला द्वीपवालोंने 
भी स्पेनिश लछोगोंको उनके अस्त्र शस्र और कपडेल्त्तोंके 
कारण ख्गके देवता समझा | वे लोग बड़े ही भोले और सीधे 
थे, इस लिए सहजहीमें स्पेनिश लोगोंके अधीन होगये । और 
द्वीपवालोंकी अपेक्षा इन छोगोंके पास बहुत सोना देखनेमें आता 
था। टीनकी चमकदार घंटिया, घुँघरू और शीशेके रंगीन 
टुकड़े पाकर इन लोगोंने बदलेमें एक एक मूठी सोना दे दिया। 
इस पर भी वे भोले लोग समझ रहे थे कि इस व्यापारमें 
हमें ही छाभ रहा है। इस द्वीपमें एक राजा था, वह भी 
आकर कोलम्बससे मिला। मूखे मनुष्योंके राजा जैसे रोब- 
दाबसे रहा करते हैं,यह राजा भी वैसा ही था | यह एक लकडीकी 
अपरिंष्कृत पाठकीनुमा चीज पर चार आदमियोंके कंधे पर 
बैठ कर आया। इसके साथ बहुतसे आदमी थे ओर वे 


६० को लम्बस- 


सब इसकी बडी इजत करते थे। इस राजाकी चाल्चलनमें 
विशेष गम्भीरता ओर रोआब था, पर कोलम्बससे बह बडी 
नम्रता ओर अधीनताके साथ मिला। इस राजाने कोल्म्बसको 
हलके हलके सोनेके पत्तर भेठमें दिये और बदलेमें चमकदार 
काचके दानोंकी माछा पाकर वह बहुत ही प्रसन्न हुआ। 
कोलम्बसको अभी सोनेकी खानोंका पता नहीं लगा था, 
इस लिए वह बहुत अधीर था| वह बराबर उन लोगोंसे सोनेकी 
खानोंके विषयमें पूछताछ करने लगा। उन छोगोंकी अज्ञात 
भाषासे जो कुछ पता छगा वह यही था कि सोनेकी खान 
पूवेकी ओर समुद्रसे कुछ दूर “ सिबाओं ? नामक पहाडी 
देशमें है। माकोपोलो और दूसरे यात्री जिन्होंने उस जमानेमें 
पूर्वकी दूर तक यात्रा की थी जापान देशका वर्णन कर गये 
थे और उसे वे : सिंपाँगो”? कहते थे | जब कोल- 
म्बसने उन छोगोंके मुँहले “ सिबाओ ” शब्द सुना तब 
उसे साश्रये आनन्द हुआ। उसने समझा कि ये छोग 
« सेपॉगो ” को “ सिबाओ ! कहते हैं-जिसका अर्थ 
जापान देश है।इस श्रान्त अनुमानसे उसने समझा कि 
एशिया खंडके पूर्वी देश यहाँसे निकट ही हैं और जिन देशांको 
खोजनेके लिए वह निकला था वे शीत्र ही दीखेगे | इसी 
आशा पर उसने अपने जहाज प्रूवकी ओर हँकवा दिये। 

अब कोलम्बस एक बड़े देशकी समुद्री उपत्यकामें पहुँचा। वह 
प्रान्त एक ग्वाकानाहारी नामक राजाके अधीन था और समग्र 
देश पर पाँच राजाओंका शासन था। इस राजाने कोठम्बसके 
. पास दूतके द्वारा एक सोनेका चेहरा भेटमें भेजा और दूतने 
इशारोंसे जताया कि आप हमारे राज्यमें चलें । इस राजाका 
निवास पूवेकी ओर कुछ मील पर था जिसे आजकाल « केप 
फ्रांसिस बंदर ” कहते हैं। यह राजा औरोंसे बडा था, इस 
लिए कोल्म्बसने सोचा कि इससे जरा विशेषताके साथ 
मिलना चाहिए | पहले उसने अपने कई आदमियोंको सब 
. कुछ देखनेके लिए भेजा। उन्होंने वापिस आकर राजा और 
लोगोंकी तारीफ की | ये लोग और सब छोगोंसे सम्य थे। 
इस कामके लिए कोल्म्बसने दिसम्बरकी २४ वीं तारीख- 
को सेंट थामससे अपने जहाज छोड़े। उस समय पीठकी हवा 
बह रह थी और समुद्र शान्त था। कामकी अधिकताके कारण 
कोलम्बस दो दिन तक जरा भी न सो सका था , इसलिए उसने 
दूसरे अधिकारीको पतवार पर खड़े रहनेकी भाज्ञा दी और कहा 
“कि समुद्रकी जो हालत है उससे एक मिनिट भी पतवार परसे 
हटनेकी आवश्यकता नहीं है। यह कहकर कोलम्बस आधीरातके 
समय सोने गया । इस अधिकारीने वहाँ खड़े रहनेकी उतनी 
जरूरत न समझी और एक खलासीके लछडकेको वहाँ खड़ा 


६२ कोलम्बस-- 


करके आप दूसरी ओर चला गया । थोडी ही देरमें जहाज एक 
चट्मामसे टकरा कर हिल उठा । कोल्म्बसकी नींद टूट गई 
ओर वह भागता हुआ ऊपर गया | जहाजका पेंदा फट गया 
था । यह देखकर सब ढोगोंने हिम्मत छोड़ दी, पर कोल्म्बस 
बड़ा धीर और समयसूचक पुरुष था। उसने आज्ञा दी 
कि कुछ खलासी उतर कर नावोंके सहारे जहाजका लंगर 
पीछेकी ओर ले जायें; पर उन खलासियोंने अपनी नावें 
नीन्‍्या जहाजकी ओर चलाई जो उस जगहसे करीब डेढ 
मीलके अन्तर पर था। फिर उसका बोझ कम करनेके लिए 
कोलम्बसने उसके डोल आदि कटवा दिये, पर उन घबराये . 
हुए खलासियोंसे कोई काम ठीक समय पर न होसका। 
जहाजमें इतना पानी भर आया था कि किसीको उसके बचने- 
की आशा न रही; पर समुद्र शान्त था और नीन्या जहाज 
ठीक समय पर मिल गया, इसलिए सबकी जानें बच गईं | यह 
बात उस किनारेवाले लोगोंको माद्धम हुई और राजा खाकाना- 
हारीके साथ वे लोग किनारे पर आगये | इस समय यदि वे 
लोग चाहते तो स्पेनिश छोगोंको तकलीफ पहुँचा सकते थे , 
ओर नष्ट भी कर सकते थे, पर सचमुच वे छोग भोले, पर- 
दुःखकातर और फरेबोंसे दूर थे। स्पेनिश छोगोंकी विपत्ति 
देखकर वे लोग किनारे पर खड़े होकर रोने रंगे-मानों दुखसे 


कर्ममय मार्ग । ६३. 


उनकी छाती फटी जा रही थी। बहुतोंने उनमेंसे काठकी 
खोदी हुई नावोंके द्वारा स्पेनिश छोगोंकी सहायता भी की, 
जहाजमेसे जो चीजें निकाली जा सकती थीं वे उन्होंने प्राणपणसे 
निकाली और स्पेनिश लोगोंके जहाजमें ही उन्हें रख दिया। बहु- 
तसा सामान जो जहाज पर उस समय अच्छी तरह नहीं रक्खा जा 
सकता था उसे वे लोग किनारे पर ले आये | सब सामान इकट्ठा 
करवा कर राजा खाकानाहारीने अपने हथियारबंद आदमी उसकी 
रक्षाके लिए नियत किये | दूसरे दिन राजा ग्वाकानाहारी एक 
नाव पर बैठकर नीन्या जहाज पर कोलम्बससे मिलने गया | 
उसने इस विपत्ति पर बहुत शोक प्रकाश किया और अपने 
भावोंसे जताया कि इस नुकसानके बदलेमे मेरे पास जो कुछ 
है वह में देनेके लिए तैयार हूँ । 

उन छोगोंमें इतना भोलापन, परदुःखकातरता, निष्कपटता 
और सिधाई थी, शायद इसीलिए योरपके अभिमानी निवासी 
उन्हें ८ असम्य जंगली ” कहते थे और खाधे, ईषों, डाह और 
मायाजालके कारण अपने आपको 'सम्यशिरोमणि” मानते थे । 
“बास्तवमं यह चटकीडी भडकीली सभ्यता बाहरसे जितनी 
अच्छी माद्म . होती है, भीतर वैसी नहीं है | वह खाथे- 
साधुता, छल और निर्देयतासे भरी हुई है । योरपके 
साथ इन देशोंका मिलना ही कोल्म्बसके चरितका मुख्य 


६४ कोलम्बस-- 


अंश है। यह चित्र उस समयका है जब दोनों धारायें 
एक दूसरीसे मिठी न थीं, सवेथा भिन्न थीं--इसीलिए 
इसका मूल्य विशेष है। आगे इन दोनों धाराओँके संगमका 
चित्र पाठक देख सकेंगे और उससे सम्यता-भसम्थताके 
सिद्धान्त खयं बना लेंगे। .._ 

राजा ग्वाकानाहारीसे ऐसी शिष्टोचित बातें सुन कर 
कोलम्बसकी भत्मा शान्त हो गई । वह बहुत दुखमें पडा था, 
घेयेकी आवश्यकता थी। असम्योके राजा ग्वाकानाहारीने जिस 
सहृदयतासे उसको सान्‍्वना दी उससे कोलम्बस बहुत कुछ शान्त 
हुआ । अब तक अपने पेटको सोनेसे भर लेनेके लिए गया हुआ 
पेंट जहाज न छोठा था और उसका कुछ पता भी न था। 
कोलम्बसको शक हुआ कि धोखेबाज पिनजोन मेरे आविष्कारका 
यश छूटनेके लिए योरपकी तरफ चला गया-वबहाँ जाकर वह अपनी 
खोजके नामसे डोडी पीटेगा और मेरे अधिकारको हठानेकी कोशिश 
करेगा । अब कोल्म्बसके पास योरप वापिस जानेके लिए 
सबसे छोटा और हल्का जहाज था, तथा उसमें आदमी और 
सामान बहुत हो गया था। इन्हीं बातोंसे कोलम्बसको विशेष, 
चिन्ता हुई | अब उसे यह जरूरी जान पड़ा कि में अपने ऋतप्न 
साथी पिनजोनको पकड़ूँ और स्पेनमें जल्दी हाजिर होऊँ। वहाँ- 
की उपजाऊ जमीन और भोले तथा नम्र मनुष्योंकों देख 

कर कोल्म्बसने सोचा कि यदि कुछ मनुष्योंकों में यहाँ छोड़ 
जाऊँ तो ये लोग यहाँकी भाषा सीखेंगे, यहाँके और देशोंसि 
बाकिफ होंगे, सोनेकी खानें माछ्म कर लेंगे और तब स्पेन 
देशसे बहुतसी बस्ती लाकर यहाँ बसानेमें सुविधा होगी। 
कोलम्बसने सोचा कि ऐसा करनेसे नये देशोंसे जो छाभ होता है 
वह और भी जल्दी होसकेगा | इसके सिवाय नीन्या जहाजम 
इतने लोगोंका जाना भी कठिन था | जब कोल्म्बसने अपना यह 
खयाल सबको जताया तब वहाँ सोनेकी खारनोंका नाम सुन 
कर सब लोग राजी होगये । एक तो बहुत दिन तक समुद्र पर 
यात्रा करनेसे खलासियोंके जी ऊब गये थे और फिर उन्हें यह भी 
आशा थी कि यहाँ रहनेसे बहुतसा सोना भी इकट्ठा कर सकेंगे- 
इस लिए उन सबने उस देशमें रहना आनन्दसे स्वीकार कर लिया । 

अब केवल राजा ग्वाकानाहारीकी सम्मति लेनी बाकी थी । 
यह राजा भोछा और निष्कपट था। कोलम्बसने ठीक समय 
देख कर इससे भी पूछ लिया । कोलम्बसने अपनी भाषा और 
इशारोंसे पूछा कि हमारे जहाजोंको देख कर यहँके निवासी 
“भाग गये थे, इसका कारण क्‍या है? राजाने इशारेसे समझाया 
कि अप्निकोणकी ओरसे कारबिअन लोग यहाँ आकर बड़ा 
उत्पात करते हैं, उन्हींकी आशंकासे वे भाग गये थे। राजाने 
कहा कि कारबिअन लोग बडे ही निर्दयी होते हैं और वे 


६६ कोल्म्बस -- 


इन लछोगोंको जैसे चाहते हैं वैसे मार काट डालते हैं । यहाँके 
लोग चाहे जितने इकट्ठ होजायँ पर उनके सामने लछडनेकी 
हिम्मत इनकी नहीं होती, इसी लिए जब वे आते हैं तब ये 
भाग जाते हैं | बात करते समय कोलम्बसने देखा कि राजा 
कारबिअन लोगोंसे बहुत डरता हैं और उनके सामने इसका 
कुछ भी वश नहीं चलता । इससे कोलम्बसने अनुमान किया 
कि जिस बातसे कारबिअन छोगोंसे इनकी रक्षा हो, उसे ये 
सहजमें ही मान लेंगे। कोल्म्बसने कहा कि में कारबिअन 
लोगोंसे तुम्हारी रक्षा करनेके लिए अपने बहुतसे आदमी यहीं 
छोड जाऊँगा। वे कारबिअन छोगोंको हरा देंगे और तुम्हारे बैरका 
बदला भी ले लेंगे | जिस बड़े बादशाहकी सेवामें हम छोग हैं, 
में उसीकी छत्रछायामें तुम्हें भी रखनेकी प्रतिज्ञा करता हूँ । 
इस भोले राजाने कोलम्बसकी बात बडी खुशीसे मान ली | 
उसका विश्वास था कि स्पेनिश छोग खगेमें पेदा हुए हैं 
ओर इनकी शक्ति मनुष्यसे विशेष है, इस लिए इनकी रक्षामें 
रहनेसे मेरी ओर मेरी प्रजाकी रक्षा होगी। कोलम्बसने बहाँ 
एक अच्छी जगह देख कर किला बनवाया और उसका नाम 
नेविडाड रक्‍्खा | इस किलेके चारों ओर एक गहरी खाई 
खुदवाई गई और कोटको मजबूत बनानेके लिए उसके चारों ओर 
पुरतें बॉँधी गई | जहाजमें जो बडी बडी तोपें थीं वे भी वहाँ छाकर 

रखी गईं। उस द्वीपवालोंने मिल कर कोल्म्बसके कहनेके 
अनुसार दस दिनमें यह इमारत तैयार कर दी। उन भोले और 
निष्कपट मनुष्योंको सपनेमे भी यह खयाढ न आया कि 
उन्होंने अपनी गुठामीका सबसे पहला निशान यह किला 
अपने हाथसे ही बनाया है। उन लोगोंको अपने अधीन करनेके 
लिए कोल्म्बसने उसके साथ बड़ा उदार व्यवहार किया, 
इसी लिए उनका स्पेनिश लोगों पर पूरा भरोसा होगया। जब 
कोल्म्बसने अपने अच्छे व्यवहारसे यह जता दिया कि स्पेनिश 
लोग उनका भला चाहते हैं, तब उसने सोचा कि अब कुछ 
ऐसा भी करना चाहिए जिससे हमारी शक्ति देख कर ये 
लोग दबते भी रहें। इसी लिए सब छोगोंसे सामने उसने 
अपने सब आदमियोंको कवायद करनेकी आज्ञा दी। कोल- 
म्बसने अच्छी तरह दिखा दिया कि हम लोग तलवारों, भादों 
और तीरकमानोंसे बड़े कौशछसे युद्ध कर सकते हैं| दीप- 
निवासियोंके पास जो हथियार थे वे जंगली मनुष्योंके समान 
ही थे। वे बाँसके किनारे पर मछडीकी पतली हड्डी जोड़ कर 
भाले और लठकडीकी तलवारें बनाते थे | इन हथियारोंके सिवाय 
उनके पास कुछ भी न था। इस लिए स्पनिश छोगोंकी 
चमकती तल्वारोंकी कवायदसे वे छोग कॉपने लछगे। यह डर 
उनका दूर भी न हुआ था कि कोल्म्बसने तोपोंके फेर 

करनेकी आज्ञा दी। तोपोंकी भयंकर आवाज सुनकर वे छोग 
जमीन पर गिर पडे और अपने अपने मुँह छिपाने छगे | जिन 
पेड़ोंका निशाना बना कर तोपें छोडी गई थीं वे पेड जमीन 
पर आधे होकर गिर पडे । यह शक्ति देख कर द्वीपनिवासी 
स्पेनिश छोगोंकी अद्भुत शक्तिसे त्रस्त ओर भीत हो गये । 

इस प्रकार कोलम्बसने अपनी शक्ति और परोपकारबृत्ति 
दिखा कर उस द्वीपमें रहनेके लिए अडतीस अदमी चुने। इन 
आदमियों पर “ डिआगोदि अराडो ” नामक एक भद्र पुरुष 
अधिकारी बनाया गया ओर स्पेनके राजारानीसे उसे जो 
अधिकार मिले थे वे उसने उस व्यक्तिकों प्रदान किये। 
अन्तमें कोलम्बसने सबको उपदेश दिया कि “ तुम्हें संदेव 
स्मरण रखना चाहिए कि तुम एक दूसरी जातिके बीचरमें 
नगण्य शक्तिके समान हो, इस लिए आपसमें झगड़े या कलह 
करके अपनी शक्तिको खण्ड खण्ड मत करना। अपने अधिकारीकी 
आशा मान कर सदा चलना और यहाँके भोले निवासियोंके 
चित्तमें किसी प्रकारका खठका मत पैदा करना । राजा खाका- 
नाहारीसे मित्रता और शिष्टताका व्यवहार रखना | अपने किले- 
को छोड कर इतने अन्तर पर मत जाना जिससे तुम अपनी 
रक्षा न कर सको | यहेंके किसी निवासीके साथ जोर- 
जुल्मसे पेश मत आना | में बहुत जल्दी वापिस आऊँगा और 

अपने साथ इतने आदमी लेता आउऊँगा कि सहजमें ही यह 
तमाम देश अपने हाथ आ जायगा | तुम्हें यश ओर धन दोनों 
ग्रात्त होंगे। में राजारानीसे तुम्हारे लिए सिफारिश करूँगा 
और जहाँ तक हो सकेगा तुम्हारी भछाईका उपाय करूँगा।” 
इस प्रकार इस नई बस्तीका सब कुछ बंदोबस्त करके 
१४०९३ ई० की 9 थी जनवरीको कोलम्बसने अपना जहाज 
पूवेकी ओर हँकवाया | उत्तरी किनारेके बहुतसे नय॑ बंदरोंको 
खोज कर कोल्म्बसने उनके नाम रक्खे | इसी महीनेकी ६ठी 
तारीखको पेंटा जहाज भी मिल गया। यह जहाज डेढ़ महीनेसे भी 
अधिक समय तक दूसरी ओर घूमता रहा था। पिनजोनने 
अपना अपराध छिपानेके लिए कहा कि मेरा जहाज तूफान 
पंड कर उल्ठे रास्ते चढ़ गया था और प्रतिकूल बायुके 
कारण में फिर न सका था। कोल्म्बस पिनजोनकी चालाकी 
अच्छी तरह समझ रहा था, पर वह यह भी जानता था कि 
यह मौका अपनी ताकत दिखानेका नहीं है। कोलम्बसके 
चित्तमें जो चिन्ता घुस गई थी वह जाती रही और यचपि 
पिनजोनकी ब्रात असत्य और निर्मल थी, पर कोलम्बसने ऐसा 
, भाव बनाया मानों उसने सब कुछ सच मान लिया। पिनजोन 
जितने दिन कोलम्बससे ब्यारा रहा था उतने दिनोंमे उसने 
द्वीपवालोंको शीशेके खिलोने आदि देकर कुछ सोना इकह्ठा 
किया था। इसके सिवाय उसने नई खोज कुछ भी न की थी। 

यदि कोलम्बसको जल्दी छोठनेकी कोई विशेष चिन्ता न 
थी, पर उसने वापिस छोटना ही अच्छा समझा | एक तो 
जहाजोंकी हालत ठीक न थी, दूसरे यात्रा करते करते 
लोगोंका चित्त भी, उकता गया था । बडी हूबी यात्रा 
करनेके कारण जहाजोंमें अधिक पानी आने छगा था 
और लोग इस अतिशय आश्चर्य पैदा करनेवाली यात्राका 
बणेन अपने देशबंधुओंको सुनानेके लिए भी व्यग्र हो रहे थे । 
इन सब बातोंके कारण सबकी आन्तरिक इच्छा शीघ्र ही स्वदेश 
लछोटनेकी थी । कोलम्बसने १६ बीं जनवरीकों जहाज ईशान 
कोणकी ओर हँकवाये और थोड़ी देरमें उन द्वीपोंके किनारे 
दीखने बंद होगये | कोरुम्बसने उन द्वीपोंके कई आदमियोंको 
अपने साथ ले लिया था । बहाँसे मिला हुआ सोना भी उसके 
पास था और उन छोगोंको जो चीजें पसंद आती थीं उनके 
नमूने भी थे | कुछ उन देशोंके नई तरहके जानबर और ऐंसे 
पश्नी थे जिन्हें योरपवालोंने कभी न देखे थे | कोलम्बस फर- 
वरी महीनेकी १४ वीं तारीख तक एटांटिक महासागरमें 
१७०० ०मील चला आया | यहाँ तक हवाका रुख बहुत अच्छा 
रहा, पर बादमें हवा बिगड गई और अस्तमें तूफान उर्ठ 
खड़ा हुआ | कोल्म्बस समुद्री विद्याका बहुत बड़ा जानकार 
ओर अनुभवी था। उसने अपने जहाजोंको बचानेकी प्रूरी चेष्टा 

की, पर जहाज समुद्रके बीचमें थे, इसलिए कोलम्बसने सोचा 
कि तूफानसे बचना मुश्किल है। खलहासी इस समय भयसे 
घबराकर ईश्वरकी ग्राथंना ओर पवित्र पुरुषोंके नामस्मरण 
करने लगे-कुछ जंतरमंतर भी करने लगे | पर कुछ भी न 
हुआ । अन्तमें सबने आशा छोड दी और सबको यह माद्म 
होने लगा कि अब घडी आध घड़ीमें जलसमाधि हो जायगी | 
इस समय कोल्म्बसकों केवल अपनी मोतकी ही चिन्ता न थी, 
बल्कि वह सोच रहा था कि मैंने जो आविष्कार किया है 
अभी उसकी खबर किसीको भी नहीं है-इससे मनुष्यजातिका 
जो महान्‌ उपकार होता उसके डूब जानेका अवसर 
आ उपस्थित हुआ । कोलम्बसको सबसे बड़ा दुःख यह था कि 
सब लोग मेरे कामसे अनजान रहनेके कारण कहेंगे कि 
कोलम्बस एक अविचारी ओर मूखे मनुष्य था जिसने अपने 
सिर असम्भव काम लिया | इस विचारमें पडनेसे कोडम्बस मौतका 
ध्यान ब्रिकुल भूलगया । वह इस विचारमें पड़ गया कि में चाहे 
जैसे मर जाऊँ पर ऐसा कोई उपाय होना चाहिए जिससे इस 
खोजकी खबर योरप तक जा पहुँचे। भीतर जाकर कोल्म्बसने 
अपनी सब यात्राका हाल संक्षेपसे एक चमडे पर लिखा और नई 
बस्तीमें जिन आदमियोंको छोड़ आया था उनका भी हा लिख 
दिया | फिर इस चमडेको तेलके कपडेसे खूब ढपेटकर उसके ऊपर 

मोमका गलेध चढ़ाया और फिर उसे एक पीपेमें बन्द करके 
खुब अच्छी तरहसे खामकर समुद्र फेंक दिया । उसे केवल 
इतनी आशा थी कि यदि देवयोगसे यह पीपा किसीके हाथ जा 
पंडेगा तो इस बड़ी खोजका समाचार योरप तक पहुँच जायगा। 

जिस विशेष पुरुषके हाथसे अभी संसारमें और बहुतसे 
काम होने बाकी थे उसके लिए मौत अपना काला हाथ नहीं 
बढा सकती थी। थोडी देर बाद तूफान ठंडा पडा और कोल्म्बसने 
अपने जहाज आगे बढ़वाये। १६जनवरीको जमीन दिखाई दी। 
इसके विषयम उन्हें कुछ भी माद्धम न था। फिर भी उन्होंने अपने 
जहाज आगे बढ़वाये। पश्चिमी एजोरस ठापुओंमेंसे यह एक था 
ओर पोच्युगीज लछोगोंके अधीन था । यहँँकि हाकिमसे कोलम्बस 
मिला मोर आवश्यक पदाथे लेकर उसने फिर यात्रा शुरू कर दी। 
तूफानवाले दिन पेंठा जहाज बिछुर गया था, वह आजतक 
नहीं मिला था, इसलिए कोलम्बसको कुछ चिम्ता थी | वह सोच 
रह था कि शायद पेंठा जहाज तूफानमें पढ़कर डूब गया और 
उसके यात्री मोतके श्रास बन गये । पर कोलम्बसको फिर 
पिनजोन पर बहम हुआ और उसने सोचा कि शायद बह 
मुझसे पहले आविष्कारका समाचार सुनाने स्पेन चछा गया । 

अंध्छी हवा देखते ही कोल्म्बसने अपना जहाज स्पेन देशकी 
ओर छोड़ दिया । जहाज स्पेन देशके किनारेके पास आया और 

उसके यात्रियोंने समझा कि अब इस लबी यात्रा ओर संकटका 
अन्त आगया । पर थोडी ही देरमें फिर एक तूफान उठा 
ओर उस तूफानके जोरसे जहाज दो दिन और दो रात तक 
समुद्र्में लकडीके टुकडेकी तरह इधर उधर झोके खाता रहा । 
अन्तमें जहाजको टेगस नदीमें लेजाना पडा और 
पोच्युगीन राजस आज्ञा लेकर कोल्म्बस लिस्वन नगरमें 
प्रविष्ट हुआ । अमिमानी पोच्युगीज छोग अभी तक अपने 
आपको समुद्री आविष्कारोंमें अद्वितीय मानते थे, पर जब उन्हें 
ज्ञात हुआ कि स्पेनिश छोग भी ऐसे काम अपने सिर लेने 
लगे ओर पहली वारमें ही वे ऐसा आविष्कार कर सके कि सबकी 
दृष्टि उधर ही लिंच गई तब उन्होंने कोलूम्बसको ईषोंकी 
इष्टिसे देखा, किन्तु उसका योग्य सम्मान भी उन्होंने 
किया। राजाने कोलम्बसको अपने दरबारमे बुठाया और 
उसके मुँहसे उसकी विचित्र यात्राकी ओर खोजे हुए विचित्र 
देशकी कहानी सानंदाश्व4 सुनी | उसे बडा अफसोस हुआ कि पहले 
जब कोलम्बस उससे सहायता मॉँगने आया था तब उसने 
सहायता क्‍यों न दी। कोलम्बसने अपने आविष्कारका 
बर्णन बडी प्रसन्नतासे किया । जिन छोगोंने कोलरूम्बसकी 
कह्पनाको हवाई किला बताया था ओर राजाको उसकी 


सहायता करनेसे रोका था उन्हीं लोगोंके सामने उसने 
को, ५-५ 


७४ कोलम्बसं-- 


अपने सिद्धन्तकों साबित कर दिया और इससे उसे बहुत ही 
अधिक सन्‍्तोष हुआ | 

लिस्बन नगरमें केबल पाँच दिन रह कर कोलम्बस स्पेनकी 
ओर चढ पड़ा । जिस पालोस बंदरसे वह खाना हुआ था 
उसी बंदर पर वह सात महीने ग्यारह दिनमें वापिस 
लोटा | वह दिन माचे मासकी १५ तारीख थी | जहाजको 
आता देख कर वहाँके लोग बड़ी उत्सुकतासे और हर्षसे 
अपने देशी बन्धुओंसे मिलने और उनकी यात्राका हाढ 
सुननेके लिए किनारे पर आंगये। जब उन्होंने यह सुना 
कि इस यात्राका फल अच्छा हुआ ओर नये आदमी और 
नये पशुपक्षी देखे तब तो उनके आनन्दका ठिकाना न 
रहा | जहाजसे उतरते ही छोगोंने कोलग्बसकी बादशाही इजत 
की। कोलम्बस और मल्लाहोंकी बड़ी भारी सवारी सबसे 
पहले उपासना-मन्दिरमें गई और निर्विन्न यात्रा समाप्त होनेके 
उपलक्ष्यमें सबने भक्तिभावसे ईश्वरकी प्राथना की | जो पेंढा 
जहाज तूफानमें पड़कर खोगया था वह भी इसी दिनकी शामको 


किनारे पर आगया, यह देख कर कोलम्बसको और भी अधिक 


सनन्‍तोष हुआ | कोठुम्बसने अपने कर्ममय जीवनमें सफलता 
प्राप्त की ओर कर्मके अनन्तर उसका फल अवश्यम्मावी हैं । 





विभूति-दशेन | रा 


चोथा अध्याय। 
विभूति-दशेन । 
धाध्यापद्‌ न व्यथते कदाचिद्‌ 
उद्योगमन्विच्छति छा प्रमत्तः । 
दुःख च काले सहते महात्मा, 
..धुरन्धरस्तस्थ जिताः सपतल्ााः ॥+ 
कमंका फलके साथ अनादि और अनन्त सम्बन्ध हैं । 
शब्द और अथंका सम्बन्ध जैसे नित्य है वेसे ही यह सम्बन्ध 
भी नित्य है। अब तक कोठ्म्बसकी जीवनी भार, कष्ट और 
यातनामें बीती-वेयक्रे साथ वह इन सबका मुकाबिला करता रहा 
ओर अपने स्थिर उद्देश पर ठकटठकी ठगाये ग्ावश कमे 
करता रहा। अब उस कर्मके विपाकका समय आगया, इसी 
लिए. विभूतिदशन होने आवश्यक हुए । सबसे पहले 
कोठम्बसने अपनी यात्राका समाचार राजारानीके पास लिख 
भेजा | कोल्म्ब्सकी सफलताका समाचार पाकर राजारानी 
प्रसन्न हुए ओर उन्होंने सनन्‍्मानके साथ छिखा कि 


कनकन>क००कभन-+-3+नननगन----+-न नं + च»०-बनपतिमाज--- लक “०7०० क्‍>ि--+- >ननानिआनिनन >४की+-+ अत जल +-ख ले जननी जनक कक नननन बन जननी बनती चलन लपनन “लमनस+-१3० ++-क-++-+>+ 


« आपात्ति आजाने पर जो घत्राता नहों, अछस भावसे जो 
उद्योग नहीं त्यागता, मौके पर जो दुःखोंको सहता है, निश्चित 
कतब्यम लगे रहनेके कारण उस महात्माके शत्रु अवश्य जांते 
जाते है ।-अथीत ्‌ प्रत्येक दशा जो सतत उद्योगी बना रहता 
है उसे अवश्य ही सफलता प्राप्त होती है। 


७६ को ठम्बसं- 


आप शीघ्र ही दरबारमें आइए और अपनी अपूब यात्राका हाल 
सुनाइए | उस समय राजपरिवार बार्सेलोनामें था | जिस रास्तेसे 
कोलम्बसकी सवारी निकलती उस ही भोरके धनी और निधेन 
सब उससे मिलने आते ।| सम्पूर्ण राज्य भरमें कोठम्बसके 
अपूर्व आविष्कारकी कहानी फैल गई | राजा फर्डिनेण्ड और 
रानी इसाबिल्ाकों भी इस बातका अभिमान हुआ कि उनके 
राज्यम प्रथ्वीके एक अद्ृष्पूषे देशका पता छगा | इस लिए राजाकी 
आज्ञासे शहरमं बडी धूमधामसे कोडम्बसकी सवारी निकाली 
गई | जिन आदमियों और जानवरोंकों कोलम्बस नये देशसे 
छाया था, वे इस सवारीके आगे रक्‍्खे गये। उनकी अजीब 
शकलें और अपूूर्व वर्ण देख कर लोगोंकों आश्चर्य होने छगा 
और कोलम्बस पर सबकी श्रद्धा बढ़ने छगी। जो ,सोनेके ब 

आर सोनेके टुकड़े कोलम्बसको नये देशोंसे मिले थे वे भी 
सवारीमे सजायें गये | इनके बाद वे चीजें सजाई गईं जिन्हें 
उस देशके लोग पसंद करते थे। सवारीमें सबसे पीछे 
कोलम्बस बैठा | उस बुद्धिसम्पन्न आविष्कारककों देख कर 
छोगोंके हृदय श्रद्धा ओर सहानुभूतिसे मरने लगे । दरबारमें 
राजा और रानी नई पोशाकमें कोलम्बससे मिलनेके लिए 
उत्सुकताके साथ बैठे थे। जब कोलम्ब्स सामने आया तब 
राजा रानी खडे हो गये, कोलम्बस उनका हाथ चूमनेके लिए 


विभूति-दशैन । ७७ 


झका, पर उन्होंने उसे हाथका सहारा देकर एक खूबसूरत कुरसी 
पर बैठा दिया। इसके बाद कोलम्बसको अपनी यात्राका हाल 
सुनानंकी आज्ञा दी। उसने गम्भीर और प्रोढ भाषामें शुरूसे 
अखीर तक अपना सारा हाऊ कह सुनाया | इस वर्णनमें उसने 
एक शब्द भी अपनी बडाईका न कहा । उसने नम्रताके 
साथ अपने साथियोंकी प्रशंसा की | जब कोलम्बसकी बात 
समाप्त हो गई, तब राजारानीने इस सफलछताके लिए ईश्वरकी 
बन्दना की | कृतज्ञता ओर आनन्दसे कोल्म्बसकों बहुत कुछ 
सम्मान दिया गया। पहले जो एक इकरारनामा छिखा गया था 
उसके अनुसार कोढम्बसको अधिकार देनेका विज्ञापन प्रकट 
किया गया । दरबारसे कोलम्बसके कुटुम्बको रईसकी पदवी दी 
गई | बड़ेसे बड़े पदवीधारियोंका जितना सम्मान राजारानी 
करते थे उतना ही अब कोल्म्बसका करने छगे। थोड़े ही 
दिनोंमे यह भाज्ञा प्रचलित हुई कि पता छगाये हुए देशों पर 
अधिकार करने और नये देशोंका पता छगानेके लिए एक जंगी 
बेडा तैयार किया जायगा। कोलम्बसको इससे और मी अधिक 
प्रसनता हुई। 

.. इस ओर कोलम्बस अपनी दूसरी यात्राकी तैयारीमें लगा 
ओर उधर कोलम्बंसकी विचित्र यात्राका हाल सारे योरपमें 
फैल गया, जिसे सुनकर सबका मन इस ही ओर खिंच आया। 


9८ कोलम्बस-- 


इस समाचारकों सुनकर साधारण मनुष्योंके अचम्मेका ठिकाना 
न रहा और बहुतोंको तो यह बात सच ही न माद्म हुई । 
जो विद्वान थे वे इसे सुनकर आनन्दके साथ आश्वयोन्वित हुए 
और इसके भविष्य परिणामको सोचने लगे | इस प्रकार ज्ञानी 
अज्ञानी और राजा रंकमें कोलम्बसकी सफलछताका समाचार 
फ़छ गया। प्रत्येक श्रेणीके समाजोंकी चर्चाका विषय यही 
बन गया और सब यह सोचकर आनन्दित होने छगे कि 
हमारे समयमे यह आविष्कार हुआ। नये देश प्ृथ्वीके किस 
भागमें हैं, इस विषयकों लेकर पण्डित-मण्डडीमें वादविवाद 
होने लगा | कोलम्बस समझ रहा था कि यह नया देश भी 
एशिया खण्डका एक भाग है ओर हिन्दुस्थान इससे अधिक 
दूर न होगा। इस श्रान्त मतके बदलनेका उसे कोई कारण भी न 
जछठा था | वहाँ बहुत प्राचीन समयसे यह कहावत चली 
आती थी कि हिन्दुस्थानमें सोना पैदा होता हैं और वहाँकी जमीन 
बहुत ही उपजाऊ है| कोल्म्बसने जिन द्वीपोंका आविष्कार 
किया था उनमें भी सोना मिलता था और जमीनकी उपज भी 
विशेष थी-तथा एसे ही कुछ ओर भी कारण थे जिनसे यही 
निश्चय हुआ कि ये नये देश हिन्दुस्थानके निकटवर्ती देशोंमेंसे 
हैं । हिन्दुस्थानमें रुईकी खेती होती थी और उसके कपड़े बन 
कर योरपकी बाजारोंमें बिकते थे । उन नये द्वीपोंमें भी रुईकी 


विभूति-दशन । ७९, 


पैदावार देखकर यही अनुमान ठीक समझा गया | अन्य सब 
लोगोंने भी कोलम्बसके इस मतको स्वीकार किया और सबको 
यह निश्चय होगया कि नये पाये हुए देश हिन्दुस्थानके नज- 
दीकवाले देशोमेसे हैं | राजा फर्डिनेण्ठ ओर रानी इसबिलाने 
कोलम्बसको जो प्रतिज्ञापत्र दिया था उसमें इसी श्रान्त विश्वास 
पर इन देशोंका नाम “ इंडीज ” लिखा है। अब इस बातका 
पृणरूपस निश्चय हो जाने पर भी कि ये हिन्दुस्थानके 
समीपवर्ती द्वीप नहीं हैं सब लोग इन्हें वेस्ट इंडीज ( पश्चिमी 
हिन्दुस्थान ) और यहँके निवासियोंकों इंडियन ( हिन्दुस्थानी ) 
कहते ६ । 

कोल्म्बसने इन देशोंकी चीजोंके जो नमूने दिखाये ओर उसके 
सहयात्रियोंने जो अतिशयोक्तियोंके साथ चित्ताकषेंक वर्णन 
किया इससे स्पेनिश छोग इस साहसी यात्राके लिए बडी 
उत्सुकता दिखाने छगे | स्पेनवालोंको छंबी यात्राका अम्यास 
न था; पर इस उत्सुकताके मारे प्रत्येक श्रेणीके मनुष्य 
कोलम्बसके साथ जानेकों तैयार होने छगे | यहाँ तक कि 
अनेक धनी और पदवीघर भी तैयार होगये । सब्रकों घन और 
येशकी पूरी आशा थी, इस लिए किसीने यात्राके कष्टोंका 
स्मरण भी न किया | राजा फर्डिनेण्ड प्रत्येक ही नये 
कामको अपने सिर लेनेमें सदा पीछे हदा करता था, 


८० कोलम्बस- 


पर इस अवसर पर वह भी अपनी उत्सुकता न रोक सका 
और दूसरी यात्राकी तैयारी बडी शीघ्रतासे करवाने छगा। 
सब मिलाकर सत्रह जहाज तैयार हुए जिनमें कई जहाज 
अधिक बोझा उठा सकने योग्य थे | इस यात्रामें १५०० 
आदमी थे, जिनमें बहुतसे पदवीधारी ओर घनी भी थे। 
अधिकांश लोग वहीं बसनेके इरादेसे जा रहे थे, इस 
रिए. उन्होंने सब आवश्यक सामग्रियाँ, पाछझ॒तू जानवर, अच्छे 
अच्छे पौधे ओर उनके बीज भी अपने साथ ले ढिये थे। 
नई बस्तीक॑ लिए जिन कारीगरोंकी जरूरत थी वे भी साथ 
ले लिये गये थे। 

उस समय योरपकी राजनेतिक धारा धार्मक नीतिके नीचे 
दर्बी हुई थी, वहाँघम और राजनीति भिन्न नहीं मानी जाती थी | 
पंथ ईसाई धार्मिक जगत्‌का सबसे बड़ा प्रतिनिधि या सम्राद्‌ 
माना जाता था। सब छोगोंकी धारणा थी कि प्रत्येक नवीन 
देशको लेनेसे पहले घामिक सम्राट पोपकी आज्ञा मी अवश्य 
लेनी चाहिए। पोप स्त्रय॑ क्राइस्टका अवतार माना जाता था 
और इसीके अनुसार यह धारणा थी कि सम्पूणे पृथ्वी पर 
राज्य करनेका केवल उसे ही अधिकार है। उस समय 
रोमके सिंहासन पर छठा एलेकजेण्डर नामक पोप था | इसका 
आचरण कलंकी साधु महन्तोंसे मिछता-जुलता हुआ था | 


विभूति-दशेन । ८१ 


राजा फर्डिनेण्डके राज्यमें ही इसका जन्म हुआ था और अपने 
कुटुम्बके कल्याणके लिए यह स्पेन देशके राजा-रानीको प्रसन्न 
रखना चाहता था। इसी लिए एक कोडी भेट चढाये विना ही 
राजारानीको पोपसे यह आज्ञापत्र प्राप्त हो गया कि 
विधर्मियोंके जिन देशोंका तुमने पता लगाया है तथा भविष्यमें ओर 
लगाओगे उन सबका राज्य में पृ्णेरूपसे तुम्हारे ही अधिकारमें 
वंशपरम्पराके लिए देता हूँ। खये पोपको कुछ भी माछूम न था 
कि संसारमें और भी देश हैं या नहीं, फिर भी उसने लिख 
दिया कि क्राइस्टने जो मुझे अधिकार दिया है उसके अनुसार में 
वे सब देश तुम्हें उपहारमें देता हूँ। पोपने ऐसा ही अधिकारपत्र 
पोर्च्यगीज छोकोंको भी दे दिया था । पीछे पोच्युगीज और स्पेनिश 
छोगोंका झगड़ा मिटानेके लिए उसने कहा था कि, एजोरसके 
टापुओंसे तीनसी मील पश्चिमकी ओर एक कल्पित रेखा एक घवसे 
दूसरे ध्रुवतक मान कर उस रेखासे पश्चिम ओर बाले देश में स्पेनिश 
लोगोंको देता हूँ तथा पूर्व तरफके पोर्च्युगीजोंको । 

उस समयकी जो सबसे बडी रुकावट पोपकी आज्ञा मिलनी थी, 
सो आसानीसे मिल गई, इसलिए बेडेको यात्राकी आज्ञा शीघ्र ही 
दे दी गई । इस समय कोलम्बसकी कीर्ति चारों ओर फैल चुकी 
थी, अब वह इसे ओर भी अधिक बढ्नेके लिए दूसरी यात्राके 
लिए तैयार हुआ। २५सितम्बरको कोल्म्बसने यह दूसरी यात्रा शुरू 

कर दी । ऊष्णकटिबंधमें चलनेवाली एकसार हवा उसके 
जहाजोंको लगी जिसके कारण यात्रा निर्त्रन्न होने छगी। 
गोमेरा टठापूसे निकलनेके बाद २६ वें दिन जमीन दिखाई दी। 
नीवर्डके द्वीपपुंजमेंसे यह एक टापू था। कोल्म्बस ओर उसके 
साथी किसी नई पृथ्वीका आविष्कार करनेके बड़े पक्षपाती थे, 
इसलिए इस टापूका नाम उन्होंने 'दि सिआडा” रक्‍खा। 
इसके बाद वायव्य कोणकी ओर चलते हुए और जितने टापू 
इन्हें मिले उन सबमे भ्रमण करते हुए ये आगे बढ़ें। राजा 
ग्वाकानाहारीने जिन क्र और निर्दंय लोगोंकी बात कही थी 
वे सब्र इन्हीं टापुआमे रहते थे। जब स्पेनिश छोग इन टापुओंमे 
उतरे तब यहाँवालनि अपनी युद्धकला दिखा कर उनको 
अपनी वीरताका परिबय दिया | ये छोग आंदमियाकों मार 
:।र२ उनका मांस खाजाते थे । स्पेनिश लोगोंने वहाँ इनके द्वारा 
मारे गये आदमियोंकी हड्डियोंके ढेरके ढेर देखे । 

इस समय कोल्म्बसको नये द्वीपमें छोड़े हुए आदमियोंकी 
दशा जाननेकी विशेष चिन्ता थी, इसीलिए उसने ऊपर लिखे 
हुए किसी भे। द्वीपम॑ निवास न किया और अपने जहाज सीधे 
हिप्पान्योछाकी ओर हँकवाये | यह पहले ही कहा जा चुका है 
कि कोलम्बस वहाँ एक किला बना कर उसमें अडतीस आदमी 
छोड आया था | जब कोलम्बस इस द्वीपके किनारे पर पहुँचा 

तब अपने किसी भी आदमीको वहाँ न देखकर उसे विशेष चिन्ता 
हुई | फिर भी उसे आशा थी कि उसके स्वदेशबन्धु शीघ्र ही 
उसका स्वागत करेंगे।वह उन सबकी चिन्ता करता हुआ किनारे पर 
उतरा | वहाँके आदिम निवासी इन जहाजोंकों देखकर जंगढोंमें 
भाग गये थे | कोलम्बसने अपने किलेको टूटी फ़ूटी हालतमें 
पाया | वहाँ फटे हुए कपड़े ओर टूटे फूटे अल्न देखकर सबको 
निश्चय हो गया कि हमारे बन्धुओंका विध्वंस हो गया। 
अपन बन्धुनाशके कारण स्पेनिश छोग रोने लगे | इसही समय 
राजा ग्वाकानाहारीका एक भाई आ गया | कोलम्बसने इसके 
द्वारा सत्र हाल जाना । माकम हुआ कि ये भोले 
लोग स्पेनिश छोगोंकों खगके मनुष्य समझते थे, पर जब 
उनके साथ ये लोग मिलने जुलने लगे तब, धीरेधीरे यह विश्वास 
उठने छगा। स्पेनिश लोगोंकी घ्रणित व्यभिचार प्रवृत्तियोंसि वे 
लोग इन्हें जघन्य समझने लगे। कोलम्बसके चले जाने पर उसके 
उपदेशको सबने भुछा दिया ओर प्रत्येक आदमी अपने आपको 
स्वाधीन समझ कर मनमानी उद्धतता करने लगा। उन भोले 
और अनसमझ लोगोंकी द्लियोंके साथ उन्होंने बलात्कार किया 
और उनकी भोजनसामग्री तथा सोना छूट लिया। वे लोग 
दीन ओर नम्र अवश्य थे, पर मनुष्यकी सहनशक्ति असीम 
नहीं हुआ करती | जब दुराचारी स्पेनिश छोग 

नारकी पिश्नाचकी तरह उन्हें रात दिन दुखी करने छगे, 
तब सबने मिल कर इनका सामना किया । स्पेनिश छोगोंकों 
माछ्म हुआ था कि सिबाओ प्रान्तमेँ अधिक सोना है--- 
इसलिए कुछ आदमी उस ओर सोना लाने गये थे। इसी 
समय यहाँके लोगोंने इन पर छापा मारा | इसके बाद 
निकटके ही एक सरदारने अपने छोगें।की इकट्ठा किया और उस 
किलेकों घेर कर उसमें आग लगा दी। बहुतसे उस किलेको 
बचानेमें मर गये और बाकी अपनी जान बचाते हुए खाड़ीमें 
तैर कर डूब मरे | राजा ग्वाकानाहारीने फिर भी मित्रताका 
ही परिचय दिया था। जब स्पेनिश छोगों पर विपत्ति आई थी 
तब राजा ग्वाकानाहारीने उनकी रक्षके लिए युद्ध किया था और 
इससे उसके एक घाव भी छगा था जिसके कारण वह अब भी 

छी तरह उठ बैठ नहीं सकता था | 

स्प्रेनिश लोगोंके मनमें राजा ग्वाकानाहारीके प्रति जो सन्देह 
उठा था उसकी सफाई राजाके इतने प्रामाणिकपनके सुबूत 
पर भी न हुई | सबने कोठ्म्ब्सको यही सलाह दी 
कि हमारे देशबन्धुओंको इन छोगोंने मारा है, इसलिए इन्हें 
उसकी सजा देनी चाहिए ओर राजा ग्वाकानाहारीकी अच्छी तरह 
पराधीन कर देना चाहिए। पर विचारज्ञ कोलम्बसने यह बात न 
मानी | उसने कहा कि हम यहाँ बसने आये हैं, इसलिए यहाँके किसी 

राजाको अपना मित्र बना लेना आवश्यक है। यदि मूखेंतासे हम 
अपना बैर निकालेंगे तो अन्तमें ये सब तंग आकर हमें बड़ी 
कठिनाईमें डाछ देंगे | कोल्म्रसने आगेसे इस बातकी विशेष 
संभाल रक्‍खी कि जिससे कोई वेसी खटपट फिर न हो। 
समुद्रके किनारे एक बड़े मैंदानमें कोलम्बसने एक शहर 
बसाना सोचा । उसने निश्चय किया कि आगे चछ कर इसके 
कारण स्पेनिश छोगोंकी विशेष रक्षा हो सकेगी । इसी विचार- 
के अनुसार नकशा बना कर कोलम्बसने शहर बनवाया ओर 
उसके मकान और कोट थोड़े ही दिनोंमें बन कर तेयार होगये | 
रानीकी इज्जत करनेके लिए कोठम्बसने इस शहरका नाम 
इसाबिला रक्‍्खा | यूरोपियन छोगोंने पश्चिममें जितने शहर 
बसाये हैं उनमें सबसे पहला बसा हुआ शहर यही €। 

जिन देशोंमें खेती नहीं की जाती वहाँ शहर बसानेमें जो 
कठिनाइयों हुआ करती हैं उनका सामना कोलम्बसको भी करना 
पडा | इन ऊपरी कठिनाइयोंकी अपेक्षा कोलम्बसके मार्गमें 
जो सबसे बड़ी कठिनाई थी वह स्पेनिश छोगोंका आल्सीपन 
और दुब्येसन था| आल्स और दुष्यसनका जोडा चिरकाल्से 
चला आया है। योरपमें स्पेननाले बैसे ही आल्सी मशहूर 
थे, फिर गरम देशम आनेसे उनकी सुस्तीने ओर भी अधिक 
उन्नति कर डाली । देश विजय करनेवाले उस बड़े भारी 

यात्री दलमें बहुंत कम लोग शारीरिक कामके अभ्यासी थे | 
आल्सी मनुष्य छप्पर फटकर दौलत पानेके विशेष इच्छुक 
होते हैं। जब कोठम्बसके नाविकोंने इन पश्चिमी देशोंका 
बडी बड़ी अतिशयोक्तियोंसे भराहुआ वर्णन किया था और इन 
देशोंके पहाडोंको सोनेकी खान बताया था तब आल्सी स्पेनिश 
लोगोंकी छार टपक पड़ी थी | सब अपने अपने घरोंसे सोना 
छूटनेके लिए चल पड़े थे, पर यहाँकी छोटी छोठी कठिनाइयोंसे 
ही वह आल्स्यमें बढ़ा हुआ उत्साह मुरझा गया। पहले उन्होंने 
सोचा था कि वहाँ बिना किसी मेहनतके सोना मिल जायगा, 
पर यहाँ आने पर अनुभवसे माद्म हुआ कि सोना पानेके लिए 
अधिक दिन और अधिक परिश्रमकी आवश्यकता है और 
फिर भी सोनेका मिलना न मिलना निश्चित नहीं | इस सपने- 
की आशाके टूटते ही उनका उत्साह हवा होगया और इसके 
बदले उनके चित्त पर असन्तोष छागया। ये ही सब कठिनाइयाँ 
कोलम्बसके मार्गमें थीं। उसने सबसे कहा कि देखो यहाँकी 
जमीन कैसी उर्वरा है और यहाँ सोना भी बहुत नजर आता 
है, तुम यहाँ रहकर उसकी खोज करो। पर छोग कहने लगे कि 
यहाँ खेती पैदा हो तब तक हम नहीं ठहर सकते और सोना 
तो यहाँ बहुत ही कम है | लोगोंकी कोलम्बस पर जो पहले 
श्रद्धा और भक्ति हो गई थी वह काफ़ूरकी तरह उड. गई 

और सबने मिल कर कोलठम्बसके खिलाफ जाल रचा | किन्तु 
कोलम्बस रातदिन परिश्रम करते हुए समय, देश और बला- 
बल पर विचार करता रहता था-बरह बाहरसे किसीसे कुछ 
ने कहता था पर भीतरी षड्यन्त्रका उसे ज्ञान होगया था । 
अन्तम षड़थन्त्रके नेताओंकों उसने पकड़ लिया और अपने 
साथके जो बारह जहाज उसने छोटाये थे उनमें उन्हें केद 
करके वापिस स्पेन भेज दिया और राजा-रानीको और आदमी 
तथा सामान भेजनेके लिए लिखा। 

कोलम्बस इसे अच्छी तरह जानता था कि मनुष्य आलसमें 
पड़े रहनेसे फिजूछकी बातें सोचा करता है । इसलिए 
लोगोंको काममें लगा कर उनका ध्यान बँठाना उसने 
आवश्यक समझा | कोलम्बसने इसी उद्देशसे उस देशमें कई 
सवारियाँ निकालीं | जब उसे माछुम हुआ कि सिबाओ पप्रान्तमें 
अधिक सोना मिलता है, तब उसने एक चतुर और साहसी पुरुषको 
थोड़ीसी सेनाका सरदार बना कर वहाँ भेजा ओर पीछेसे बड़ी 
फौज लेकर स्वयं कोलम्बस भी गया। लोगों पर रोआबत्र 
जमानेके लिए वहाँ बड़े जोरशोरसे कवायद हुई। फोजमें झंडे 
फहराते थे, छडाईके बाजे बजते थे और आगे पीछे सवार दोड़ते 
थे। वहॉँके छोगोंने पहल़े कभी घोड़े न देखे थे ओर 
जानवरोंका पाछना भी उन्हें न आता था। इसलिए धोडोंको 

देख कर उन्हें भय ओर आश्वय हुआ। उन्होंने समझा कि 
घोड़ा और सवार मिल कर एक ही जानवर है और वह बडा 
ही भयंकर वेगवाला है। उन्हें यह विश्वास होगया कि यह 
प्राणी तो किसीसे हार ही नहीं सकता । इस प्रकार वहाँके 
लोगोंको भय दिखाकर फिर कोठलम्बसने ऐसी युक्तियाँ 
रचीं जिससे उन छोगोंका प्रेम भी वह पा सके | उसने वहाँके 
सब लोगोंके साथ बड़ी ही सचाई ओर प्रामाणिक्रताका व्यवहार 
किया ओर समय समय पर उन पर दया ओर प्रेम भी प्रकट किया। 
सिब्राओ प्रान्तके विषयमें कोल्म्मसने जो कुछ सुना था वह 
कुछ कुछ सच भी मादूम हुआ । उस देशकी नदियोंकी बाद्धमें 
सोनेके कण मिलते थे और कोई कोई कण बड़ा होता था। 
बहॉँके लोगोंको खानोंसे सोना निकालना न आता 
था | बरसातमें पानीके साथ पहाड़ों परसे सोनेके कण नदीमें 
बह आते थे ओर बाद्धमें वे पाये जाते थे। नदीकी बादढूमें 
सोना देख कर स्पेनिश छोगोंको पता छग गया कि यहाँ 
सोना अधिक है। इस प्रान्तको अपने हाथमें करलेनेके लिए 
कोलम्बससने यहाँ एक छोठासा किला बनवाया। इस किलेका 
नाम सेंट धामत्त रक्खा गया । 

जब नई बस्तीमें रहनेवाले स्पेनिश लोग नाना प्रकारके 
दुखोंके कारण निराश और हतोत्साह हो गये थे तब उन्हें 


विभूति-दर्शन । ८९ 


सिबाओ प्रान्तमं सोना होनेके समाचार मिले और इससे उनमें 
कुछ हिम्मत लोटी | जो खाद्य पदाथे वे छोग अपने देशसे 
छाये थे उसका अधिकांश अब तक निपट चुका था और जो 
बाकी था वह गरम जलवायुके कारण काममे आने छायक न 
रहा था। वहँके निवासियोंकों खेतीका ज्ञान बहुत ही कम था 
ओर फिर वे जमीन भी बहुत ही कम जोतते थे, इस लिए वे 
ख़ुद अपना पेट भी मुश्किलसे पाल सकते थे। इधर इसाबिला 
नगरके स्पेनिश निवासियोंको जमीन साफ करके खेत बोनेका 
अवकाश न मिला था, इस लिए अनाजका टोटा आगया ओर 
सबको अपना भोजन घधटानेके लिए विवश होना पडा। इस पर 
भी यह भय बना रहा कि कहीं हमे भूखसे तड़प तड़प कर 
प्राण न देने पड़ें। इतने पर ही आपत्तियोंका अन्त न था। 
उष्ण कटिबन्धके जिन देशोंकी जंगढी झाडियोँ। काटी नहीं 
जातीं, जमीन साफ नहीं की जाती और नदियोंका पानी 
साफ करके कामर्म नहीं छाया जाता वहाँके निवासियोंमे 
नानाप्रकारकी बीमारियाँ फेल जाया करती हैं। वे बीमारियाँ भी 
इन लोगोंमें फैलनी शुरू होगई । स्पेन देशमें रहते हुए इन 
लोगोंने इन कठिनाइयोंका सोवाँ हिस्सा भी न देखा था। 
चारों ओरकी इन कठिनाइयोंसे वे रात दिन भय, चिन्ता, 
दुःख और शोकमे रहने छगे । सब छोग एक खरसे इन 


९० कोल्म्बस-- 


सबका कारण कोलम्बस और उसकी पहली यात्रामें साथ 
आनेवाले यात्रियोंको बताने लगे | वे लोग कहने लगे कि, 
इन दुष्ठोने इस जंगली जानवरोंके योग्य भूमिकी बडी बडी 
तारीकें करके हमें छाठचमें फँैसा लिया और कुत्तोंकी मौत 
मारनेके लिए यहाँ छा पटका | उन छोगोंमें जो कुछ इजत 
और प्रतिष्ठावाले पुरुष थे वे भी उन लोगोंको समझानेके 
स्थान पर उन्हींके समस्वर होकर बोलने छगे । इन छोगोंके 
साथ एक घमोपदेशक (पादरी) भी आया था। उसने उपदेशोंके 
स्थान पर बडे बडें उत्पात मचाये। इन सबको शान्त करके 
फिरसे अपने अधिकारके नीचे लानेमें कोलम्बसको अपनी विद्या, 
बुद्धि ओर अधिकारका बड़ी चतुराईसे उपयोग करना पड़ा । 
बहुत बार वह इन लोगोंको धमकाता था और अनेकों बार 
र.हानुमूति और दयाके साथ उनमें आशाका संचार करता था। 
अन्तमें वह कहता था, सिबाओ प्रान्तसे तुम्हें इतना सोना 
मिलेगा कि अपने कष्टो और यातनाओंको भूल जाओगे | 
कोलम्बसकी इन बातोंक उन पर बहुत प्रभाव पड़ता था और 
वे श्ञान्त हो जाते थे | 

'कोलम्बसने बड़े परिश्रमसे उन छोगोंमे एसी व्यवस्था बना दी 
कि जिससे उसके न रहने पर भी वे छोग योग्य रीतिसे काम 
करते रहें । क्योंकि कोलम्बसने अभी अपनी खोज समाप्त नहीं 

की थी। वह अब तक जिन नये टापुओं और नई जमीनांको खोज 
चुका था उनके विषयमें अब उसे पूण्ण ज्ञान प्राप्त करना था। 
उसे यह भी पता लगाना था कि उसके खोजे हुए ठापू 
किस महाप्रदेशके खण्ड हैं । अपनी अनुपस्थितिमें यहाँकी 
व्यवस्था बनाये रखनेके लिए उसने अपने भाई डोन डिओगे- 
को प्रधान बानया ओर उसकी सहायताके लिए कुछ सरदारोंकी एक 
सभा बना दी। डोन पेटो मार्गारीटाके अधीन कुछ सेना भी कर 
दी ओर उसे समझा दिया कि तुम इस पृथ्वीके मिन्न मिन्न भागों 
पर यहाँके निवासियोंको नाराज न करते हुए राज्य स्थापित 
करनेका प्रयत्न करना | कोलम्बस अपने आदमियोंको बार बार 
भलमनसीके बतोवकी शिक्षा देता था और इस अनजान तथा 
सुदूर देशम वह केबल सद्ृतनकों ही अपने देशबन्धुओंका 
रक्षक समझता था। सब प्रकारकी व्यवस्था करके और सबको 
परस्पर एकसूत्रमें बंधे रहनेका उपदेश देकर कोलम्बस २४ वीं 
अप्रेलको वहँसे रवाना होगया । लंबी यात्रामें जो कुछ दुःख आते 
हैं वे सब कोठम्बस और उसके नाविकों पर आये। इस बार वे 
लगातार पौँच महीने तक समुद्रकी छहरोंसे टकराते रहे और इस 
अर्समें उन्हें ज॑मका टापूके सिवाय और किसी द्वीपका पता न 
लगा | जब कूबा द्वीपके दक्षिणकी ओर कोलम्बस गया तब उसे 
छोटे मोटे बहुतसे ठापुओंका एक झुंड मिला | इस द्वीपसमूहका 


९२ को हभ्वत-- 


नाम उसने “रानीका बाग” रक्‍्खा। इन टापुआँक्े बीचके 
रास्ते ऐसे टेढे मेढ़े ओर पेचीले हैं कि उनमे चतुरसे चतुर 
नाविक भी धोखा खा जाता है। कोल्म्बस सबसे पहला सभ्य 
नाविक उस ओर गया था । इसे वहाँ बड़े बड़े तूफानोंका 
सामना करना पड़ा-साथ ही उष्णकटिबन्धर्म जेसी वर्षा और 
बिजली कडका करती है वह भी इसे झेलनी पड़ी | इन सब 
आपत्तियोंके सिवाय सबसे बडी कठिनाई यह आगई कि भोजन- 
सामग्री बीत गई । सब नाविक भूखों मरने लगे ओर अपने' 
भूखों मरनेका कारण कोलम्बसकों मान कर वे इस घातमें रहने 
लगे कि समय मिले तो कोलम्बसकों मार कर सदाके लिए 
इन रोज रोजक्ी आफतोंस छूट जाये | इन सब आपत्तियोंके 
कारण वह रातभर होशियारीसि जागता था और वह 
जो जो जाज्ञायें देता था वे पाछन की जाती हैं या नहीं, 
इसकी भी सँभाल रखता था। नोकाशात्नमे कोछम्बसकी जितनी 
अधिक जानकारी थी उस सबका काम अब तक उसे कभी न 
पडा था-पर इन स्थानोंके तूफानों ओर बेतरतीब ह॒वाओंमें अब 
उसे अपनी तमाम विद्याबुद्धि खच करनी पड़ी | यदि कोलम्बसके 
स्थान पर और कोई पुरुष होता तो उसके जहाज कभीके 
रसातलमें पहुँच गये होते | कोलम्बसकी दिमागी शक्ति जैसी 

सबलू थी वैसी ही उसकी शारीरिक शक्ति भी बहुत बढ़ी चढ़ी 
थी। किन्तु इन दिनों उसने रात दिन जाग जाग कर काम किया 
था और उसे कई प्रकारकी चिन्ताओंने घेर रक्खा था-सबसे 
अधिक वह अपने साथियों और नाविकोंकी दुष्प्रद्नत्तियोंके कारण. 
चिन्तित था। कड़ी मेहनतके बाद उसे नींद- आई ओर 
वह नींद बुखारके रूपमें बदल गईं। बुखारमें वह बेहोश 
होगया | अच्छा हुआ जो इस बेहोशीकी हालतमें मल्लाहोंने 
उसे समुद्रमें नहीं फेंका । 

कोलम्बसके सशक्त शरीरने उस महाव्याधिका सामना 
किया और वह संसारका उपकार करनेके लिए बच गया। 
सितम्बर मासका अन्त होते होते हिस्पान्योला द्वीपके इसाबिला 
नगर पर उसका जहाज आलगा। यहाँ कोल्म्ब्रसक्नो उसका 
भाई बार्थोछोमिओ मिला | बीमारी ओर चिन्ताके कारण 
कोलम्बस बहुत उदास होगया था, पर भाईको देख कर उसके 
चित्तमं कुछ प्रसन्नता हुई। दोनों भाइयोंमे संदेव मतैक्य 
रहता था। आज उसे यह भाई तेरह वर्षक्रे लंबे वियोगक्रे 
अनन्तर मिला था । पाठकोंको स्मरण होगा, कोलम्बसने अपने 
इसी भाइईको इँग्लैंडके राजाके पास सहायताकी प्रार्थना करनेके 
लिए भेजा था, पर दुभोग्यसे वह डाकुओंके हाथ पड़कर बंदी 
हो गया था। बहाँसे जैसे तेसे छूट कर वह इँग्लेंड पहुँचा और 


९४ कोल्म्बस- 


कई महीने यहाँ वहाँ भटकनेके बाद उसने इँग्लेंडेश्वरको अपनी 
प्राथना सुनाई । वहँसे फ्रॉस होता हुआ वह वापिस स्पेन जानेके 
लिए निंकछा | कोलम्बससे जुदा हुए उसे एक जमाना गुजर 
गया था और इस असेमें उसे अपने भाईका कोई पत्र या 
समाचार न मिला था । जब वह पेरिसमें पहुँचा 
तब उसे अपने भाईकी पहली खोजका समाचार मिला | यहीं 
उसने यह भी सुना कि कोल्म्बस बहुत जल्दी एक और बडी 
यात्रा करनेवाला है । इससे बार्थोलोमेओने बडी जल्दी स्पेनकी 
ओर यात्रा की, पर जब वह स्पेन पहुँचा तो माछूम हुआ कि 
कोलम्बस कई दिन पहले वहाँसे रवाना हो गया । विद्या, 
बुद्धि और प्रतिभाके कारण अब लोग कोलम्बसको साधारण 
मनुष्य न समझते थे, इसलिए रानी इसाबिल्ला ओर राजा 
फर्डिनेंडन उसके भाईका योग्य आदरसत्कार किया | कुछ 
नहीनोंके बाद तीन जहाज हिस्पान्योछाकी ओर खाद्य पदार्थ 
लेकर स्पेनसे जानेवाले थे। राजा फार्डिनेंडने बाथोढोमेओको 
उन्हींका कप्तान बनाकर भेज दिया। जब कोलम्बस पाँच महीने 
तक क्रोधित समुद्रकी तरंगोंसे टकराकर और अपने साथियों की 
अविश्वासकी चिन्तासे जजरित होकर वापिस हिस्पान्योछा 
पहुँचा तब उसे भाई बार्थोढोमेओ मिला । इस उदासीके 
समयमें तेरह व्षेकी जुदाईके बाद भाईको देखकर कोलम्बसका 
चित्त प्रसन हुआ । 

जिस संमय कोल्म्बसको एक सुदक्ष सलाह देनेवाले 
मित्रकी आवश्यकता थी, उसी समय बाथाडोमेओ वहाँ 
पहुँच गया । स्पेन देशसे खाद्य पदार्थ आने पर भी छोगोंके 
मनसे भूखे मरनेका डर न गया; क्योंकि वह कुछ दिन चलने 
योग्य ही सामग्री थी ओर इधर अनाज पकनेमें अभी देर 
थीं | इसी अवसर पर एक घटना और घट गई थी जिस पर 
ध्यान देना अत्यावश्यक था । कोलम्बस जिस समय यात्राके 
लिए गया था तब मागोरीठाको थोडीसी सेनाका खामी बना 
गया था और सबको उपदेश दे गया था किवे यहँके 
'निवासियोंको किसी प्रकारका कष्ट न पहुँचाते हुए सब 
काम करें | किन्तु पीछेसे कोल्म्बसके इस दीघदर्शीपनकी 
किसीने परवा न की, सारे सिपाहियों और दूसरे छोगोंने 
अपने अपने खाघीन झुंड बना लिये और सबके सब 
सेच्छापूर्वक जहाँ तहँ। घूमने छगे । मानों सबने अपने 
आपको स्वाधीन राजा मान लिया और सम्यताका नाम 
लेकर उन निरीह और भोले छोगों पर अत्याचार कर 
नेका उन्हें अधिकार मिल गया। मनुष्यके मनमें जितने 
राक्षती अल्याचारोंकी कल्पना उठ सकती है, उन सबको 
स्पेनिश लोगोंने प्रत्यक्ष कर दिखाया। उन्होंने वहाँके भोले 


९६ कोलम्बस-- 


निवासियोंकी सोने चाँदीकी चीजें छूट लीं, भोजनसामग्री जो 
कुछ मिली बह छीन ली, उन लोगोंकी सती आरे सच्ची ब्ररियों- 
पर मनमाना बलात्कार किया और जिसे जीमें आया उसे मारा 
पीटा और भधमरा कर दिया या मार ही डाला | 

बहाँके आदिम निवासी बहुत ही भोले ओर निष्कपट थे । 
उन्हें सपनेमें भी खयारू न था कि ये सफेद रंगवाले स्वर्गीय 
आदमी हम पर इतना अत्याचार करेंगे।| वे इन छोगोंके हर- 
एक काममें सहायता देते थे और प्रसन्न थे, पर स्पेनिश लोग 
वास्तवमं देवता तो थे ही नहीं, बल्कि उस समयके योरपके 
सबसे अधिक आलूसी और निरुग्रोगी राक्षस थे। सोना पानेके 
लाल्चमें आलसी आदमी भी जैसे कुआ खोद डालता है, उसीतरह 
ये लोग भी सोनेके छालचमें बहाँतक गये थे। आल्सी आदमी 
अद्याचारका घर होता है और उसका मन नरकका द्वार | 
स्पेनिश लोगोंने अपनी करतूतसे यही दिखाया | पहले 
वहॉँके आदिम निवासियोंने समझा था कि ये छोग देश 
देखकर चले जायेंगे, पर धीरे धीरे उन्हें माछ्म हुआ कि ये 
सब यहीं रहेंगे और हमें सदैव यातना सहनी होगी | स्पेनिश 
लोगोंने एक शहर बसाया और उसके चारों ओर कोट बना 
लिया, और भी कई एक किले बनाये, फिर खेत बोये | 
इन सब बातोंसे उन छोगोंने समझा कि ये केवरू देखनेहीके 

लिए नहीं आये हैं, बल्कि यहाँ रहना ही इनका उद्देश है। वहाँ 
रहनेवाले स्पेनिश लोगोंकी संख्या कुछ अधिक न थी, किन्तु 
इन अल्पसंख्यक लोगोंको भी अन्न देना वहँके निवासियोंके 
लिए महाकठिन काम था। कारण यह था कि एक तो उन 
लोगोंको जमीन जोतने बोनेका भलीभौति ज्ञान न था। दूसरे 
जो कुछ ज्ञान उन्हें था उससे भी अधिक परिश्रम करने 
पर काफी अनाज मिल सकता था, पर वे आल्सी थे। वे कुछ 
दिन धीरे धीरे काम करके अपने खाने लायक अनाज पेदा 
कर लेते थे और बाकी दिन आल्समें पड़े पडे बिताते थे । 
गरम देशोंकी जलवायु आदमीको काहिल बना डालती है | 
उनके शरीर जन्मसे ही कमजोर होते थे ओर मेहनत करने- 
की तो आदत ही उन्हें न थी, इस कारण उनकी खुराक भी 
थोडी ही थी । वे छोग जैसे काम करनेके आदी न थे 
वैसे ही विचारशक्ति भी उनकी जागृत न थी। क्योंकि मक्का 
या कंदमूलकी फीकी रोटियाँ उनकी थोड़ीसी भूखकों बस 
होती थीं, इससे आगे उन्हें न विचार करनेकी आवश्यकता थी 
_और न श्रमकी । योरपके सब देशोंमें स्पेनवाले ही कम भोजन 
करने और आल्सीपनमें पडे रहनेके लिए प्रसिद्ध थे; किन्तु 
इन नवीन द्वीपवार्लोंको ये लोग भी भोजन और श्रममें भीम जान 
पड़ते थे। अनेक इन्डियनोंकी खुराक एक एक स्पेनिश खा 


९८ कोलम्बस- 


जाता था, इससे वे हैरान रह जाते थे और सोचते थे कि 
इनकी भूखका पार नहीं । धीरे धीरे उनके मनोंमें एक 
कल्पना यह उठने लगी कि इन लोगोंको अपने देशमें पेट 
भर भोजन नहीं मिला, इसीलिए ये यहाँ आये हैं। अपनी रक्षाके 
लिए वे चाहने लगे कि ये अद्याचारी स्पेनिश लोग यहाँसे बिदा _ 
हो जाये तो बहुत ही भच्छा हो | अब तक उनका यह खयाल था 
कि ये लोग जैसे आये हैं वेसे ही चले जायँंगे; पर ज्यों ज्यों 
समय बीतने लगा त्यों वों उनकी यह आशा दुराशा सी जान 
पड़ने लगी | अन्‍्तमे उन्होंने निश्चय किया कि जिन प्रान्तोंको 
इन छोगोंने बलात्कार अपने अधिकारमें ले लिया है, यदि वे 
शीघ्र न छुडाये जायेंगे तो इन छोगोंकी राक्षसी भूखके कारण 
अकालसे या इनके प्रबल होने पर इनकी शक्तिसे हमारा नाश 
अबश्य हो जायगा । 

जिस समय कोलम्बस लोटकर इसाबिल्ला नगरमें आया उस 
समय इन्डियन लोगोंके ऊपर लिखे विचार इढ होरहे थे। खभावसे 
वहँके निवासी शान्त और सहनशील थे, किन्तु स्पेनिश 
लोगोंने उन निरीहों पर इतना अत्याचार किया था कि वे क्रोघित 
हो उठे थे | वें अब केवढ इस आशा पर समय काट रहे थे कि 
सरदार लोग आज्ञा दें तो हम इन पर टूट पड़ें | जब स्पेनिश 
छोग अपनी अपनी टोलियें बनाकर मतवाले हाथीकी तरह निरीह 

प्रजारूप कमलवनके तहस नहस करते हुए इधर उधर धूम 
रहे थे, उस समय कुछ राजाओंने अनजानमें उन पर छापे भी 
मरिथे ओर हानि भी पहुँचाई थी। जब स्पेनिश लोग इस दर्ामें 
आ पहुँचे तब उनकी आँखें खुलीं और उन्हें कोलम्बसकी दीघदर्शी- 
पनसे भरी सलाह याद आई | सबने एकत्र होकर अपनी अपनी 
खच्छन्दताका द्याग किया और कोल्म्बसका नेतृत्व फिर स्वीकार 
किया गया | यात्रासे लोटते ही कोल्म्बसके सामने यही समस्या 
आगई । अब तक कोहठम्बसने शज्त्रका उपयोग न किया था, 
पर जो गलती हो चुकी थी वह अब तलवारके बिना और किसी 
तरह नहीं सुधारी जा सकती थी। ये पश्चिमी महाद्वीपके निवासी 
निरे जंगली थे। कमरम थोडासा कपडा ल्पेटनेके सिवाय वे 
बिलकुल नंगे रहते थे । आगमे तपाये हुए बॉस, रूकडियोंकी 
नोकोंपर जड़ा हुआ लोहा या हड्डियों और छकड़ीकी तलबारें-- 
बस, ये ही उन छोगोंके अद्व--शस्त्र थे । इधर स्पेनिश छोग 
अच्छी तरह युद्ध करना जानते थे और उस समय योरपमें जितने 
विनाशक अज्ल-शत्त्र कामम लाये जाते थे वे सब उनके पास 
थे | इन्डियन लोग युद्ध करना अवश्य नहीं जानते थे, पर वे 
_संख्यामें बहुत अधिक थे । स्पेनवार्डोंकी संख्या थोडी थी, 
इस लिए उन्हें डर था कि यदि किसी प्रतिकूछ बाधाके कारण 
या अकस्मात्‌ देवी घठनाके कारण हम लडाईमें हार जायेंगे, 


१०० कोलम्बस-- 


तो फिर यहाँ रहना ही असम्मव हो जायगा | कोलम्बसने 
अपनी सारी अनुकूलताओं और प्रतिकूलताओं पर विचार 
किया और अन्‍्तमें उसे झटपट युद्ध कर डालना ही भला मादम 
हुआ । जब उसने अपने विचारके अनुसार फौज एकत्र की, 
तो उसे आदमी कम माद्म हुए। उस देशकी गरमी, मलेरिया 
ओर अनुचित आहारविहारोंसे बहुतसे स्पेनिश रोगशय्या पर 
पड़े थे | उन्हें जो रोग हुए थे, वे कुछ विलक्षण ही थे । उनका 
कुछ निदान नहीं हो सकता था, इस लिए उनके रोकनेके 
उपाय भी नहीं किये जा! सकते थे । दो तिहाई स्पेनिश छोग मौत 
और बीमारीके शिकार बन चुके थे, और जो बाकी थे उनमें 
युद्ध करनेकी बहुत ही कम शक्ति थी | फिर भी युद्धके लिए दो 
सो पैदल, बीस सवार ओर बीस कुत्तोंका छलक्कर भेजा गया। 
१४९७ ई० की २७ वीं माचेकोी सेनाका कूच हुआ। इस 
युद्धमें आदमी ओर सवारोंकी अपेक्षा कुत्तोंने अधिक काम 
किया । नंगे और अनजान इंडियन लोगों पर जब कुत्ते छोड 
दिये गये तब उनकी बडी ही दुदेशा हुईं-त्रे त्राहित्राहि करने 
लगे । राजा खवाकानाहारीका स्पेनिश लोगोंसे प्रेम था | इस लिए. 
उसे छोडकर बाकी आसपासके सब राजा अपने अपने लश्करके 
साथ युद्ध करनेके लिए घिर आये थे । कोलुम्बसकी फौजकी 
तादाद ऊपर छिखी जा चुकी है । इन्डियन छोगोंकी फौजकी 

तादाद उस समयके स्पेनिश लेखकोंने एक छाख बताई है। 
मूखे इन्डियन छोगोंने किसी पहाडी या जंगलकों छड़ाईके लिए 
पसंद न करके “बिगर ए आर” नामक मैदानको संग्राम-मूमि 
बनाया | कोलम्बसने एकाएक उन पर हमला कर दिया, इस 
कारण न वे अपनी गलती समझ सके ओर न स्थान बदल 
सके । वे छोग संख्यामें अवश्य अधिक थे, पर अज्ञानी होनेके 
कारण ऐसे बेढंगे दल बना कर खड़े हुए कि कोठम्बसने उन्हें 
आसानीसे हरा दिया | तोपोंके गगनमेदी नादसे वे “किंकतंव्य- 
मूह” बन गये, तलवारों और बंदूकीसि उनका बेहद नाश हुआ, 
घोडोंकी ठापोंके मारे वे धबडा गये और कुत्ते तो उन्हें 
राक्षसों जैसे दीखते थे। वे थोडी ही देरमं अपने अपने हथियार 
फेंक फेंक कर भाग गये । जो छोग पकड़े गये उन्हें स्पेनिश 
लोगोंने गुलाम बना लिया | सारे ही इंडियनोंके जीमें इतना 
भय घुस गया कि वे स्वेथा निराश होगये । स्पेनिश लोगोंको 
अजेय मान कर यद्धका भाव ही उन्होंने छोड दिया । 

कोलम्बस कई मास तक निरन्तर धूमता रहा और सारे 
टापुओंको स्पेनके अधिकारमें छाता रहा, पर वहाँके लोग इतने 
डर गये थे कि उनमेंसे फिर किसीने भी उसका सामना करनेकी 
हिम्मत न की। वहँके निवासियोंमें जो चादह बषेकी आयुसे 
अधिक उमरके थे इन सब पर कर छगाया गया। जिन 


१०२ कोलम्बस-- 


टापुओँमें सोना मिलता था उनके निवासियोंसे करंमें प्रति 
तीसरे महीने एक 'माप! निश्चित करके उतनी सोनेकी रज ली 
जानेकी व्यवस्था की गई | इस मापका नाम 'हाकूसबेल? था| 
जिन टापुओंमें सोना पैदा न होता था वहॉँक्रे निवासियोंसे 
२५ पोण्ड रुई ली जाने लगी | कोल्म्बसने यह कर सब पर 
समान रूपसे लगाया, पर पीछे इसके अछावा और भी कई 
कड़े कर लगाये गये। यह बात कोलम्बसकी नीति और 
उंद्देशेके खिछाफ थी, किन्तु इसके भी कुछ विशेष कारण 
थे । कोलम्बसने जन्म भर अपने भाग्यसे संग्राम किया था । 
उसके जीवनका कोई समय ऐसा नहीं मिछता जब वह जीवन- 
संग्रामसे उदास होकर बैठा हो। एक ओर वह अपने देशबन्धुओंको 
चतुराईसे अधिकारमें रक्खे हुएथा और दूसरी ओर इन 
टापुओंमे स्पेनके राज्यकी वृद्धि कर रहा था। पर खास स्पेनमें 
उसके खिलाफ राजारानीके कान भरे जारहे थे। मागोरीटा 
और दो एक ओर आदमी या तो इस इरादेसे कि इस यशके 
भागी हम बनें ओर या जलनसे कोलम्बसके विरुद्ध तरह तरह- 
की अफवाहें फैला रहे थे। दरबारमें कोलम्बसका सबसे अधिक, 
सम्मान देखकर बहुतसे दरबारी भी जले जारहे थे। इस समय 
स्पेनके दरबारमें पश्चिमी टापुओंका प्रधान मंत्री एक 'फिन्सेका? 
नामक पादरी नियत किया गया था | यह कोलम्बससे बहुत ही 


जब्त 


विभूति-दर्शन | १०३ 


जछता था और उसकी बुराइयोंका संग्रह बड़ी सावधानीसे 
करता था। पर उसकी जलहूनका कारण उस समयके इतिहास- 
से नहीं जाना जाता | कोल्म्बसने सोचा कि मेरे मार्गमें जो 


जाल फैछाये गये हैं उनके काटनेका अब केवल एक ही उपाय 


है, और वह यह कि इस देशमें जितना अधिक सोना मिल 
सके उतना संग्रह करके राजा-रानीकी भेट किया जाय जिस- 
से मुझ पर उनका विश्वास हो और मेरी बातको वे सच मानें । 
इस तरह अपने विरुद्धके सम्पूर्ण पड़यन्त्रोंकी नष्ट करनेके लिए 
और स्पेनवा्ोंको इन देशोंका महत्व समझानेके लिए कोल- 
स्बसने वहँकि निवासियों पर कड़े कर छगाये थे और उन्हें 
सख्तीसे बसूछ करनेकी व्यवस्था की थी। उस समय वह जिस 
स्थितिमें आपहुँचा था उससे निकलनेका इसके सिवाय और 
कोई मार्ग ही न था। द 

हम ऊपर लिख चुके हैं कि वहँके निवासी आल्सी थे, 
वे अपनी आवश्यकताओं पर कभी ध्यान न देते थे। पर अब कर 
अदा करनेमें उन्हें परिश्रम करना पड़ता था और बहुत कुछ 
आगा पीछा सोचना पडता था; इस लिए उन्हें बहुत ही दुःख 
माद्म होता था । दूसरे उन लोगोंके शरीर भी इस योग्य न थे 
जो इतनीं मेहनत कर सकते । अन्तम उन्होंने इस आपत्तिसे 
बचनेका एक उपाय किया जिससे जान पड़ता है कि वे 


१०४ कोटम्बैस-- 


प्रतीकारकी और सब आशायें ब्रिककुल छोड चुके थे । 
स्पेनिश छोग उनसे विद्या बुद्धि और शरीरमें अधिक बलवान्‌ 
थे, वे उन्हें युद्धमं पराजित करके अपने देशसे नहीं 
निकारू सकते थे, इस लिए उन्होंने उन्हें अन्नके बिना 
भूखों मारना सोचा | उन छोगोंका विश्वास था कि स्पेनवाले 
भोजन बहुत करते हैं, यदि अन्न न मिलेगा तो उनकी अक्छ 
ठिकाने आ जायगी । यह सोच कर उन्होंने खेतीका सारा 
कामकाज बंद कर दिया । मक्का बोना बंद कर दिया और 
खेतोंमें जो कंदमूल थे उन सबको भी उखाड डाला। इस प्रकार 
खेतीका नाश करके वे छोग पहाडोंमें जा छुपे | बस्तियाँ छोड़ 
दीं। इससे स्पेनवालोंकी थोडा तंग जरूर होना पडा, पर 
अधिक हानि इन्डियन छोगोंकी ही हुईं। जिस समय स्पेन 
बालोंकी भोजनका कष्ट होने छगा, उस ही समय स्पेनसे 
खानेके सामानका एक जहाजी बेडा आ गया ओर इस प्रकार 
वे तो अधिक कष्टसे बच गये, पर इन्डियन छोगोंके लिए नीचे 
पथ्वी ओर ऊपर शून्य आकाशके सिवाय ओर कुछ न था। उन 
मचारोंको केवल जंगली फरलोपर दिन काठने पडे | उनके 
कष्टोंका अन्त यहीं नहीं हुआ, पह।डोंकी खोहोंमें रहनेके कारण 
उनमें अनेक संक्रामक रोग फैल गये और वे रोग और भूखके 
मारे पटापठ मरने छगे | कुछ महीनेमें ही एक तिहाईसे अधिक 
द्वीपवासी मर गये । 


वि भूंति-दशेन | १०५७ 


जिस समय कोलम्बस पश्चिमी महाद्वीपमें स्पेनवालोके 
अधिकार बढा रहा था, उसी समय स्पन देशमें उसके शत्रु 
उसके अवर्णनीय दुःखोंसे पैदा किये हुए यश और मयौदाकों 


नाश करनेकी पूरी चिन्तामें थे । जो घन और गौरब उसे 


मिलनेवाला था उसे उसके हाथसे गिरा देना ही उनका 
उद्देश था। अनजान देशोमें राज्य स्थापित करते समय जिन दुःखोका 
होना अनिवार्य था, नासमझी उद्धतता और ऋतुविपर्ययसे जिन 
क्ंशोंका भोगना अवश्यम्मभावी था,कोलम्बसके शत्रुओने उन सबका 
दोष कोलम्बसके ही सिर मँँढा | वे छोग कहने छंगे कि इन 


नि दुःखोंका मूल कारण केवल कोलम्बसका अविचार और 


जुक- 


अतिशय लोभ है। उसने तो लोगोंको बडी चतुराईसे अपने अधीन 
कर रक्‍्खा था, पर उसके शत्रु कहते थे वह बड़ी सख्ती ओर 
निदेयतासे काम लेता है। जो छोग बलवा करनेके लिए तेयार 
होगये थे उन्हें कोलम्बसने यथोचित दण्ड दिया था, इसी 
बातको उठाकर उसके शत्रु कहते थे कि वह बड़ा ही क्रूर है। 
जब स्पेनका दरबार कोलम्बसकी शिकायतोंसे गूँज उठा, तब 
दरबारसे कछ व्यक्ति एक प्रधानकी मातहातीमें इस विषयकी 
अच्छी तरह जॉच पडताल करनेके लिए नियत हुए। उक्त प्रधान 
व्यक्ति वास्तवमें इस कामके योग्य ही न था, पर माद्धम होता 


है कोलम्बसकी बुराई करनेवारूमें प्रधान रहनेके ही कारण 


१०६ कोलम्बस-- 


वह चुना गया था । कोठम्बसके विरुद्ध जितनी भी सच्ची-झूठी 
शिकायतें आती थीं, उन सबको वह बडी सावधानीसे संग्रह 
करता था । उसने कोट्म्बसके साथ गये हुए बहुतसे स्पेनवालों 
और इन्डियनोंको सिखा-पढ़ाकर उनसे झूठी झूठी तुहमतें भी 
उस पर लगवाई। कोलम्बसकी शासन-व्यवस्थाकी उसने खूब ही 
निन्दा की, पर उन टापुओंमें ख़ुद उसने और उप्तके साथियों ने 
जो गलतियाँ कीं ओर केवछ उन्हींके कारण बहाँ जो अनेक 
झगड़े पेंदा हुए, उनका जिक्र भी नहीं किया। कोठम्बस बुद्धिमान 
ओर दीघदर्शी था। उसने सोचा कि मेरी जाँच करनेका काम 
एक प्रकारसे मेरे ही शत्रुओंको दिया गया है | यदि में इनके 
रहते यहाँ रहा तो सम्भव है कि मेरी मानहानि हो | इसलिए 
उसने स्पेन जानेका आर वहाँ पहुँच कर राजा-रानीके सामने 
ही अपनी निर्दोषता प्रमाणित करनेका निश्चय कर लिया | 
उसने अपने भाई बार्थोढोमेओको तो वहाँके अधिकारीका 
पद दिया और फ्रेंसिस रोल्डेनको मुख्य न्यायाधीश बनाया। 
यह न्यायाधाश पीछेसे अयोग्य साबित हुआ और इसीके कारण 
वहाँके निवासियोंकों विशेष कष्ट पहुँचा । टड 
इस बार योरप पहुँचनेके लिए कोल्म्बसने दूसरा रास्ता 
पकड़ा। बाईसवें अक्षांशइत्तमें पहुँचकर उसने अपने जहाजका रुख 
पूर्व दिशाक्री ओर कर दिया। उस समय तक यह वात 


विभूति-दशन | १०७ 


किसीको माछूम न थी कि उत्तरी ओर जहाज चलानेसे 
नेऋत्य वायुमें मागे सुगमतासे कटता हैं । उष्ण कटिबंधमें जो 
एकसार पूर्वी हवा चछा करती है वह निरंतर कोल्म्बसकी 
» बाधक बनी रही । इस मार्गमें सदैव उसे अपनी बुद्धि छगाकर 
जहाजको विपत्तियंसि बचाना पड़ता था। उस समय तक 
पश्चिमी द्वीपोंक साथ जल्मार्गसे व्यवहार शुरू ही हुआ था और 
किसीको भी इधरकी वायु ओर समुद्रका अनुभव न था, इस 
लिए कोलम्बस पर नासमझीक़ा धब्बा नहीं आ सकता । इस 
यात्रामें कोलम्बस पर बड़ी बड़ी आपत्तियाँ आईं, पर अपने खाभा- 
, विक घेये और इृढतासे वह आगे बढ़ता गया। तीन महीने तक 
उसे किनारा नजर न आया | अन्तर्मं खाद्य पदार्थ भी बीतने 
पर आगये | हरएक मनुष्यको दिन भरमें केवल तीन छठाक 
भोजन तौर कर दिया जाने लगा। खय॑ कोल्म्बस भी इतना ही 
भोजन करता था। कई मह्लाहोंने कोलम्बससे कहा कि, 
साथमें जो द्वीपवासी इंडियन लोग हैं, वे यदि मारकर समुद्रमें 
डाल दिये जायेँ तो बाकी खाद्य पदार्थ हमारे लिए अधिक 
' दिनोंतक चल सकते हैं। पर कोलम्बस बिलकुल ही दयाहीन 
न धा। उसने साथियोंके इस अमानुषी प्रस्ताव पर ध्यान न 
दिया | उसने कहा,-जैसे मनुष्य हम हैं बेसे ही ये भी हैं । 
जैसी दशामें हम आगये हैं बैसीहीमं ये भी हैं-हमारा इनका 


१०८ को लम्बस-- 


सुखदुःख समान है। कोलम्बसकी इृढ़ता और तत्परतासे उसके 
साथियोंके क्र विचार जाते रहे और कुछ दिनोंके बाद ही स्पेन 
देशका किनारा दीख पडा जिससे सब प्रसन्न होगये और 
परमात्माको धन्यवाद देते हुए स्पेनकी भूमि पर उतर पडे। 
कोलम्बस एक सच्चे और विश्वासी कर्मचारीकी तरह निर्भी- 
कतापूरावक दरबारम उपस्थित हुआ। राजा और रानीने कोल- 
म्बसके बिरुद्ध छोटी छोटीं बातोंकी भी सच मान लिया था; 
पर जब निर्भमीक, विश्वस्त ओर प्रामाणिक कोल्म्बसकी मूर्ति 
सामने आ खडीं हुई तब वे शरमेंदा होगये, उन्होंने उसका 
इतना अधिक सम्मान किया कि उसके शत्रु भी निन्‍दा करनंसे 
हिचकने लगे | कोल्म्बसके दुश्मनोंने पहलेसे ही यह अफवाह 
उडा रकखी थी कि वह नया देश अत्यन्त दरिद्र है और 
कोलम्बस केवल खजाना खाली करवांनके लिए ही वहाँ गया है | 
पर जब कोठ्म्बसने उन देशोसे छाई हुई सोना, मोती 
आदि चीजें राजारानीके सामने रख दीं तब सब अपने आप 
नीचेकी ओर देखने लगे | कोलम्बसने बतला दिया कि मैंने स्पेन 
देशके राज्यका विस्तार किया है और यह साबित कर दिया है कि 
भविष्यमें इन देशोंसे आशासे अधिक आमदनी होने छूंगेगी। 
रानीने जब इन बातों पर विचार किया तब उसका 
कोलम्बस पर विश्वास जम गया, साथ ही अपने आपको आशमभ्रय- 


विभूति-दरशन | १०९ 


दाता समझ कर उसे ओर भी अधिक प्रसन्नता हुई । 
राजाको भी पहले विश्वास न था कि कोलम्बसकी बात 
पूरी होगी, पर इतनी अधिक सफलता देखकर बह भी सन्तुष्ट 
हो गया | इसका फछ यह हुआ कि राजा-रानीने हिस्पान्यो- 
लामें राज्य स्थापित करनेके लिए सारा आवश्यक सामान 
भेजनेका ओर कोल्म्बस प्रथ्वी पर जिन जिन देशोंका होना 
ओर मानता था उनकी खोजमे उसे यथेष्ट सहायता देनेका 
निश्चय कर लिया। इन दोनों बातोंकी प्रूततिके लिए उन्होंने 
कोलम्बससे सम्मति ली । पश्चिम महाद्वीपफकी ओर जो 
पहली यात्रा की गई थी उसका हेतु यही था कि प्रृथ्वी पर ओर 
भी देश हैं या नहीं, यह पता छगाया जाय । दूसरी 
यात्रा वहाँ राज्य स्थापित करनेके इरादेसे की गई, पर 
स्पेनिश लोगोंकी मूंखे और आलसी प्रकृतिके कारण वह 
पूरी न हुईं । अब विचार करने योग्य बात यही सामने 
आई कि वहाँ कैसा राज्य स्थापित किया जाय | सब 
बातोंका विचार करके निश्चय किया गया कि सब पदवियों 
और पेशोंके लोग वहाँ जावें और साथ ही अपनी ज्ल्रियोंको 
भी ले जावें | अनके कारण कष्ट न हो, इस लिए बहुतसे 
योग्य किसान भी तैयार किये गये | जो कारीगर सोने और 


/चौंदीको शुद्ध कर सकते थे वे भी भेजे गये। यह भी निश्चय 
3-८ 


११० .... कोटठम्बस- 


हुआ कि जो लोग पश्चिमी द्वीपोंमें जावें उन्हें कुछ वर्षों तक 
सरकारकी भोरसे कुछ मुसाहरा भी मिलेगा | 

इस प्रकार राजा-रानी कोल्म्बसके कहनेके अनुसार चलने 
लगे ओर उसके शत्रु सूर्यके सामने जुगनूकी तरह छिप गये । 
अब कोटम्बसकी नये देश बसानेकी नीतिके अनुसार काम 
होने लगा | 

पॉचवाँ अध्याय । 


पश्चिमी क्षितिज पर । 
विपदि धघेयेमथाभ्युदये क्षमा 
सदसि वाक्पटुता युधि विक्रमः । 
यशसि चामिरुचिव्येसन श्रुतो 
प्रकतिसेद्यमिद हि महात्मनाम्‌॥ 

संसारमें जिन्हें जीवनके मीठे फछ खानेको मिलते हैं वे 
भले और भाग्यवान्‌ समझे जाते हैं ओर जो कत्तेब्यके कैंकरीले 
रास्ते पर परिश्रमकी डोरके सहारे निरन्तर चले जाते हैं और 
जिन्हें जीवनके दुःखरूप कटुक फल खाना पड़ते हैं उनका 
नाम संसार अपनी कठोर कल्मसे दुखियोंकी श्रेणीमें लिख 
लेता है। पर संसारका यह विवेचन अर्थशून्‍न्य है । वास्तवमें 
आजीवन परिश्रमके सहचर रहनेवाले ही महात्मा और बेदिक 
भाषामें ऋषिके नामसे पुकारे जाने योग्य होते हैं। योरपका उपकार 
करनेवाछा कोलठम्बस इसी श्रेणीका पुरुष था। वह महात्मा था 
और उसके जीवनका मूलमत्र “कार्य वा साधयामि शरीर वा 
पांतयामि' था। इसी मूलमंत्रको लेकर वह अपने जीवनके प्रारम्भसे 
अन्त तक कभी भयानक समुद्रकी लहरोंमें, कभी जहाँ सभ्य 
मनुष्योंके पैर नहीं पड़े उन प्रदेशोंमें, कभी दूसरेकी बढ़ती न देख 
सकनेवाले षड़यन्त्रकारियोंके बीचमें और कभी तीखी राजनीतिका 
जाल कैलानेवालोमें,-अटछ अविचल भावसे अपने मूलमंत्रका 

पाठ करता हुआ दीखता है। घोर विपत्तिके समय उसमें घेयकी 
नदी बहती दीखती है, अधिकारोंको हाथमें पाकर भी वह क्षमा 
करना जानता है, राजसभाम वह निर्मीकता और नीतिमत्तासे 
बोलता है, युद्धम॑ं वह पराक्रम दिखलाता है, यश उसकी 
प्यारी चीज है, नये देशोंकी खोजके व्यसनके सिवाय अन्य किसी 
व्यसनमें हमने उसे कभी फँसा हुआ नहीं पाया-महात्माओं में 
स्भावत: रहनेव।ले ये सब लक्षण उसमें वर्तमान हैं | स्पेन आकर 
कोलम्बसने सबको सन्तुष्ट कर दिया । राजा-रानी प्रसन्न हो गये 
ओर उसके विरोधियोंको चूँ-चरा करनेका अवसर ही न मिला | 
अब नये द्वीपोंमे राज्य स्थापित करनेका विचार और तदनुसार 
काम भी होने लगा | 

नये द्वीपोंकी हवा स्पेनवालोंको बीमार कर देती थी, उन- 
मेंसे अधिकांश लोग रोगशय्यापर पड़ जाते थे, इसलिए 
कोलम्बससने सोचा कि यदि स्पेनके जेलखानोंसे अधिक सम- 
यकी सजा भोगनेवाले और मृत्युका दण्ड पानेवाले लोग वहाँ 
भेजे जायेँ और खानों पर उनसे काम कराया जाय तो बहुत 
सुभीता होगा | उसने अपना यह विचार दरबारमें प्रकट किया 
और सबने बिना अच्छी तरहसे सोचे समझे ही इसको पसन्द कर 
लिया | उसी समय यह नियम बन गया कि फौजदारी जुरमममें 
सजा पाये हुए लोग नये द्वीपोंमें भेजे जायेँ | वास्तवमें नवीन 

राज्य स्थापित करनेके लिए सबसे पहले खाधर्थत्यागी, परिश्रमी, 
उदार, सदाचारी, परस्पर प्रेम करनेवाले ओर धीर वीर मनु- 
ध्योंको चुनना चाहिए था| जो काम सबेथा उत्तम गुणवाले 
मनुष्य ही कर सकते हैं उसको चोरों, डाकुओं, लुटेरों, गिर 
हकटों ओर बदमाशोंसे प्रारम्भ करवानेमें स्पेन राज्यने 
बहुत ही बड़ी गछती की | इस गछतीका परिणाम 
बहुत ही खराब निकला और योरपके अन्यान्य उपनिवेश स्थापन 
करनेवाले राज्याने इससे अच्छी शिक्षा ग्रहण की- वे सावधान 
हो गये | स्पेनवालाने जहाँ जहाँ इन सजा पाये हुए छोगांको 
बसाया वहाँ वहाँ उन्हें बड़ी बडी आपत्तियोंका सामना करना पडा। 
कोलम्बसने राजा-रानीसे नवीन राज्यके विषयमें जो जो 
नियम बनानेको कहे वे उन्होंने खीकार तो कर लिये; किन्तु 
उनके बनानेमें इतनी देर की गई कि यदि और कोई होता तो 
वह कभी अपने पघेयेको स्थिर न रख सकता । एक तो स्पेन- 
बालोंकी आदत ही एक दिनके काममें दस दिन लगा. देनेकी 
थी, दूसरे इसी अवसर पर वहँँके युवराजका विवाह आरिट्या- 
की राजकुमारी मागीरेटसे और राजकुमारी जेअन्नाका 
विवाह आा्ट्ियाके आरके डयूकसे हुआ था, इस कारण सर- 
कारी खजाना खाली हो जानेसे उसी समय इस नये खचेका 
बनन्‍्ध नहीं हो सकता था। पर कहा जाता है कि बास्तबमें 

इस विलम्बका मुख्य कारण उसके शत्रु ही थे। राजारानीको 
कोडम्बसका स्वागत करते देखकर उसके शरत्रुओंकी डाह 
ओर भी बढ़ गई थी । वे फिरसे षड़यन्त्र रचने छगे थे | उस 
समय “इंडीज! द्वीपोंके मंत्रीका पद फोंसेका नामके एक धम्मो- 
ध्यक्ष या पादरीकों दिया गया था । षड़यन्त्रकारियोंने इसी 
फोंसेकासे मिलकर कोरुम्बसके काममें अत्यधिक देर करवाई । 
द्वीपनिवासी स्पेनवालोंके लिए कुछ खाने-पीनेका आवश्यक सामान 
भेजना था | इस सामानकों लेजानेवाला जहाज बड़ी कठिना- 
ईसे एक वर्षमें मिछा और आगेकी खोज करनेके लिए जो 
जहाजी बेडा आवश्यक था, वह तो उसे दो वर्षमें मिठ्सका । 

इस बेडेमें छोटे छोटे केबल छः जहाज थे, जो इतने लंबे 
और भयानक सफरके लिए बहुत ही अिचित्कर थे, और 
उनमे जितना आवश्यक सामान चाहिए वह भी पूरा न था। 
पर कोलम्बसके जीवनकी बड़ी भारी विशेषता यही है कि वह 
हताश होना नहीं जानता था, उसने इन अधूरे सामानवाले- 
थोडेसे जहाजोंके मरोस ही अपनी यात्रा शुरू कर दी। उसका 
ध्यान और उद्देश यही था कि में हिंदुस्थानको खोज निकाडँ।_ 
उसका विचार इढ हो गया था कि सोनेके लिए और उपजांऊ 
भूमिके लिए प्रसिद्ध हिन्दुस्थान मेरे खोजे हुए द्वीपेंसि नेर्कत्य 
दिशाकी ओर है| इसलिए उसने विचार किया कि कानेरी 

टठापुओंसे विषुवत्दत्त तक सीधे दक्षिण जाकर उष्ण कविबंधर्मे 
जो एकसार हवा चलती रहती है उसकी सहायतासे हिन्दुस्थान 
पहुँचा जा सकेगा | इसी विचारक्े अनुसार यात्रा प्रारम्भ करके 
वह कानेरी टापुओम आया। यहँसे तीन जहाज उसने 
हिस्पान्योछाकी ओर खाने कर दिये और बाकी तीनको 
अपने साथ लेकर उसने सीबी दक्षिणकी यात्रा की | विषुत्रत्‌- 
वत्तसे पाँच अंश दूर रहनेतक तो कोई उल्लेख योग्य 
घटना न हुईं, पर इस स्थानसे आगे बढ़ते ही हवा एकदम 
बंद हो गई और इतनी कडी गरमी पडने छगी कि शशाबतक्रे 
पीपे फट गये | उस समय तक योरपवाछोंमेंसे किसीने भी 
उष्ण कटिबंधकी ओर इतनी लंबी यात्रा न की थी; उन्होंने केब्रल 
कहानियों ही सुन रक्खी थीं कि उष्णकटिबंधमें आग बरसा 
करती है। इतनी त्रासदायक गरमी देखकर स्पेनिश नाविक 
डरने लगे कि कहीं जहाज ही भस्म न हो जाय | पर दो एक 
दिनमें हीं बढ़े जोरका पानी बरसा और उनका डर बहुत कुछ 
दूर हो गया | यह पानी इतने जोरसे बरसा कि नाबिक जहाजकी 
छत पर ठहर न सके, और इससे गरमीका जोर बहुत ही कम 
हो गया । कोठम्बसकी यह आदत थी कि यात्रा प्रारम्म करनेके 
बाद वह हरएक कामको स्वयं देखा करता था और नवीन 
यात्रामें तो वह चौबीसों घंदे ज़हाजके अगले भाग पर खडा 

होकर सारे परिवर्तनोंकी जाँच किया करता था। निरन्तरके इस 
परिश्रम ओर अधिक जागरणके कारण उसे बुखार आने छगा । 
उधर नाविक लोग भी उकता गये थे; बहुत दिनोंसे न देखी 
हुई पृथ्वीके लिए वे तड़-फड़ा रहे थे। उन्होंने इस समय 
कोलम्बससे दिशा बदल देनेके लिए बहुत आग्रह किया और 
अशक्त होनेके कारण उसने भी उनकी बात मानली | जहा- 
जोंकी गति वायब्य कोणकी ओर की गई और निश्चय किया 
गया कि किसी टापूमें उतर कर जहाज दुरुस्त किये जायेँ और 
कुछ समय तक विश्राम किया जाय | 

जो व्यक्ति जहाजके अग्रिम भाग पर नियत किया गया था, 
बह अगस्त मासकी पहली तारीखको प्रसन्नतासे (जमीन, जमीन! 
पुकार उठा | उसी ओर जहाज चलाये गये और वे एक बढ़े 
टापूके किनारे जा पहुँचे | इस टापका नाम कोठ्म्बसने 
' ट्रिेनिडाड” रक्‍खा और वह अब भी इसी नामसे पुकारा 
जाता है | यह टाप्ू गिआनाके निकट ओरिनोको नदीके मुंह 
पर है । दक्षिण अमेरिकामें इससे अधिक बडी कोई नदी नहीं 
है । इस नदीका पानी समुद्रमें बडे जोरसे मिलता है और - 
उसकी धारा मीलों तक न्यारी बहती जान पडती है। इसी कारण 
कई मील तक समुद्र मीठा होजाता है | उस समय तक सम्य 
मनुष्योंके चरण कभी उस ओर न पड़े थे । अनजान कोल- 

म्बसके जहाज भी नदीकी थारामें पड गये। उसने बडी 
कठिनाई और परिश्रमसे अपने जहाजोंको बचाया | इसी 
कारण इस धाराका नाम उसने “अजगरका मुँह” रक्‍खा | जब 
जहाजोंकी रक्षा हो गई तब उसने जमीनकी स्थिति और 
लक्षणों पर विचार किया तो उसका हृदय आनन्दके मारे 
नाचने लगा । सबसे पहले उसने विचार किया कि इतनी 
बडी ओर वेगवाली नदी किसी छोटे मोटे ठापूसे नहीं निकल 
सकती, यह जरूर सैकड़ों कोस लंबे चौडे देशसे आई है । 
अतः जिस हिन्दुस्थानको खोजनेकी चिन्ता मुझे अपने जीवन- 
में सबसे अधिक रही है, वह जरूर इसके आसपास ही होगा । 
पर यह उसका भ्रम था, वास्तवमें वह दक्षिणअमेरिकाके समीप 
पहुँचा था । उसने बड़ी प्रसन्नतासे दक्षिणकी ओरके किनारेके 
सहारे अपने जहाजोंकों चलानेकी आज्ञा दी | आगे चलकर 
कई स्थानों पर उसे भद्दी शकलवाले मनुष्योंकी बस्तियाँ मिलीं | 
बहुत जगह उतर कर कोलम्बस उनसे मिला | उन छोगोंकी 
चालचलन ओर आकृति आदि बातें हिस्पान्योछाबालोंके ही समान 
थीं सोनेके पत्तर और बडे बड़े कीमती मोती वे गलेमें पहनते थे। 
इन कीमती चीजोंको देकर उन भोले लोगोंने योरपवालोंसे 
चमकते हुए रंगीन काचके टुकड़े बड़ी प्रसनतासे ले लिये। भास- 
पासके टापूबालोंसे इनमें कुछ विशेष बुद्धि और शोये देखा 

गया । वहाँ नानाप्रकारके सुन्दर और- मनोहर पक्षी थे और 
भौति मॉतिके लुभावने और रसाढ फल होते थे । वहाँके प्राक्न- 
तिक सोन्दयको देख कर एक बार कोठम्ब्रसके मनमें हो आया 
कि ईसाई धमपुस्तकमें जिस खगका वर्णन किया गया है वह 
सम्भवत; यही है। कोलम्बसने इस नये देशका पता छगा कर 
कोरी कीर्ति ही नहीं कमाई, बढिक उसने मनुष्पजातिके 
अनुभवको बहुत अधिक बढ़ाया। प्रृथ्वीके इस बडे भारी खडके 
खोज निकालनेसे स्पेनवालोंके राज्यमें बहुत बड़ी प्रथ्वी शामिल 
हो गई और इससे स्पेनकों अतुल्य घन मिछा। कोलम्बसके 
मार्गमें एक एक पैर पर बाधा, विन्न ओर आपत्तियों थीं। उसे 
इस महाप्रदेशको खोज कर अपार हे हुआ था। वह अधिक 
खोज करना चाहता था, पर विध्नोके कारण उसे वापिस 
दिव्पान्योला छोटना पडा | उसके तीनों जहाज खराब होगये थे, 
भोजनसामग्री बीत चुकी थी और मलाह तथा साथके आदमी 
निरन्तर पानीमे रहते रहते घबरा उठे थे | इसी कारण वह 
वापिस फिरा | रास्तेमें उसे मागोरीटा टापूका पता छगा। यहाँ 
मोती अधिक होते थे, इसलिए पीछे यह इसी नामसे 
विख्यात हुआ । जब हिस्पान्योढामें कोलम्बस आया, तब 
उसका शरीर बहुत ही खराब होगया था ओर उसके लिए 
शान्ति और विश्रामकी अत्यधिक आवश्यकता थी। पर उसकी 

अनुपस्थितिमें वहाँका राजकाय बिगड़ गया था; जो जिसके 
मनमें आता था सो करता था-इसलिए उसे विश्रामके लिए 
एक दिन भी न मिला, तत्काल ही वहाँकी व्यवस्था सुधारनेमें 
लग जाना पडा। 
जब कोलम्ब्रस वापिस हिस्पान्योछा आया तब उसे माद््म 
हुआ कि वहाँ बहुत कुछ छोट फेर होगया है। जाते समय 
वह अपने भाईको सलाह दे गया था कि इसाबिलासे शहर 
उठाकर टाप्ृके सामनेव्राली जमीन पर बसाना ठीक होगा | 
इसी सलाहके अनुसार उसके भाईने एक विशाल जगह तलाश 
करके उसमें सेंट डोमिंगो नामक नगर बसा दिया था । पश्चिमी 
दुनियामें यह नगर बहुत समय तक प्रसिद्ध रहा है। यह 
स्पेनकी कचहरियोंकरा मुख्य स्थान बन गया था। जिन ठापुओं 
और बस्तियोंभें कोलम्बस अब तक न जासका था डनको भी 
अपने तबिमें छानेके लिए कोलम्बसके भाईने चढ़ाई की थी । 
इसमें दो हेतु थे, एक तो पश्चिमी द्वीपोंमें राज्य स्थापित करना 
और दूसरा यह कि यदि स्पेनवाले निठले रहेंगे तो आपसहीमें 
_ कलह करेंगे, इस लिए उन्हें छडाईके काममें लगाये रखना अच्छा 
होगा । वहँके मूख निवासियोंमे इनका सामना करनेकी शक्ति 
न थी। उन्होंने अधीनता मानकर कर देना स्वीकार कर 
लिया; पर वह कर इतना अधिक था कि यद्यपि स्पेनिश लोगोंके 


१२० कोलम्बस-- 


शख्त्रोंसे उन्हें मृत्युक्ते समान भय लगता था, फिर भी कुछ 
समयके अनन्तर वे खलमखल्ला छडनेके लिए तैयार हो गये | 
पर इस लडाईमें त्रिजय पाना स्पेनवालोंके लिए कुछ भी 
कठिन न था; क्योंकि वृक्षोंकी छाल छपेटनेवाले निरीह प्राणी 
वास्तवम जिसे युद्ध कहते हैं उसे जानते ही न थे । 

कोलम्बस अपने भाईको मंत्री बना गया था और फ्रेंसिस 
रोल्डन नामक एक व्यक्तिको शान्तिरक्षक | जिस समय कोलम्बस- 
का भाई द्वीपनिवासियोंसे युद्ध करने की चिन्तामें ठीन था उस समय 
फ्रेंसिस रोल्डन बलवा करनेके ध्यानमें था । लोभसे अंधा 
बनकर वह अपनी पदवीसे विरुद्ध काम करनेको तैयार होगया । 
अपने छालची साथियोंको अपनी ओर करनेमें उसने उन्हें जैसी 
दलीलें और युक्तियाँ दीं वे सब निबेठता और अदूरदर्शितासे 
भरी थीं। कोलम्बसके भाईके विरुद्ध मडकाते हुए उसने स्पेनवार्लोसि 
कहा,यह कठोर प्रकृति और निर्देय है और यहाँ अपना खतंत्र राज्य 
स्थापित करना चाहता है; साथ ही हममेंसे बहुतोंको भूखे मार 
देना भी इसका उद्देश है। उसने यह भी कहा कि, एक दीन 
जनेंवावालेके नीचे गुठामकी तरह अधीन रहना हम काए्टि- , 
लियन लोगोंके लिए शरमकी बात है। स्पेनिश छोगोंका यह विश्वास 
तो हो ही रहा था कि हम पर जो दुःख और आपत्तियाँ आई हैं वे 
संब हमारे ऊपरवाले अधिकारीकी ही करतूतके कारण आई हैं, 

इसके ऊपर रोह्डनकी शिक्षा भी अपना असर कर गई | 
अन्तमें बहुतसे स्पेनिश लोगोंने रोल्डनको अपना सरदार . बना 
लिया और बादशाहके प्रतिनिधिके विरुद्ध बलवा कर दिया । 
बलवाइयोंने भंडारधर पर कब्जा कर लिया: और सेंट डोैंगोकरे 
किले पर धावा बोल दिया। पर कोलम्बसके भाईकी बुद्धि- 
मत्तासे इस किलेकी रक्षा हुई | अब बलवाई असन्तुष्ट होकर 
द्वीपनिवासियोंसे कहने लगे कि तुम लोग खाधीन होजाओ 
जिस समय कोठम्बस अपनी यात्रासे अखस्थ होकर हिस्पा- 
न्‍्योला वापिस आया उस समय वहाँकी यही दशा थी। जिन 
तीन जहाजोंको उसने कानेरी टापुओंसे यहाँ भेजे थे वे अभी 
तक न आये थे, इस कारण उसे और भी अधिक चिंता हो 
रही थी | उन जहाजोंमें कोई सुचतुर नेता न था, इसलिए 
पानीके बहावमें पड़कर वे जहाज सेंट डोमिंगोसे. १६ मील 
पश्चिमकी ओर चले गये थे | वहाँ रोह्डन और उसके बलवाई 
साथियोंका अड्डा था। रोल्डनने बडी सावधानीसे जहाजबालोंसे 
बलवेकी बात छिपाई और खुइकीके रास्तेसे सेंट डो।भैंगो 
जानेका विचार प्रकट करके उनका विश्वास अपने ऊपर 
करवा लिया ओर उनमेंसे बहुतोंको अपने साथ ले लिया | 
इन छोगोंको बलवाई बना डालनेमें रोल्डनको अधिक श्रम 
न करना पड़ा | क्‍योंकि ये छोग स्पेनके जेलखानोंसे छूटे हुए 


१२२ कोलंम्बस-- 


चोर, उठाईगीरे, डाकू और बदमाश थे | इन छोगोंको दुष्टेता 
सिखानेकी आवश्यकता न थी; क्योंकि ये खय॑ दुष्टताक्रे प्रमाण 
ओर उदाहरण थे, इसलिए इन छोगोंने बडी प्रसन्नताके साथ 
रोल्डनको सहायता देना स्वीकार कर लिया | जहाजोंके अध्य- 
क्षोंकी इतने आदमियोंके उतार देनेकी गलती अब समझमें आई। 
आखिर वे बचे खुचे कुछ आंदमियोंको लेकर सीधे सेंट डोर्मिं- 
गोकी ओर चल दिये और कोल्म्बसके वहाँ पहुँचनेके कुछ दिन 
बाद ये भी वहाँ जा पहुँचे | बलवाइयोंके साथ कैदियोंके मिल 
जानेसे उनकी शक्ति और भी बढ़ गई और अब वे द्वीपनिवासि- 
योंको अधिकाधिक बहकाने छगे। 

रोल्डनके विश्वासघातका और केदियोंकी कृतप्नताका खयाढ 
करके कोरूम्बसको बड़ा गुस्सा आया,- पर इस गुस्सेमें भी 
उने जल्दीसे लडाई शुरू न की । दूरदर्शी कोरुम्बसका खयाढ 
था कि यदि दोनों पक्ष युद्ध करेंगे तो दोनोंहीकी शक्ति इतनी 
कम होजायगी कि फिर वे साधारण शज्रुका भी सामना करने 
योग्य न रहेंगे । इस आपसकी छडाईके मयंकर परिणामक्रों सोच 
कर कोलम्बसका साहसी हृदय हिल उठा । कोलम्बसने यह 
भी लक्ष्य कर लिया कि मेरे बिरुद्ध बलवाइयोंको श्र उठाये 
देखकर मेरे पक्षवार्लों पर भी इसका बुरा असर हुआ है और 
इनमेंसे भी अधिकांश छोग मेरे विरुद्ध हैं। अपने आपको 

एसी संकठंकी स्थितिमं पडा हुआ देखकर कोल्म्बसने भवि- 
ध्यके कल्याणकी आशासे बलवाइयोंसे छडाई करनेकी अपेक्षा 
सुलह करना अच्छा समझा | उसी समय कोड्म्बसने एक 
विज्ञापन निकाछा कि जो बहकावटमें आकर बलवाई बने हैं, यदि 
ने इमानदारीसे फिर अपने काम पर आना चाहें तो उन्हें माफी 
मिल सकती है| इसका असर अच्छा हुआ । जो बीमारीसे या 
और किसी सबबसे वापिस स्पेन जाना चाहते थे उनसे कोल- 
म्बसने वापिस भेजदेनेका वादा किया | छोगोंने अपने छिए जो 
जो अधिकार माँगे यथासम्मव सब उन्हें दिये गये और रोल्डन- 
को उसके पहले ओहदे पर बहाल कर दिया-इससे सब शान्त 
होगये । इस प्रकार सबको शान्‍्त करके कोल्म्बसन कफिरसे 
नये नियमोंकी रचना की । 

नये नियमोंके अनुसार बलवाइयोंको टापूके भिन्न भिन्न 
भागोंमें जमीनें दी गई और इन भूखामियोंकी जमीन जोतने 
बोनेके लिए उन स्थानोंके द्वीपनिव्रासियोंके कर माफ किये 
गये | रोगी ओर नित्रेक्त संस्थानमें ऐसे नियम बनानेकी चाहे 
जितनी आवश्यकता हो, किन्तु आल्सी स्पेनवालोॉंके लिए ये 
नियम बहुत बुरे निकले । द्वीपनिवासियोंकों बड़े दुःख हुए 
ओर उन पर अन्याय भी असीम हुआ | इसके सिवाय बलवेके 
और भी बहुतसे बुरे परिणाम निकले | बलवेके कारण 


१२७ को लम्बस-- 


कोलम्बसको फिरसे सुब्यवस्था स्थापित करनी पड़ी । इस 
अवसर पर प्रत्येक समय उसकी जानका खतरा था, इसी लिए 
बह अपने भाई ओर विश्वासी नाविकोंको नवीन खोजके लिए न 
भेज सका | इन सब कामोंसे अवकाश मिलते ही कोलम्बसने खाली 
जहाजोंको स्पेन वापिस खाना किया और पत्रमें अपनी यात्राका 
पूरा विवरण, एक नये बड़े भारी महाप्रदेशके खोजनेका शुभ 
संवाद और वहाँके लोगोंसे जो हीरे मोती मिले थे उनके नमूने 
आदिके सहित लिख भेजा। साथ ही हिस्पान्योलाके बलवेके 
हाल भी उसमें लिख दिया। उसने यह भी लिखा कि बलवाई 
लोगोंने नवीन राज्यमें बलवा करके मेरी जान आफतमें डालनी 
चाही थी, उन्होंने मुझे विवश करके ऐसे नियम बनवाये हैं। 
यद्यपि यह बलवा उनके अनुकूल नियम बना देनेसे दब गया है, 
पर भविष्यमें उससे भी अधिक जोरका बलवा हो सकता है। 
इसलिए दरबारकों इस विषयमें विचार करना चाहिए । इसी 
जहाजमे रोब्डन ओर उसके पक्षवालोंने भी अपने आपको दूषणसे 
बचानेके लिए ओर कोलम्बस और उसके भाईको दोषी साबित 
करनेके लिए अनेक पत्र लिखकर भेजे थे । स्पेनके दरबारमे जो 
कोल्म्बसके शत्रु थे, उन्होंने रोल्डनके पक्षका खूब समथन किया । 

उक्त पत्रोंके परिणामकी कथा लिखनेसे पहले हमें इस पश्चिमी 
महाद्वीपके सम्बन्धकी कुछ ऐतिहासिक बातें लिखनी आवश्यक 

प्रतीत होती हैं। जिस समय कोल्म्बस स्पेनवार्लोंकी सहायतासे 
पश्चिमी द्वीपोंकी खोज करने निकछा था, उस समय पोच्युंगीज 
लोगोंका उत्साह-जो पहलेसे ही खोजके प्रेमी थे-कुछ कम न था । 
कोठम्बसने पहले पोच्युगीज छोगोंसे सहायता मेँगी थी, पर 
उन्होंने उसकी बातको हँसीमें उड़ा दिया था| अब जब कोल- 
म्बसकी योजना सच निकली तो उन्हें इसके लिए बड़ा पछतावा 
हुआ।| पर उनमें उच्च मानवी गुण थे, इस लिए वे कोरे पछताते या 
ईघोमं समय खोनेकी अपेक्षा कोल्म्बससे अधिक काम करके 
संसारको दिखाना चाहते थे | इस देशका राजा इमानुएक बडा 
साहसी ओर चतुर था। सिंहासन पर ब्रेठते ही इसने “ केप 
गुडहोप ” के रास्तेसे हिन्दुस्थानकों तठाश करनेका काम बडी 
सर गर्मसे शुरू किया। सारे योरप भरमें यह बात मशहूर हो 
रही थी कि हिन्दुस्थान सोने और हीरे मोतियोंका देश है। 
वहाँसे सोनेका जद्ज भर छानेके लिए हरएकके मुँहमें पानी भर 
आता था। इमानुणएठने उस समयकी प्रथाके अनुसार एक 
छोटासा जहाजी बेडा तैयार कराया और उसका खामी “बास्क्ो 
डि गामा! को बनाया | यह पुरुष बड़े घरानेका, साहसी, गुणी 
ओर घीर वीर था। उस समय जहाजी विद्याकी इतनी तरक्की 
न हुई थी और समुद्री जानकारी भी छोगोंकी बहुत ही 
कम थी । वे बड़े बड़े देशोंको खोजनेके लिए छोटे छोटे बेड़े 


१२६ कोलम्बंस-- 


भेजा करते थे। वास्को डि गामाका भी एक तीन जहाजोंका 
छोटासा बेडा तैयार हुआ | मोसिमी हवाके घटने बढ़नेके कारण 
एटटांटिक महासागर तथा आफ्रिका और हिन्दुस्थानके बीचवाला 
सागर कभी कभी बड़ा भयानक हो जाता है, यहाँ तक कि 
कभी कभी तो इन समुद्रोम जहाज चल ही नहीं सकते। उस 
समय हवाकी चालोंका ज्ञान बहुत ही कम था, इस लिए 
वास्को डि गामा उस मोसिममें रवाना हुआ जो यात्राके लिए 
बहुत ही खराब था । वह सन्‌ १४९३ ई० की ९ वीं 
जुलाईको लिस्बनसे चछा भोर सामनेवाढी हवाके झोके खाता 
हुआ चार महीनेमें केप गुडहोप पहुँचा | उस समय वायु कुछ 
शान्‍्त हो गई थी, इस लिए वह आसानीसे केप गुडहोपसे 
आगे बढ़ गया । इस समय तक योरपका कोई भी जहाज गुड 
होपसे आगे न गया था। वास्को डि गामा अपने जहाजोंकों 
आक्रिकाके किनारे किनारे ईशान कोणकी ओर चलाने छगा। 
मार्गमें वह प्रत्येक बंदर पर ठहरता था। मेलिडा बंदर पर वह अधिक 
ठहरा। यहाँ उसने जहाजोंकों सुधारा । इस आफ्रिका खडके 
प्रयेक जगहके निवासी उसे असम्य, जंगली ओर विद्या, . 
कला, व्यापारके ज्ञानसे हीन मिले | उनके चेहरे मोहरे और 
नियम योरपवालोंसे सर्वथा भिन्न थे। वह जैसे जैसे बहाँसे 
आगे बढ़ता गया वैसे ही वैसे उसे खूबसूरत और सम्य 

मनुष्य मिलते गये । आगे चलकर उसे एशियाखंडके सुन्दर 
और विद्वान्‌ मनुष्य मिलने लगे, जिनमें अधिकांश मुसलमान 
थे और जो व्यापार, शिल्प आदियें यथेष्ट उन्नत थे। हिन्दु- 
स्थानकाी कारीगरीके नमूनें भी उसे मिलन लगे। यह कारीगरी 
योरपसे कहीं अधिक उन्नत और उज्ज्बल थी। मेलिडाकोे बंदरमें 
उसे कई हिन्दुस्थानसे गये हुए जहाज भी मिले | अब तो वह 
हषेके मारे नाच उठा। यहँसे एक मुसलमानको उसने रास्ता दिखाने- 
के लिए अपने जहाज पर रख लिया | निदान रात दिन यात्रा 
करते हुए बास्को डि गामाके तीन जहाजोंका वह छोटासा बेडा सन्‌ 
१४९८६० की २२ वीं मईको भारतके मलबारके किनारे पर 
आ लगा | यह पहछा दिन था जब योरपनित्रासियोंके चरण 
हिन्दुस्थान पर पड़े थे। यहॉँका वैभव, घन, सोन्दर्य, शिल्प, 
व्यापार, और यहाँके पशु, पक्षी, शहर, मेले, तमाशे, नदी 
पहाड़ और सुन्दर दृश्य देख कर बाहको डि गामाकी आँखें तृप्त होगई। 
उसने जैसा कहानियोंमे सुना था यहाँका वैभव उससे कहीं 
अधिक पाया । वह यहाँले १४९०९ ई० की १४ वीं सितम्बरको 
. वापिस छोटा । उसके देशवासियोंने हिन्दुस्थानकी चीजोंके नमूने 
देखे और इस उपकारके लिए वे उसके बहुत ही आभारी हुए । 

इस प्रकार पन्द्रहवीं शताब्दीमें यूरोपियन जातिको जितनी 
पृथ्वीका ज्ञान हुआ उतनीका और किसी समयमें न हुआ था। एक 


१२८ को ठम्बसं-- 


तो किसीको बहुत दूर तक जानेका साहस ही न होता था और 
यदि कोई साहस भी करता था तो विपत्तियोंके मारे उसे 
वापिस छोटना पडता था। जैसे जैसे नये नये देशोंका पता 
लगता गया वैसे वैसे साहस बढ़ता गया और छोग रम्बी लम्बी 
यात्रायें करने छगे। आफ्रिका खंडके किनारे पर केप डिवेडे 
और केप नोनके बीच केवर बारह अशोंका अन्तर है। 
पर इन्हींके बीचकी यात्रा लगभग पचास वर्षोमें शुरू हो पाई । 
विषुवत्‌ वृत्तसे आगे दूसरे गोलाद्धमें जानेमें ठझमभग तीस बरस 
लग गये। इससे आगे सात बरसमें पश्चिमी मह|।द्वीप अमेरिका- 
का पता लगा | पूर्वक अनजान समुद्रको पार करके सम्य 
ओर सर्वतोधिक उन्नत हिन्दुस्थानका पता ढगानेमें भी कुछ 
कम समय नहीं लगा । हिन्दुस्थानका पता लगनेके बाद योरप- 
वालोंका उत्साह सैकड़ों गुणा अधिक बढ गया- वे बड़े उत्साहके 
साथ इस देशसे व्यवहार बढ़ाने छग गये | 

यह बात सत्य है कि सफलतासे उत्साह बहुत ही बढ़ जाया करता 
है। जब एक मनुष्य किसी काममें कामयाब होजाता है तब उसकी 
हिम्मत और अधिक काम करनेकी होती है। यह ब्गयत जेंसी 
एक मनुष्यके विषय पूरी उतरती है बेसी ही एक जाति या एक 
देशके विषयमें भी | उस समय स्पेनके आदमी योरप भरते 
आलसीपनके लिए मशहूर थे। उनका देश समुद्रके किनारे 

पर थां, तो भी वे समुद्री विद्याक जानकार न थे और 
व्यापार आदिम तो वे सबसे ही पीछे थे। परन्तु कोठम्बसने 
उनके आल्सीपनको उडा दिया। उसके कर्ममय पारसके 
संयोगसे स्पेनवालोंका आल्स्यरूप ठोहा बदछठ कर उद्योगरूप 
सोना बन गया | अब वे अपने अपने खचसे जहाज बनवा कर 
पृथ्वीके प्रथक्‌ प्रथक्‌ भागोंका पता छगानेके लिए तैयार होने 
लगे | स्पेन देशकी आमदनी अधिक न थी और उस पर कज बहुत 
अधिक हो चुका था, इसलिए दरबारकी इच्छा थी कि प्रजामेसे- 
ही यदि कुछ छोग इस कामके लिए तैयार हों तो अच्छा हो | 
जब कुछ साहसी लोगोंने अपने ख्चेसे नये देशोका पता छंगा- 
नेकी इच्छा प्रकट की, तब राजा-रानीने उन्हें सहर्ष स्ीकारता 
दे दी | सबसे पहले 'एलेन्सो डि ओजेडा” नामक एक उत्साही 
पुरुषने नये देश खोजनेकी आज्ञा मागी। यह 'ओजेडा' कोलम्ब- 
सके साथ उसकी दूसरी यात्रामें गया था। इसकी साख 
अच्छी थी | महाजनोंने वादा कर लिया था कि यदि ओजेडाको 
देश खोजनेकी आज्ञा मिल जायगी तो हम उसे चार जहाज 
_बनवा देंगे । पर वास्तवमें ओजेडाको पश्चिमी महाद्वीपकी ओर 
जानेकी आज्ञा देना स्पेन-दरबारका कोलम्बसके साथ विश्वास- 
घात करना था । राजा-रानीने जिन नियमों पर दस्तखत कर 
दिये थे उनका इस समय कुछ भी खयाछ न किया गया। यह 

ठीक है कि इसमें कोलम्बसके शत्रुओंका भी हाथ था; पर फिर 
भी राजा-रानीको कोल्म्बससका एहसान इतनी जल्दी न भूलना 
चाहिए था । ओजेडाको रास्तेका प्रापूरा ज्ञान न था, इसलिए 
सपेनके राजमंत्रियोंने कोलम्बसकी यात्राका विवरण-जो उसने 
लिखकर भेजा था-उसे सौंप दिया। एक मनुष्यके यशको 
छीनकर दूसरेको दे देनेके बराबर संसारमें कोई अन्याय नहीं 
है | एक मनुष्यके सिरसे यशका मुकुट उतार लेना उसे मार 
डालनेसे भी अधिक है। जिस स्पेन देशका कोठ्म्बसने 
असीम उपकार किया, उसी देशके निवासियोंने उसीके बनाये 
हुए नकशोके अनुसार यात्रा करनेका ओजेडाको अधिकार दे दिया 
ओर उसे भेज भी दिया। कोलम्बस अमेरिकाके दक्षिणी किनारों पर 
जा आया था, पर काफी सामान न होनेके कारण अधिक आगे न 
जः सका था | किन्तु ओजेडा उसके नकशोंके आधारसे अमेरि- 
काकी प्रदक्षिणा कर आया | इससे लोगोंमें यह प्रसिद्ध हो गया 
कि ओजेडाने एक बडे भारी देशका पता लगाया है । 

इस यात्राम एक अमे रिगो नामका पुरुष भी गया था जो फ्लोरस 
नगरका निवासी था | यह उस यात्रामें किस ओहदे पर था, 
इसका तो पता नहीं छगा, पर इसमें सन्देह नहीं कि वह 
समुद्रीवियाका अच्छा जानकार था। सम्मवतः इसी कारण 
मद्धाह छोग उसकी बात मानते थे | यात्रासे छोटनेके बाद 

अमेरिगोने अपनी यात्राका हाल अपने एक मित्रकों लिख भेजा । 
यह बड़ा बातूनी और अमिमानी था, इसलिए अपने पत्रमें 
इसने ऐसा वर्णन किया जैसे इस महादेशकों इसने ही तलाश 
- किया है। यह वर्णन उसने बहुत ही मनोरंजक ढंगसे लिखा था 
ओर उसमें वहॉँके आदमियोंकी रहन-सहन और वहॉँकी उपज 
आदिका भी विवरण दिया था। छोगोंको नये देशोंके वणन 
पढनेका बडा चाव था, इसलिए इस पत्रका बड़ा आदर हुआ | 
लोगोंने समझा कि इस बड़े भारी देशका पता अमेरिगोने ही 
लगाया है, इसलिए उन्होंने उसका नाम अमेरिका रख दिया 
और धीरे धीरे वह अमेरिकाके ही नामसे प्रसिद्ध हो गया | 
इस चालबाज मनुष्यने अमेरिकाके सच्चे पता लगानेवाले कम- 
वीर कोल्म्बसका कीर्तिमुकुट उतार कर अपने सिर पर रख 
लिया | कोल्म्बसके साथ जितने अन्याय किये गये, उन सबमें 
यह सबसे अधिक बड़ा हैं। बरसों अटूट परिश्रम करके ग्रन्थ 
तैयार करनेवालेका नाम उडाकर जेसे कोई उसे अपना 
बनाया हुआ प्रसिद्ध कर देता है, बेसे ही अमेरिगोने कोल- 
म्बसके यशको अपना प्रसिद्ध कर दिया। कोलम्बसके स्थान 
पर अमेरिगोका नाम फेले सकड़ों बरस हो चुके, इसलिए खेद 
है कि अब यह गछती नहीं सुधर सकती। 


१३२ को ठम्बस- 


इसी वषेमें अन्यान्य देशोंसे भी नवीन देशोंके खोजनेके लिए 
यात्राय की गईं | कोलम्बसके ही कारण सेकडों मनुष्योंमें यह 
असीम कष्ट सहकर यात्रा करनेकी हिम्मत आई थी । कोठम्बसके 
बाद जिन जिन छोगोंने नये टापुओं ओर द्वीपोंका पता लगाया 
ओर जिन्हें सफलता प्राप्त हुई वे सब कोल्म्बसके ही शिष्प थे | 
कोठम्बसके साथ यात्रा करके ही उन छोगोंने इस विषयका 
ज्ञान प्रात्त किया था । ओजेडोके समान 'एलेन्सो निन्‍्यो! ने भी - 
जो पिछली यात्रामें कोलम्बसके साथ गया था-एक व्यापारी 
कम्पनीके साझेमें दो जहाज बना कर देश खोजनेका काम 
शुरू क्रिया | निन्‍यो और उसके साझीदारोंने किसी नये देशका 
पता-बता न लगाया, पर वे सोना, मोती इतना अधिक भर 
लाये कि उसे देख कर स्पेनवालोंके मुद्ँमें पानी भर आया 
ओर ऐसी खोजें करनेके लिए छोटे बड़े सभीका मन 
ललचा उठा | 

जो पिनजोन पहली यात्रामें कोलम्बसके साथ रहा था, वह 
भी सन्‌ १५०० में चार जहाज लेकर नये देश खोजनेके लिए 
निकला । वह बड़े साहससे दक्षिणकी ओर विषुवत्‌वत्तसे आगे 
निकल गया ओर वहाँ उसने भी कई देशोंका पता लगाया । 

अमेरिकाके जुदा जुदा देशोंका पता पन्द्रहत्वीं शताब्दीके 
अन्तमें लगा | जब वास्को डि गामाकी हिन्दुस्थानकी खोनका 


पश्चिमी क्षितिज पर | १३३. 


समाचार पोच्युगीज छोगोंको मिला तब वे बड़े ही प्रसन्न हुए । 
उनके राजाने एक बड़ा भारी जहाजी बेडा तैयार कराया और 
एक कात्राछ नामक विश्वासी पुरुषको उसका अध्यक्ष बनाया । 
काब्राठको माक्म था कि आक्रिकाके किनारे किनारें 
चलनेसे उल्टी सीधी हवा लगती है, इसलिए वह इस हवासे 
बचनेके लिए दक्षिणकी ओर चला गया । जब वह विषुष्ततद्त्तसे 
दक्षिण दश अंश पर पहुँचा, तब उसे अपने आपको एक नये 
देशके किनारे पर पाकर बहुत आश्रय हुआ | पहले उसने 
समझा कि यह एटढांटिक महासमुद्रका कोई ऐसा देश है 
जिसे अब तक किसीने नहीं देखा है; पर पीछेसे उसने अनुमान 
किया कि यह किसी और ही बड़े भारी द्वीपका एक अंश है। उसका 
यह अनुमान टीक भी था। जिस स्थान पर वह पहुँचा था वह 
दक्षिण अमेरिकाके ब्राजील नामक प्रदेशम था। उसने वहाँ 
उतरकर पुरेगालके राजाके नामसे उस पर कब्जा कर लिया | 
यह समाचार एक जहाज द्वारा पुतेगाल भज दिया गया। छोग इन 
सब देशोंके खोजनेका यश जुदाजुदा व्यक्तियोंको देते हैं; पर इसमें 
.सन्देह नहीं कि इन सबका वास्तविक खोजी कोलम्बस था-लोगोंमें 
नई खोज करनेकी हिम्मत उसीकी देखादेखी आईं थी । 

स्पेन ओर पुतैगालवालोंके बार बार आनेजानेसे कोल- 
म्बसके खोजे हुए देशोंका ऐश्वये सब पर प्रकट हो गया, परन्तु 


१३४ कोलम्बस- 


उसे इस महान्‌ कार्यके बदले जो इज्जत मिलनी चाहिए थी 
वह लोगोंकी जलन और स्पेनके राजाकी कृतप्नतासे न मिली | 
रोल्डनके साथ कुछ नियम निश्चित कर लेनेके कारण बहाँकी 
कुछ अशान्ति दबी अवश्य थी, पर उसके बींज वैसे ही हरे 
बने हुए थे | बहुतसे लोग तो अब तक उसके विरुद्ध ही थे। 
उन बलवाइयोंको दबा देने ओर देशमें सुराज्य स्थापित करनेमें 
निरंतर लगे रहनेके कारण वह स्पेन देशके अपने अकारण 
शत्रुओंकी घार्तों पर उचित ध्यान न दे सका । सेंठ डोमिंगोसे 
ऐसे बहुतसे छोग स्पेन चले गये थे जो कोल्म्बससे नाराज 
थे | ये भाग्यदीन छोग वहाँ सोना छूटनेके छिए गये थे, पर 
आल्स्यके कारण इनके पल्ले कुछ न पडा, इसलिए ये कोल्म्बस 
पर नाराज थे। इन छोगोंकी दरिद्रता और दुःख देखकर 
स्पेनवालोंकी तरस आया और उन्होंने इनकी बातोंकों सच 
मानकर कोलम्बसको दोषी ठहराया | कोट्म्ब्स पर बड़े बड़े 
जमे लगाकर ये लोग राजा-रानीके पास अजियों पर अजियाँ 
भेजने छगे | ज्योंही राजा-रानी बाहर सर करनेके लिए निक 
लते त्योंही ये छोग बल्वाइयांकी तरह उनकी गाडी घेर लेते 
और सब दु:खों का मूल कारण कोठम्बसकों बता कर उसे सजा 
देनेकी प्राथना करते। जब कोल्म्बसके बालबचे बाहर धूमने- 
के लिए निकलते, तब ये छोग उनसे कहते कि, तुम्हारे 

बापने ऐसे बुरे देश तलाश किये जिनमें जाकर हम छोगोंकी ऐसी 
बुरी हालत हुई ' यह पहले कई बार कह जा चुका है कि दरबारम 
कोलम्बसकी बढ़ती देखकर जलनेवाले पुरुषोंकी कमी न थी | 
उन्होंने तो पहले ही कोलम्बसकी बातकों उड़ा देना चाहा था, 
पर जब उसकी योजना सच निकली तब उन्हें चुय होना पडा 
था। अब मौका पाकर वे लोग फिर उसकी बुराई करने लगे | 
उन्होंने अमेरिकासे छोटे हुए इन मनुष्पोंकों अच्छा सहारा दिया | 
राजा फर्डिनेंड भी कोलम्बससे सन्तुष्ट न था, इसलिए 
उसने भी इन छोगोंकी शिकायतोंकों सच मान लिया | इसका 
एक कारण यह भी था कि कोठ्म्बसके खोजे हुए देशोंसे 
अभी तक बहुत ही कम आमदनी हुई थी। यद्यपि इन देशोसे 
भविष्यमें अधिक आमदनी होनेकी आशा थी ओर नये देश 
खोजनेके कारण सपेनका यश चारों ओर फैल गया था, पर 
इस लोभी और मंदबुद्धि राजाका सनन्‍्तोष इससे नहीं हो 
सकता था | उस समयके स्पेनवाले योरपभरमें मूखे थे। 
जिस काममें तुरंत लाभ न होता उसे वे मूखेताका काम समझते 
थे। ऐसे ही विचारोके वशवर्ती होकर राजाने सोचा कि अब 
तक इन नये खोजे हुए देशोंसे अधिक छाभ न हुआ, 
इसका कारण कोल्म्बस ही है | कोलम्बसकी सबसे अधिक 
सहायकारिणी रानी इसाबिल्ला थी, पर कोलुम्बसके खिलाफ 


१३६ _ कोलम्बस- 


बातें सुनते सुनते उसके भी कान पक गये और वह भी 
सोचने लगी कि कोई न कोई बात जरूर होगी। कुछ घमी- 
ध्यक्षोंने भी राजा-रानीके कान भर दिये कि यह बात सच है । 

जब रानी भी कोल्म्ब्रसकी निनन्‍्दा पर ध्यान देने छगी तब 
वहाँ उसका पक्ष समथन करनेत्राछा कोई न रहा फ्रैंसिस डि 
बोवाडिल्ठ| नामक एक व्यक्तिको दखारसे आज्ञा दी गई कि तुम 
हिस्पान्योछा जाओ और कोल्म्बसक्रे कामकी जाोँच-पडताल 
करो । यदि बह दोषी साबित हो तो उसे अछग कर दो और 
उसकी जगहका काम तुम करने छगो। कोछूम्बसके दोषी 
साब्रित होनेम॑ इस न्यायाधीशका अधिक छाभ था, इसलिए, 
अब कोल्म्ब्रसको वास्तविक न्याय मिलनेकी कोई जगह न रही। 
इस सम कोठम्बस ने द्वीपमें शान्ति स्थापित कर ली थी और स्पेन 
त्था द्वीपनिवासियोंकों अधिक लाभ करानेके लिए उसने 
सोनेकी खानेंमे नये ढंगसे काम झुरू कराया था। पर इन सब 
कामों पर बोवाडिल्की नजर न थी, उसने तो मानों पहलेसे 
ही कोठम्बसकों दोषी बना डाला था | पूछने-ताछने और खोज- 
खबर लेनेकी कुछ भी आवश्यकता न समझ कर बोवाडिड्ने . 
जाते ही एक डकैतके बरकी तरह कोलम्बसके घरकों घेर लिया। 
उस समय कोलम्बस अपने घरमे न था | बोवा डिल्लाने जबदेस्ती 
किले और भांडार पर अधिकार जमा लिया । साथ ही यह भी 

प्रकट कर दिया कि अब यहॉँका राजा ( प्रतिनिधि ) में हूँ । 
कोलम्बसके कैद किये हुए कैदियोंकों उसने छोड़ दिया और 
उसे लिख भेजा कि तुम दरबारमें हाजिर होकर मेरे सामने 
अपनी सफाई पेश करो। इस आज्ञाके साथ ही राजा फर्डिनेंडके 
हक्‍्मकी नकरू भी उसने भेज दी। 

राजा-रानीकी इस नीचता और क्ृतन्नताकों देख कर कोल- 
म्बसकों हार्दिक दुःख हुआ, पर उसने अपनी सफाई पेश 
करनेमें देर न की। राजाकी आज्ञाकों सिर पर रखकर कोल 
म्बस इस पक्षपाती ओर अल्याचारी न्यायाधीशकी कचहरीमें 
हाजिर हुआ | अद्याचारी बोबाडिलाने उसे अपने पास न 
आने देकर आज्ञा दी कि उसे बेडियों पहनाकर कैद 
कर छो और जहाजमें बंद करके स्पेन भेज दो | उस 
आपत्तिके समयम भी कोल्म्बसमें थेये था | उसे अपनी सचाई 
पर पूरा विश्वास था । वह बडी गम्भीर प्रकृतिका पुरुष था । 
उसने इस अपमानकों चुपचाप सह लिया । उस समय 
वहाँ एक मनुष्य भी ऐसा न था जो कोल्म्बससे सहामुभूतिके 
“चार शब्द भी कहता । बोवाडिल्लाने उस प्रदेशमें अपनी मंशाकरे 
घोड़े आजादीसे छोड़े दिये ओर जिसने जितने देशी भादमी और 
जितनी जमीन माँगी उसे उतने ही आदमी और उतनी ही जमीन 
दे दी। इससे खश होकर लोग कोलम्बसकी हँसी उड़ाने छगे। जो 


१२८ को लम्बस- 


आदमी कोल्म्बसके विरुद्ध बलवा करनेको तैयार हुए थे उन्हींसे 
बोवाडिल्लाको उसके दोषी होनेके प्रमाण मिल गये । कोलम्बमके 
विरुद्ध झूठीसे झूठी और असम्भव असम्मव बातको बोवाडिल्ला 
लिख लेता था और इस प्रकार यह कोल्म्बसके दोषोंका एक गद्र 
तैयार करता जाता था । अन्तमें उसने यह “दोषसंग्रह” 
स्पेनको रवाना कर दिया। कोरूम्बस और उसके दोनों भाइयोंको 
उसने हथकड़ी बेंडी पहनवाकर कैद किया और उन तीनोंको 
न्यारे न्यारे तीन जहाजोंमें रक्खा; जिससे वे एक दूसरेसे मिल- 
जुल कर दुखसुव्॒की बातें न कर सकें। जिस मनुष्यने रात दिन 
परिश्रम करके स्पेन देशका भव्य किया और जिसके हृदयमें 
अपनी जातिके उपकारके सिवाय दूसरी इच्छाने स्थान हीन 
पाया था उसको अपमानित होते देख कर नीच स्पेनवा्ोंने 
खुशी मनाई ! रास्तेमें पड़े हुए घासके तिनके पर जैसे कोई 

पर नहीं डालता वैसे ही कोलम्बसकी ओर किसीने नजर 
उठा कर देखा तक नहीं | जिस पृथ्वीकों संसारम सबसे पहले 
कोल्म्बसने खोजा था, जहाँ उसने स्पेन देशका झेडा गाड़ 
कर राज्य स्थापित किया था, जहाँसे सोनेकी डालियोँं भर भर 
कर उसने स्पेन-दरबारकी अचेना की थी-उसी भूमिसे केद 
होकर वह संसारका महान्‌ आविष्कारक बेडियोँ पहन हुए 
स्पेनकी ओर चढ पड़ा | यह सत्य हैं कि संसारके सब मनुष्य 

हृदयहीन नहीं होते | जहाज जैसे ही कुछ दूर पहुँचा वैसे ही 
जहाजके कप्तानने पूरे सम्मानसे उस प्रृज्य पुरुषकी पदबन्दना 
की ओर कहा कि इन बेडियोंको खोल देनेकी आप मुझे 
आज्ञा दें | पर कोठम्बसने चेयके साथ उत्तर दिया कि ' भेरे 
प्यारे राजा और रानीकी आज्ञासे ये बेडियाँ मेरे पैरोंमें डाली 
गई हैं, और उनकी अन्यान्य आज्ञाओंके समान मैंने इस 
आज्ञाको भी अपने सिर पर चढ़ाया है। में उनकी आज्ञसे कैद 
हुआ हूँ ओर उन्हींकी आज्ञासे छूटूँगा ।! यह कोलम्बसकी 
गहरी राजभक्तिका नमूना था। 

रास्तेमें किसी प्रकारकी विपत्ति न आई | यथासमय जहाज 
स्पेन पहुँचे और राजा-रानीको कोलुम्बसके कैद करके छाये 
जानेका समाचार मिला। जब उन्हें यह माद्म हुआ कि 
कोलुम्बस बेड़ियाँ पहना कर छाया गया हैं तब वे बड़े ही 
विचलित हुए ओर उन्हें माद्ठम हुआ कि इससे लोग हमारा 
विश्वास न करेंगे, इस लिए उसकी बेडियों निकालनेकी उसी 
समय आज्ञा दी गई। उनके ध्यानमें यह बात भी आई कि 
_ कोठम्बसने स्पेन देशका महान्‌ उपकार किया है और यदि 
यह बात फैल जायगी कि ऐसे उपकारी मनुष्यके साथ ऐसा 
बुरा बतीव किया गया तो सारा योरप हम पर ऋृतप्नताका दोष 
मैंदगा । इस समय वे अपनी करतूतसे सचमुच ही लज्ित 


१४० को लम्बस-- 


हुए और उन्होंने कोलम्बसको बन्धनमुक्त करके पूरी इजतके 
साथ दरबारमें छानेकी आज्ञा दी। वह तत्काल ही उपस्थित 
हुआ ओर उसने राजा-रानीकी चरणवन्दना की। अनेक 
हार्दिक विकारोंके कारण थोडी देर तक उसके मैुँहसे शब्द न 
निकले | जब्र वह कुछ खस्थ हुआ तब उसने अपनी प्रामा- 
णिकता सिद्ध करनेके लिए एक छोटासा व्याख्यान दिया। 
उसने बताया कि में स्वेथा निदोष हूँ और जो कुछ कार्य भेंने 
किये हैं वे सब राज्यकी जड मजबूत करने और आमदनी 
बढ़ानेके लिए किये हैं। मेरे शत्रु मुझे नहीं देख सकते और 
वे मेरी इज्जतके साथ कीर्ति भी छीननेंको तैयार हैं। इस 
बातको कोल्म्बसने प्रमाणोंसे भी साबित कर दिया । इससे 
राजा फर्डिनेंडने उसका बडा सम्मान किया और रानी इसा- 
बिछाने उस पर बड़ी दया दिखाई। उन्होंने कहा हमें इन 
बातोंके विषयमें कुछ भी मादम न था और इसके लिए हम 
बहुत दुःखी हैं।राजा-रानी पर किसी प्रकारका आश्षेप न 
किया जा सके, इसलिए बोवाडिल्ला उसी समय पदमभ्रष्ट कर 
दिया गया, पर वह स्थान कोडम्बसको नहीं मिला | यद्यपि 
राजाने प्रकटमें कहा था कि भें कोलम्बसके शत्रुओंकों दंड 
दूँगा, पर यह बात या तो दिखानेको ही कही गई थी और 
या कोरम्बसको धीरज देना ही इसका मतरूब था। एक दूसरा 


पश्चिमी क्षितिज पंर॑ । १७१ 
व्यक्ति हिस्पान्योढाका प्रतिनिधि बना कर भेज दिया गया 
ओर कोल्म्बस दरबारमें ही रकक्‍्खा गया। क्‍ 

जो कोल्म्बसके दुःख दूर करनेका दम भरते थे उन्हींके 
द्वारा उसे यह एक और नया दुःख मिला । इससे यह साफ 
प्रकट होता था कि उसके ऊपरका सन्देह सबथा दूर नहीं 
हुआ है। इससे उसे मार्मिक पीडा हुईं। कोल्म्बसको राजा 
रानीका यह विश्वासघात बहुत ही बुरा छगा | वह सवेधा सच्चा 
था, इसलिए उससे चुप न रहा जाता था | वह जब कभी कहीं 
जाता तब इन कृतप्नताकी चिहृख्वरूप बेडियोंको अपने साथ रखता 
था । उन्हें उसने अपने घरके दरवाजे पर टँगवा दिया था ओर 
अपने आदमियोंसे कह दिया था कि जब में मरूँ तब ये मेरे 
शरीरके साथ गाडी जाये | ! 

आल्सी स्पेनवासियोंको कर्मशीहताकी छडी छुलाकर 
साहसी बनानिवाला कोलम्बस जब इस प्रकार अपमानित हुआ, 
तब यद्यपि नये देशोंके खोजखाज करनेवाले प्रायः सभी लोगों- 
को भय हुआ; क्योंकि वे सब ही कोल्म्बसके शिष्य थे; पर 
जो प्रवाह चल पड़ा था वह बंद न हुआ | सन्‌ १५०१ में 
जुआनाडिछाने दो जहाज लेकर यात्रा की। यह व्यक्ति कोल- 
म्बसकी दोनों यात्राओंमें उसके साथ रह चुका था, इसलिए 
समुद्री विद्याका मशहूर जानकार माना जाने छगा था। यह सीधा 


१9२ कोलम्बंस-- 


अमेरिका चला गया और “टेरा फमो ? तक जा पहुँचा । अमे- 
रिगो नामके पुरुषने भी एक यात्रा की और इसी रास्तस वह 
भी वहीं जा पहुँचा | इन यात्राओंसे यद्यपि कुछ अधिक ठाभ 
न हुआ, पर स्पेनवालोंकों अमेरिकाके विषयमें अधिकाधिक 
बातें माछम होती गई । 

बोवाडिल्लाने हिस्पान्योढामें कोलम्बसके साथ बहुत ही 
अन्याय किया था। वह ख्रय॑ भी इस बातको जानता था, इसलिए 
बह वहाँके छोगोंकी खुश रखना चाहता था। अतः वहाँके 
लिए कोठम्बसने जो राज्यसम्बन्धी बनाये थे उनसे ठीक उल्टे 
नियम उसने तैयार किये | स्पेनिश छोगोंमें केदी, आठूसी 
ओर दुराचारी व्यक्ति अधिक थे । उन्हें खश करनेके लिए 
उसने इतने अधिकार दे दिये कि वे अन्याय करने लगे | इन दुष्ट 
लोगोंने उन बेचारे द्वीपनिवासियोंकों अपने बापकी मौरूसी 
जायदाद समझ कर उन्हें अपना गुठाम बना लिया | इनकी 
नजर हर समय सोने पर छगी रहती थी, इसलिए ये खानों पर 
उन बेचारोंसे जानवरकी तरह काम लेते थे | उनके साथ दया 
और मनुष्यत्वका व्यवहार तो किया ही न जाता था । वे बेचारे 
कमजोर थे और मेहनतके आदी न थे, इसलिए इन सम्प् 
कहलानेवालोंके अत्याचारसे इतने जढ्दी मरने लगे कि यदि ऐसा ही 
अत्याचार कुछ समय तक और भी जारी रहता तो उस जातिका 
समूल नाश ही होजाता । 


पश्चिमी क्षितिज पर । १9३६ 


इस धोर अत्याचारको रोकनेके लिए नये प्रतिनिधि ओवा- 
न्दोका जाना आवश्यक हुआ | उसके लिए शीत्र ही एक बेड़ा 
तैयार हुआ और उसमें ३२ जहाज और २७० ० आदमी अमे- 
रिकामें बसनेके लिए भेजे गये | ओवान्दो जब हिस्पान्योठामे 
पहुँचा तब बोवाडिल्लाफो सब काम उसके अधीन कर देना पड़ा। 
बोवाडिल्लाको आश्ञा हुई कि तुम अपने कामका जवाब देनेके 
लिए स्पेन जाओ | उसके साथ ही रोल्डन आदि बलवाई भी 
स्पेन भेजे गये | इसके बाद एक सूचना निकली कि यहाँ के 
मूलनिवासियोंकों स्पेनके रॉजाककी खाधीन प्रजा समझना 
चाहिए और उनकी मरजीके खिलाफ तथा पूरी मजदूरी दिये 
बिना उनसे कोई भी काम न लिया जाना चाहिए | इस आज्ञासे 
स्पेनिश लोगोंके अलद्याचार बहुत कुछ कम हो गये । आगे 
जब यह माद्म हुआ कि ठोग खानोंसे अधिक सोना निकाढते 
हैं, तब यह आज्ञा प्रचारित हुई कि सोनेकी मालिक सरकार 
है, इसलिए सोना पहले सरकारी टकसालमे उपस्थित 
किया जाय । 
. जिस समय कोल्म्बसके प्राप्त किये हुए प्रदेशमें यह 
सुब्यवस्था की जारही थी, उस समय वह स्पेनके कृतप्न दर- 
बारम प्राथना कर रहा था। पर वहाँ उसकी योग्यता ओर 
सेवाका कुछ भी विचार न किया गया। उसकी प्रार्थना नामंजूर्‌ 


१४९४ को रम्बस-- 


हुई । पू्वल्लिखित प्रतिज्ञापत्रकं अनुसार उसने अपने खोजे हुए 
प्रदेशका प्रतिनिधिपन माँगा, पर अविचारी राजाने सोचा कि 
कोलम्बसके खोजे हुए देशोंसे भविष्यमें बहुत लाभ होगा, इस 
लिए मैंने जो कुछ एकरारनामेमें डिख दिया है वह बहुत 
अधिक है। इसके सिवाय एक ही आदमीको वहाँके अधिकार 
सोंपे जायैंगे तो पीछे इसका परिणाम अच्छा न होगा, इसलिए 
बह अधिकार देनेमें टाडटुल करने छगा | उसने रानीके मनमें 
भी यही बातें जमा कर बहम पेंदा कर दिया । महान्‌ आविष्कारक 
कोलम्बस दो वे तक स्पेनक्रे दरबारमें मामूली अर्जी देनेवाले- 
की तरह धक्के खाता रहा, पर परिणाम कुछ भी न हुआ। 
कोलम्बस खयं शुद्ध और निर्दोष था, पर बहमी राजाके बहमकी 
दवा उसके पास न थी | अन्तमें उसे निश्चय हो गया कि इस 
पक्षपाती और कठोर प्रकृति राजासे न्यायक्री आशा करना 
हो व्यर्थ है। 

कोलम्बसको उसकी मेहनतका बदला न मिला । उसने 
स्पेनवालोंका महान्‌ उपकार किया, ओर उन्होंने उसका 
चोरों ओर ठगोंके समान अपमान किया | फिर भी वह महान्‌ 
पुरुष था। उसका ध्यान अब भी इसी ओर छगा हुआ था. 
कि हिदुस्थान पहुँचनेका नया मार्ग दूँढ निकादूँ | अमेरिकाके 
जिस भागको उसने देखा था और पीछेसे उसे जैसा पता 

लगा था उससे उसने निश्चय किया कि अमेरिकासे आगे- 
वाला समुद्र पार करने पर हिन्दुस्थान अवश्य मिलेगा | कोल- 
म्बसकी अवस्था ढल चुकी थी, जन्मभर घोर परिश्रम और 
रात दिन चिन्ताढीन रहनेके कारण उस पर बुढापेका असर 
हो चला था, कमजोरीका उसमें प्रवेश होगया था-पर उसका 
कर्मवीर मन सदा एक ही विचार ओर एक ही धारामें बहा 
करता था। नवीन देश खोज निकालनेका उत्साह एक नवयुवामें 
भी जितना न होगा, उतना उसकी उस ढली उमरमें भी था । 
उसकी योजनाकी सचाई सूरजकी रोशनीके समान चारों ओर 
फैल चुकी थी और विद्वान छोग उसकी प्रद्येक बातको सच मानने 
लगे थे, इसलिए राजा-रानीको उसके विचारोंमें शक करनेकी 
एक तिल भर भी जगह न थी। वह बडा प्रामाणिक और 
सदाचारी था। इन्हीं कारणोंसे राजा-रानी उसके सामने 
आँखें नहीं उठा सकते थे | इसके सिवाय कोलम्बसके बताये 
हुए रास्तेसे ही पोच्युगीजोंने हिन्दुस्थानका पता लगाया था । 
इस बातसे भी कोलम्बसकी प्रखर बुद्धिका परिचय संसारको 
मिल गया था । योरपमें उस समय कपड़ा, बतेन, तसबीरें 
आदि चीजें बहुत ही खराब बनती थीं। जब पुतंगालवाले 
पहली यात्राम हिन्दुस्थान आये थे तब वे यहँका बढ़िया कपडा, 
तँबे पीतलके बतेन, मूर्तियाँ, तसबीरें ओर नक्काशीके कामकी 
९, 


१४६ कोलम्बस-- 


चीजें लेगये थे । उन्हें देखकर योरपवाले उन चीजोंकी 
सुन्दरता और बारीकी पर हैरान थे। उन चीजोंके योरपमें 
गहरे दाम बैँटे | अब कई जहाजी कम्पनियों खुछ गईं और वे 
हिन्दुस्तानकी चीजें ले जाकर योरपमे बेचने रूगीं | लिस्बन नगरकी 
दूकानें भारतके माठसे खचाखच भर गई और पो्च्चुगीज 
जाति योरपकी सब जातियोंसे अधिक घनवाली हो गई । स्पेन- 
बाले अमेरिकाके जंगली प्रदेशोंकी ओर गये थे, इससे उन्हें 
भविष्यमें छाभकी आशा जरूर थी, पर इस समय तो उनके 
पल्ले विशेष कुछ न पडा था। इधर हिन्दुस्थानकी चीजोंके 
कारण पोच्युगीज मालदार बन बैठे थे | इसलिए जब कोढम्ब- 
सने हिन्दुस्थानका सीधा रास्ता खोजनेकी बात उठाई, तब 
स्पेनवालोंको वह बड़ी प्यारी छगी । हिन्दुस्थानके नामसे 
खार्थी फर्डिनेंडके मुंहमें भी पानी भर आया ओर उसने 
कोलम्बसको हिन्दुस्थानकी यात्राकी खीकारता दे दी | 

यद्यपि कोलठम्बसकी इस यात्रासे अधिक लाभकी आशा 
थी, फिर भी उसे केवल छोटे छोटे चार जहाज मिले | जो 
जहाज सबसे बड़ा था वह केवल ७० टनका था। थोडीसी 
सामग्रीसे भी कोल्म्बसको बड़े काम करनेका अभ्यास था | वह 
उपकरणकी ओर देखना जानता ही न था-उसे तो सदैव 
काम करनेकी धुन थी । इस यात्रामें कोलम्बसका भाई बार्थो- 

लोमेओ ओर उसका बडा बेटा भी साथ था। १५०३ ई७० के 
मई मासकी ९ वीं तारीखको उसने यात्रा प्रारम्म की और 
वह नियमानुसार कानेरी टापूकी ओर खाना हो गया। उसने 
बहुत ही जल्दी अमेरिका जाना सोचा था, पर उसका एक 
जहाज इतना सुस्त चलनेवाला थां कि वह एक दिनका रास्ता 
ढाई दिनमें ते करता था। इसलिए इस जहाजको ओवान्दोके 
किसी तेज जहाजसे बदलनेके लिए उसे हिस्पान्योढा जाना 
पड़ा । जब कोठम्बस सेंट डोमिंगो पहुँचा तब वहाँ मालसे भरे हुए 
अठारह जहाज स्पन वापिस जानेको तैयार हो रहे थे। कोठम्बसने 
अपनी यात्राकी सूचना देकर बंदरमें घुलनेकी आाज्ञा माँगी ! 
उसे एक तो जहाज बदलना था और दूसरे उसे अपनी अनुभवी 
बुद्धिसि यह भी माछूम हो गया था कि थोड़ी ही देरम॑ एक बडे 
जोरका तूफान आनेवाला है। इस कारण भी उसने अपने 
जहाज बंदरमें ले जाने चाहे थे | कोडम्बसने ओधान्दोको भी 
यही सलाह दी कि अपने जहाजोंका स्पेन भेजना कुछ 
दिनके लिए बंद कर दो । पर ओवान्दोने कोल्म्बसकी सलाहकी 
कुछ भी परवा न की; साथ ही उसे बंदरमें घुसने की भी 
आज्ञा न दी। एक अनजान परदेशी भी यदि विपत्तिमें पड़ा 
हो, तो छोग उसे आश्रय देकर अपने घरमें टिकाते हैं, पर 
"क प्हान्‌ आविष्कारककी बात उसके उपकृत देशबन्धुओंने ही 


१४८ को लम्बस-- 


सुनी अनसुनी कर दी ! कोठम्बस समुद्री विद्याका मार्मिक 
जानकार और अनुभवी था, पर ओवान्दोने उसकी तूफानकी 
भविष्यवाणी पर उसका मजाक उडाया । उसने उस अठारह जहा- 
जोंके बेडेको उसी समय स्पेन रवाना कर दिया। बेडेके खाना 
होनेके दूसरे ही दिन रातको आकाश काले मेघोंसे घिर गया और 
बडा भयंकर तूफान आया | कोलम्बस कई दिन पहलेसे इस 
तृफानके आनिका अनुमान कर रहा था, इसलिए उसने तो 
रातभर जाग कर अपने ज़हाजोंकों 'येन केन प्रकारेण” बचा 
लिया; पर उन अठारह जहाजोंके बेडेको इस गढछतीकी बडी बुरी 
सजा मिली | उनमेंसे केबछ दो जहाज बचे, बाकी सोछह 
डूब गये | इन जहाजोंमें कोलम्बसके खिलाफ बलवा करनेवाले 
और उनके अगुआ रोब्डन आदि सब डूब गये। ये स्पेनकी जबाब 
देने जा रहे थे । इस तरह जिन छोगोंने निरीह द्वीपवासियों 
पर घोर अत्याचार किया था और कोलछम्बसको हैरान कर डाला 
था वे सब ही समुद्रमें डूब कर जानवरोंके भोजन बन गये । 
द्ीपनिवासियोंकी तंग करके इन लोगोंने जो सोना संग्रह 
किया था वह भी समुद्रमें डूब गया | जो दो जहाज बचे थे, 
उनमें कोलम्बसका जप्त किया हुआ मार था। छोग कहने 
लगे कि “इनमें यदि कोलम्बसका माल न होता तो ये भी 
डूब जाते ! वह सच्चा, प्रामाणिक ओर सदाचारी है। जिन 

लोगोंने डससे नीचता की, उन्हें परमेश्वरने दंड दिया है। 
अवध्य ही उसमें कोई देवी शक्ति है। उसीने परमात्मासे प्रार्थना 
करके छोगोंको सजा दिलानेके लिए यह तूफान बुलाया था।! 
हिस्पान्योलामें कोलम्बसका कुछ भी सम्मान न किया गया, 
यहाँ तक कि उसे बंदरमें घुसने तककी आज्ञा न मिली | यहाँसे 
कोलम्बस सीधा अमेरिकाखंडकी ओर चढा । आपत्तिसे भरी 
हुई बडी लंबी यात्राके बाद उसे एक ग्वानेआनो नामक द्वीपका 
पता लगा | यहाँके मनुष्य कुछ सभ्य और समझदार थे । 
ये डोंगियोंमं बैठकर आये और कोढम्बससे मिले | अब तक 
कोलम्बसके देखनेमें जितने असम्य छोग आये थे, उन सबसे 
ये अच्छे थे | स्पेनवाले किसी भी द्वीपनिवासीके मिलने पर 
सबसे पहले इशारोंसे यही पूछा करते थे कि जिस सोनेके 
गहने तुमने पहन रक्‍्खे हैं वह कहाँ मिलता है। इसी आदतके 
अनुसार यहाँ भी यह बात पूछी गई । उन छोगोंने पश्चिमकी 
ओर हाथ उठाकर बताया | यदि उस समय कोलम्बसने पश्चिमकी 
ओर जहाज चलाये होते तो वह मेक्सिकोके रमणीक प्रदेशमें 
जा पहुँचता, पर उसे तो हिन्दुस्थान पहुँचनेकी धुन थी, 
अतएव उसने अपने जहाज अज्ञात दक्षिणी समुद्रमें डाल 
दिये । इस यात्रामे उसे केप ग्रेसिअसका पता लगा। यह बंदर 
बड़े सुंदर स्थान पर था, इसलिए कोलम्बसने इसका नाम 


१७०... कोलम्बस-- 


मनोहर बंदर रक्‍्खा | यहाँके लोगोंके पास जो सोनेकी चीजें मिलीं, 
उनसे कोलम्बसने अनुमान किया कि यहाँ धन अधिक है 
और प्रथ्वी भी यहॉँकी विशेष रसाछ है। इन सब बातोंको 
देखकर उसे वहाँ पर राज्य स्थापित करनेकी धुन सवार हुई । 
उसने अपने भाईकी मातहतीमें वहाँ थोडेसे आदमियोंकों छोडकर 
सपनसे राज्य स्थापित करने योग्य सामानको छानेका 
विचार किया | पर यह बात सच हैँ कि आल्सी मनुष्य सबसे 
अधिक पापी हुआ करते हैं। स्पनवाले आलसी थे, अतएब 
पापी थे | कोल्म्बस वहाँ राज्य स्थापित करनेका विचार कर 
ही रहा था कि उसके साथियोंने वहॉके आदिम निवासियों- 
को हरतरहसे तंग करना शुरू कर दिया। पर वहाँके मनुष्य 
अन्य द्वीपनिवासियोंके समान निबठ न थे। जब स्पेनवाले 
उनकी चीजें छटने छगे और उनकी ब्रियोंकों भ्रष्ट करने लगे, 
तब वे सब लड़नेको तैयार हो गये । इस छडाईमें कई स्पेनिश 
मारे गये ओर जो बचे उन्हें भागकर अपने जहाजोंकी शरण 
लेनी पडी | इस तरह यह कोहम्बसकी राज्य स्थापित करने- 
की इच्छा उसके देशबन्धुओंके कारण जहाँकी तहाँ रह गईं | 

अमेरिकाके आदिम निवासियोंसे योरपवालोंकी यह सबसे 
पहली हार हुई | कोलम्बसका हृदय इससे बहुत ही दुखी हुआ। 
इसी समय मौसिमने अपना रंग बदला । बड़े जोरसे बिजली 

चमकने लगी और पानी पड़ने छगा। एक ओर नाव्रिक 
नाराज हो रहे थे और दूसरी ओर खराक बीत चुकी थी, 
इसलिए किसीको भी भरपेट भोजन न मिलता था । यों तो ये चारों ही 
जहाज निकम्मे थे, पर किसी तरह काम दे रहे थे, सो 
इनमेंसे एक तो इस गड़बड़में डूब गया ओर दूसरा इतना खराब 
हो गया कि उसका ले चलना असम्मव होगया-उसे वहीं छोड़ 
देना पड़ा। और कोई उपाय न देखकर बाकी बचे हुए दो जहा- 
जोंको लेकर कोलम्बस हिस्पान्योछाकी ओर चला; पर दूसरे 
ही दिन रास्तेमें फिर बड़े जोरका तूफान आया और दुभोग्यसे 
बचे हुए ये दोनों जहाज भी आपसमे टकरा कर इतने निकम्मे होगये 
कि कोल्म्बस अपनी सम्पूर्ण बुद्धि और शक्ति खच करके उन्हें ज्यों 
तयों करके जमैका ठापू तक छा सका । कोुम्बसकों इस समय चारों 
ओरसे विपत्तियोंने घेर लिया था | उसके दोनों जहाज इतने खराब 
हो गये थे कि मरम्मतसे भी वे काम नहीं दे सकते थे। हिस्पान्योला 
बहाँसे बहुत दूर था। वहाँ किसी प्रकारसे खबर पहुँचाना भी 
असंभव था | पर इस समय भी कोलम्बसका थेये और विवेक 
उसके साथ था और उसके केवल इन्हीं गुणोंके कारण स्पेन- 
बालेंके प्राण बचे, नहीं तो सबके सब मर जाते | इस ठाप्टके 
निवासियोंका विश्वास था कि ये सफेद चमडीवाले मनुष्य 
नहीं, खर्गके देव हैं । इसलिए वे इनकी बड़ी खातिर करते थे 


१७५२ कोलम्बस- 


और उनकी इसी खातिरसे इनके प्राण बच गये । वे लोग लंबे 
दरख्तोंके तनोंको बीचमें पोछा करके नावें बनाते थे | उन्हें 
तख्ते चीरना न आता था | इन नावबोंसे नदियाँ पार की जा 
सकती थीं और समुद्रके किनारे किनारे घूमा भी जा सकता 
था, पर इनमें बठ कर लंबी यात्रा करना मोतके मँहमें पेर 
रखनेके समान था। फिर भी स्पेनवालोंने इनसे दो नावें 
माँग लीं और उन्होंने इन्हें देवता समझ कर देदीं। 
कोल्म्बसके जो दो पक्के मित्र थे, उन्होंने इन्हीं नावोंके द्वारा 
हिस्पान्योछा जाना निश्चित किया | इन नाममात्रकी 
नावों पर बैठ कर सौ मीलका समुद्र पार करना बहुत 
ही कठिन काम था । पर इन दोनों साहसी वीरोंनि 
यह काम अपने सिर लिया और कई टापूनिवासियोंकों अपने 
साथ सहायताके लिए लेकर ये चल दिये। बडी कठिनतासे 
'वेपत्तियाँ सहते हुए कोई दस दिनमे ये हिस्पान्योला जा पहुँचे । 
इन्हें लगातार इतनी मेहनत करनी पडी थी कि इनके 
साथके कई टापूनिवासियोंके थकाबटके मारे प्राण ही चले 
गये ! इन छोगोंकी कठिनाइयों और कोलम्बसकी विप- 
त्तियों पर हिस्पान्योलाके प्रतिनिधिको ध्यान देना चाहिए था, 
पर उसने इस पर कुछ भी ध्यान न दिया। वह यही 
विचार करता रह गया कि कोलम्बसकों अपने आधीन टापूमें 

आने दूँ या नहीं? ऐसे अवसरों पर नीच मनुष्य-प्रकृतिके 
लिए 'घिक्कार! के सिवाय और कुछ नहीं निकलता । यदि कोई 
बेजान पहचानका मनुष्य भी देवयोगसे ऐसी आपत्तिमें गिर गया 
हो, तो मनुष्यका धम है कि उसे बचावे-पर मनुष्य जातिके 
बहुत बड़े उपकारक और खार्थत्यागी कोल्म्बसको ऐसी विप- 
त्तिमें पडा सुनकर भी हिस्पान्योछाका प्रतिनिधि “अगर मगरामें 
पड़ा रहा | कोल्म्बससके दोनों विश्वासी मित्र आठ महीने तक इन 
प्रतिनिधि महाराजसे प्रार्थना करते रहे कि एक जहाज भेज 
कर उस महापुरुषका विपत्तिसे उद्धार कीजिए, पर इसका 
कुछ भी फल न हुआ। यह क्ृृतध्नताकी चरमसीमा है; 
मनुष्य-प्रकृतिकी राक्षसी ऋरता है। 

इधर कोलम्बस और उसके साथियोंके दुःख नित्य प्रति 
बढ़ रहे थे। वे रोज आशाके साथ अनन्त समुद्रकी ओर 
आँखें फाड फाड कर देखते थे, पर सहायताके लिए किसीकी 
भी शकल न दिखाई देती थी। दोनों मित्रोंके खाना होते ही 
कोलम्बसके साथियोंकोी विश्वास हो गया था कि शीघ्र ही कोई 
जहाज आकर हमारा उद्धार ,करेगा। पर जब महीनों बीत 
हि गये, तब बडी बडी आशा करनेवालोंने भी आशा छोड दी 
और वे समझने लगे कि वे दोनों साहसी वीर समुद्रकी भेट 
होगये । इस आशाके टूटते ही अब उन्हें अपनी दशा और भी 

अधिक बुरी माद्म होने छगी । उन्हें ऐसा माद्म होने 
छगा कि अब हमें अपने प्यारे देश और खवजनबान्धवॉस सबथा 
विच्छिन्न होकर इस टापूके नंगे असम्य मनुष्योंके साथ मृत्यु-पर्यत 
दिन बिताने पडेंगे | कोलम्बसका दुःख चौगुना था, पर वह 
घैयंके साथ शान्‍्त था। नाविक छोंग उसस यातबातमें कहने 
लगे कि इसीके कारण हमें यह कालेपानीकी सजा मिली है । इस 
समय वे कोढूम्बसकों कोई भी बात न मानते थे | कोठम्बसने 
उन्हें एक जगंह रहनके फायदे समझा कर एकत्र रहनेंके लिए 
कहा; पर उन्होंने उस अनुभवीकी बात न मानी और वे टापूके 
अन्यान्य भागोंमें खेच्छापूवंक विचरण करने लगे। 

उस टापूके निवासियेनि सोचा था कि ये छोग खगसे 
पृथ्वी देखने आये हैं और कुछ दिनोंमें चले जायेंगे; पर जब इन्हें 
अधिक दिन हों गये तब वे अनाजकी तंर्गाके मारे भीतर-ही-भीतर 
बडबड़ाने छगे। वे छोंग आलसी थे ओर भूख भी उनकी कम 
थी; इसलिए अधिक भोजन करनेवाले स्पेनिश छोगोंकों अधिक 
दिन तक भोजन न दे सके। अब वे बडी तंर्गासे भोजन देने लगे 
और जो देते थे उसे भी बद करनेकी धमकी देने छंगे । यदि 
उन्होंने एकदम भोजन बंद कर दिया होता, तो ये सब मर जाते । 
इसी समय स्पेनिश छोगनि वहॉँकी अनेक छ्वियोंका सतीत्व हरण 
किया, इसलिए इन परकी रही सही आदरबुद्धि भी उन 

लोगोंकी जाती रही | यदि इन लोगोंमें कोलम्बसके समान चतुर 
और बुद्धिमान्‌ मनुष्य न होता तो अवश्य ही ये सब बिना 
मौत मारे जाते। कोलम्बसने चतुराईसे एक ऐसी युक्ति निकाली 
कि जिससे ठापूनिवासी उनका पहलेसे भी अधिक सम्मान 
करने लगे । कोलम्बस ज्योतिषशास्रका अच्छा जानकार था। 
उसने गणितके द्वारा माछूम कर लिया कि दो चार दिनमें 
चन्द्रमाका अहण!” होनेवाला है ग्रहणसे पहले दिन उसने वहाँ- 
के सब लोगोंको इकट्ठा किया और उन्हें उन्हींकी भाषामें 
समझा कर कहा कि-५“ तुम छोग हमारा सन्मान जेसा पहले 
करते थे वैसा अब नहीं करते, इससे माद्म होता है तुम 
पापी हो ।”” इस प्रकार कह कर उसने कहा-“ जिस पर- 
मात्माने संसार पैदा किया है, हम उसके सेवक हैं और वह 
हमसे बड़ा प्रेम करता है। तुम छोग पहलेके समान हमारा 
आदर नहीं करते, इसलिए वह परमात्मा तुम पर बडा नाराज 
है और तुम्हें बड़ी भारी सजा देनेकी चिन्तामें है। यदि तुम्हें 
परमात्माका क्रोध देखना हो, तो तुम मेरे साथ आज रातमें 
रहो, देखो तुम्हें चन्द्रमाकी रोशनी काछी दीखेगी और परमात्मा 
तुम्हारे लिए रोशनी न देगा । ” द्वीपनिवासियोंमेंसे बहुतोंने 
तो इस बात पर ध्यान ही न दिया, पर बहुतसे छोग इसे बढ़े 
ध्यानसे सुनते रहे ओर जब रातको चाँद धीरे धीरे काला होने 


१५६ कोलम्बस-- 


लगा तब मारे डरके अपने अपने घरोंमे जा छिंप। 
थोडी देरमें बहुतसे खाने पीनेके पदार्थ लेकर वे सब कोल- 
म्बसके पैरों पर आ गिरे ओर प्रार्थना करने लगे कि हम पर 
जो महासंकट आ रहा है उसे आप टाल दीजिए। थोडी देसमे 
ग्रहण अपने आप शुद्ध हो गया | यह देख कर वे छोग उस 
दिनसे स्रेनिश लोगोंका ओर भी अधिक सम्मान करने छगे 
ओर जिन बातोंसे वे नाराज होते थे उनसे दूर रहने लगे । 
इस बीचमें कोलम्ब्रसके विरुद्ध होकर कुछ लोगोंने टापूनिवा- 
सियोंसे दो एक नावें छीन ठीं थीं और उन पर चढ़कर हिस्पान्योला 
पहुँचनेका प्रयास किया था, पर हृवाके प्रतिकूछ होनेसे और 
दूसरे कई कारणोंसे बे इसमें कृतकाये न हो सके थे । इससे 
उन्हें कोलठम्बस पर गुस्सा आया ओर वे उसका तरहतरहसे 
अपमान करने लगे । इसी समय हिस्पान्योलाके प्रतिनिधिने 
कोई आठ नो महीनेके बाद एक छोटीसी नाव इसलिए भेजी कि 
उन ठोगोंकी दशा माद्म की जाय कि वे जीते हैं या मर गये | 
प्रतिनिधिकी हादिक इच्छा थी कि किसीका उद्धार न हो और 
खास करके कोलठम्बसकी रक्षाकी तो वह आवश्यकता ही न 
समझता था | उस छोटीसी नावका नायक एक ऐसा मनुष्य 
बनाया गया था जो कोल्म्बसका कट्टर शत्रु था। अतएव उसने 
अपने खामीकी आज्ञाका अक्षरशः पाठन किया। उसने अपनी 

नांव किनारेसे दो मील दूर ठहराई और बहाँसे एक छोटीसी 
डोंगीके द्वारा एक आदमीको चिट्ठी लेकर किनारे भेजा | वह चिट्ठी 
कोल्म्बसके नामकी थी | कोलम्बसने उसका उत्तर लिख दिया। 
वह आदमी चिट्ठी लेकर नाव पर पहुँचा । उसी समय नाव 
हिस्पान्योछाकी ओर चली गई | डोंगीको आती देख कर कोल- 
म्बसके साथियोंको विश्वास हुआ था कि इतने अरसेके बाद अब 
उद्धारका समय आया; पर जब डोंगी चली गई तब वे निराशाके 
गहरे गढेमें गिर पडे । एक अल्यन्त प्यासे मनुष्यको पानी- 
का गिलास दिखाकर फेंक देने पर उसकी जो दशा होती 
है, वही हालत कोलम्बसके साथियोंकी हुई | कोलम्बसका यह 
बड़ा भारी अपमान था। जन्मभर काम करते करते वह 
महापुरुष बूढा होगया था, आपत्तिमें फैसा था, दुःखोंका पहाड़ 
उस पर टूठता चढछ्ा आरहा था, फिर भी उसके पास दो 
चीजें थीं जिनके जोर पर वह बराबर छड रहा था। उसके 
पास एक असीम पेये था और दूसरा कभी मंद न पडने- 
वाला उत्साह। हिस्पान्योलाके प्रतिनिधिने उसका अपमान किया 
ओर चिढानेके लिए उसके पास चिट्ठी भेजी | उसके साथी 
निराश होकर अधमुए हो रहे थे, पर उसने सबको चेर्य 
बैँधाया | उसने कहा कि-“ हताश मत होओ | निश्चय समझो, 
हमारे वे दोनों मित्र हिस्पान्योला पहुँचे हैं ओर वे ज्ञीघ्र ही 


१५८ कीलम्बस-- 


जहाज लाकर हमारा उंद्धार करेंगे । इस छोटीसी डोंगीमें हम 
सब सवार नहीं हो सकते थे, इसलिए मैंने तुम सबको छोड 
कर अकेले जाना उचित नहीं समझा; क्योंकि अपने आपत्ति- 
कालके मित्रोंको ्यागना कभी योग्य नहीं है । ”” इन बातोंसे 
गई हुई आशा फिर छोट आई ओर वे कोठम्बसको अपने 
लिए इतना खाथ॑त्यागी देख कर उसका पहलेके ही समान 
सम्मान करने लगे । 

अपने उद्धारकी आशासे वे रोज अनन्त समुद्रकी ओर 
आँखें फाड फाड कर देखते थे, पर उन्हें कोई जहाज न 
दिखाई देता था। इसी प्रकार देखते देखते जब बहुत दिन बीत 
गये तब उनकी आशाका पाया फिर टूट गया | उनमेंसे कई 
लोग बडी नीच प्रकृतिके थे। वे कोलम्बसको जानसे मार देनेके 
लिए तैयार होगये | उन्हें एकबार फिर समझाया, पर वे न 
मानें और उन्होंने हमला ही कर दिया | इस समय कोलम्बसके 
जोडोंमें दर्द था, वह कठिनतासे चल फिर सकता था, फिर भी 
उसके कुछ मित्र ऐसे थे जो उसके लिए जान देनेको तैयार थे। 
उन्हीं मित्रोंकी लेकर कोलम्बसके भाई बार्थोलोमिओने उन नीच 
मनुष्योंका सामना किया । पहले ही हमलेमें उनके कई नेता मारे 
गये और कई जखमी हो गये। जो बचे बार्थोलोमेओने उन सबके 
हथियार छीन लिये। आखिर सबने हार कर कोटम्बससे 

क्षमा मॉँगी ओर शपथ की कि अब हम कभी तुम्हारी आज्ञाका 
उल्लंघन न करेंगे | इस ही समय हिस्प।न्योछासे उनके लेनेके 
लिए एक जहाज आगया | उस पर बैठ कर सब लोग हिस्पान्योका 
जा पहुँचे । इस तरह हिस्पान्योलाके प्रतिनिधिकी नीचतासे 
कोल्म्बसको एक वष तक टापूमें केंद रह कर असीम कष्ट 
भोगने पड़े । 

जब कोलम्बस सेंट डोमिंगो पहुँचा, तब वहँक्रे प्रतिनिधिने 
जो वास्तवमें उसकी मौत चाहता था-दुनियाको दिखलानेके 
लिए उसका राजाकी तरह सम्मान किया और अपने महलमें 
ठहराया | यह सब करते हुए भी कोलम्बसके प्रति अपने द्वेषको 
वह छिपा न सका | दंगा करनेवाले जिस मुख्य नेताको 
कोलुम्बस फेद करके साथ छाया था, उसे इस प्रतिनिधिने 
मुक्त कर दिया और कोल्म्बसके पक्षवालोंकों धमकी दी कि 
में इस विपयमें तुम्हारे व्यवहारका उत्तर मँगूँगा | कोलम्बस 
इस अन्यायकों न देख सका और अन्यायीके अधिकृत 
देशमें उससे अधिक समय तक न रहा गया । जब्दीसे 
यात्राका सामान करके वह दो जहाज लेकर स्पेनकी ओर 
चंल पडा | प्रकृति कमर कसकर कोल्म्बसको हरानेके लिए 
मुस्तेद थी। विपत्तियाँ ह।थ घोकर उसके पीछे पडी हुई थीं। 
उसे यात्रा करते अभी कुछ ही समय हुआ था कि एक बड़े 


१६० कोलम्बस- 


जोरका तूफान आया और उसमें उसका एक जहाज डूब गया 
और दूसरा खराब हो गया | यह जहाज कोई २१०० 
मील तक बहता चला गया | कोझम्बसने इस जहाजके 
चलानेमें अपनी सारी विद्या-बुद्धि खच कर दी। अन्तम जैसे 
तैसे कई महीनोंमें यह सेंट छकिस!' नामक बंदरमें पहुँचा । 

बंदरमें पहुँचते ही कोलम्बस पर बिना मेघका वज्ञ गिरा । 
उसे समाचार मिला कि उसकी सहायकारिणी रानी इसाबिला 
अब संसारमें नहीं है। वास्तवमें सारे स्पेनमे एक रानी ही कोल- 
म्बसका पक्ष लेनेवाली थी, और वहीं अब नहीं रही | कोल- 
म्बसको इससे बडा ही दुःख हुआ। राजा बडी ही कड़ी प्रकृ- 
तिका और क्तप्न था | कोलम्बसको अब आशा न रही कि 
मेरे परिश्रमका बदला मिलेगा | वह इस समय वृद्ध हो चुका था, 
उसका शरीर कालकी झपेट सह कर शिथिल हो गया था| कुछ 
समय तक आराम करनेके बाद जब वह दरबारमें उपस्थित 
हुआ तब राजाने उसका जरा भी सम्मान न किया | इस नीच 
व्यवहारकों सहते हुए भी उसने बारम्बार अजियाँ दीं कि मेरे 
साथ जो वादा किया गया था वह पूरा किया जाय | यदि कभी 
सामने मुठभेड हो जाती थी. तो राजा आँखके लिहाजस कुछ 
आश्वासन दे देता था, पर वास्तवमें उसकी इच्छा न थी कि 
में इसे कुछ दूँ। सबने समझ लिया कि अब यह वादा कभी 

पूरा न होगा | कोलम्बसका शरीर दिन पर दिन गिरता जा 
रहा था, इसलिए राजाकों आशा हुई कि अब इस तकाजगीरसे 
जर्दी ही छुटकारा मिल जायगा | 

कृतध्न राजाको आशा पूरी हुईं ।जिस देश और जिस 
राजाकी उसने आजन्म सेवा की, जिसके यशका विस्तार उसने 
सारे भूमंडल पर कर दिया, जिसके राज्यकों उसने कई गुना 
अधिक बढ़ा दिया, जिस आठल्सी स्पेन जातिकी उसने संसार- 
की एक प्रतिष्ठित जातिमें गणना करा दी-बह कोलम्बस उन्हीं 
मनुष्योंके नीच अत्याचारोंसे जजेरित होकर ५८ बर्षेकी आयुर्मे 
इस संसारसे बिदा होगया। त्रह बुरा दिन १५०६ ई० के 
मई महीनेकी २० वीं तारीख थी | कोलम्बसका पैये असीम था 
और मृत्यके समय भी उसमें पूरा घये था। वह थैये और 
उत्साहकी मूर्ति था| उसके शवके साथ कऋृृतप्नताकी निशानी 
वे बेडियाँ भी गाडी गईं | 


१६२ कोलम्बस- 


छठा अध्याय । 
सिंहावलोकन । 

पाठक, कोलम्बसकी जीवनी पढ़ चुके हैं। उसने अपने 
जीवनमें जो कुछ भला बुरा किया और उसके देश तथा 
उसकी जातिको उससे जो छाभ पहुँचा वह भी पाठक जान चुके 
हैं | उसे अपने देशवासियोंसे कैसा बदछा मिला यह भी अब 
पाठकोंसे छिपा नहीं है। यदि कोल्म्बसका जीवन अन्‍्तमें 
आनन्दमय होता तो इस अध्यायके लिखनेकी कोई आवश्य- 
कता न होती, पर कोल्म्बसके जीवनका अन्त दुःखमय 
हुआ है, उसे उसके घोर परिश्रमका कुछ फल नहीं मिला | 
इस कारण यहाँ हमें उसके समग्र जीवन पर एक दृष्टि डाल 
जानेकी आवश्यकता प्रतीत होती है । 

सबसे पहली बात यह देखनी है कि कोल्म्बसको अपने, 
जीवनमें सफलता हुई या असफलता ? जो छोग कायेके अन्तमें 
इच्छित फल मिल जानेको सफलता कहते हैं वे यही कहेंगे 
कि कोलम्बसका जीवन निष्फल गया | पर वास्तवमें बात यह 

नहीं है। खयं सफलता भी एक साधन या उपाय ही है। वह 
अन्तिम ध्येयकी सबसे ऊँची सीढ़ी है, पर खय॑ अन्तिम ध्येय 
नहीं है । यदि कोलम्बसके समान निरन्तर कार्यशीर व्यक्तिको 
कुछ सांसारिक सुख न प्राप्त हो सके, तो वह अपने जीवनमें 
निष्फल नहीं कहा जा सकता | ऊपर एक. जैंगरेज कविका 
पद्य लिखा है, जिसका आशय यह है कि मनुष्यके भले 
गुणोंका दर्पण उसके कार्योका ऊपरी दिखाव नहीं है, बल्कि 
उसके सद्‌गुणोंका दपंण उसकी सदा जागरित रहनेवाली 
उत्साहपू्ण कार्यशक्ति है | वास्तवमें स्तुति करनेयोग्य वही 
मनुष्य है जो कँटीले वृक्ष पर चढ़ कर फल तोड़ सके, 
अन्यथा बाँस या छग्गीके द्वारा फल तोडनेवाले तो हजारों हैं । 
आवश्यकता पूरी हो जानेका नाम भी सफलता नहीं है ।सफल 
मनुष्य वही है जो अपने निश्चित किये हुए शुभ उद्देश पर 
बाधाओं, विध्नों और आपत्तियोंको सहता हुआ डटा ही रहे- 
चाहे उसका सारा जीवन कोलम्बसके ही समान साधनाकी वेदी 
पर अपण हो जाय | अटल पैयेयुक्त काययेशीकताके अन्तिम 
खरूपका नाम सफलता है । फल प्राप्त करलेनेका नाम सफ- 
लता नहीं है। क्योंकि फल मिलना न मिलना अपने हाथ- 
की बात नहीं है, पर निरन्तर विष्न वाधाओंमें डटे रह कर 
कम करते जाना अपने हाथकी बात है। कर्मयोगी श्रीकृष्णने 


१६४ कोल्म्बस-- 


कहा है-“ कमैण्येवाउघिकारस्ते मा फलेषु कदाचन |” अथोत्‌ 
तुम्हारा अधिकार कमे करनेमें है, फल पानेमे नहीं । इसलिए 
कोलम्बसका जीवन निष्फल नहीं कहा जा सकता | अपने कम 
करनेमें वह कभी नहीं घबराया, कमेमें एक बार भी उसका 
उत्साह घटा हुआ नहीं देखा गया | उसका शरीर काहूकी 
ठोकरें खाकर जजेरित हुआ, उसके साथी ही शत्रु बने, और 
उसके उपकृृत छोग ही क्तन्न बने; पर अपने जीवनके उद्देशसे 
वह कभी विचलित नहीं हुआ | जो उत्साह और घेये उसमें 
पन्‍्द्रह वर्षकी अवस्थामें था बही मोतसे कुछ घंठे पहले भी 
उसमें था।जिस बातकी खोजमें वह बचपनसे लगा था, 
उसीकी खोजमें बूढ़ा हो गया, पर उसने निराश होकर उसे 
छोड़ा नहीं | अपने सहायक जुटानेके लिए वह लगातार आठ 
वर्ष तक स्पेनके दरबारमें चक्कर लगाता रहा और बरसों इधर 
उधर भटकता रहा | उसकी बातको जो सुनता था वहीं 
आकाशकुसुम कहकर हँस देता था, पर वह किसी ओर 
नजर न करता हुआ अपने एक मात्र उद्देशके ध्यानमें रहता 
था। उसके जीवनमें भोगविलासकी गंध भी नहीं आती, 
सांसारिक आनन्दकी ओर उसका ध्यान मी नहीं देखा गया, 
खय॑ राजा बननेकी उसकी कभी इच्छा नहीं हुई-बस सोते 
जागते, उठते बैठते यदि उसे कोई ध्यान था तो एक मात्र 

अपने उेदशका | ऐसा दीर्घोद्योगी कमंवीर कोलुम्बस अपने 
जीबनमें कुछ सांसारिक सुख न मिलनेके कारण निष्फछ नहीं 
कहा जा सकता | उसका कत्तेग्यमय जीवन सफल है। किसी 
अँगरेज कविने कहा है, 

अर्थात्‌ जीवनसंग्राममें पराजित अथवा निष्फल मनुष्य कौन 
है ? क्‍या आपत्तिका मारा, पर दी्घोद्योगी कोलम्बस अक्ृतकाये 
कहा जा सकता है ? जननी जन्मभूमिके लिए जन्मभर आफ़ि- 
काके ज॑ंगलोंमें खाक छाननेवाला लिविंगस्टन पराजित कहा जा 
सकता है? नहीं, ये कभी पराजित नहीं समझे जा सकते; क्योंकि 
इन्होंने आशारूपी रस्सीके सहारे, बारम्बार गिरने पर भी 
आकाशम चढ़नेका यत्न किया है। इनके जीवनका एक मात्र 
त्रत था-“' कार्य वा साधयामि शरीर वा पातयामि ”” | ये छोग 
अपने कार्योमे निरन्तर छगे रहे ओर अपने प्राणोंकी आहुति दे 
गये; अत; यथाथेमें ये ही कृताथं और सफल हुए | असफढ 
“और पराजित मनुष्य तो वह है जिसने गिरनेके डरसे कभी खड़े 
होनेका यत्न ही नहीं किया। जो अपने उद्देशकी सिद्धिमें मर 
जाता हैं वह धन्य है; पर वह आहसी कायर किस कामका 
जो असफलताके डरसे काम ही शुरू नहीं करता! 


१६६ . कोठ्म्बस-- 


कोलूम्बसने काम किया, प्राणोंकी बाजी छढगा कर काम 
किया | उसके काममें विराम या विश्राम नहीं था और उसी 
धुनमें उसका शरीरान्त होगया, इसलिए वह सफल है । 

क्या कोलम्बस लोभी था ? नहीं। उसने राजारानीसे 
अपने परानेके प्रतिनिधि बनाये जानेकी शर्ते जरूर लिखवा 
ली थी और वह जीवनके अन्त तक इस शरतंको पूरी करने- 
के लिए राजारानीसे कहता भी रहा | पर इससे उस पर छोभी- 
पनका दोष नहीं आ सकता । वह सोनेकी खानोंका मालिक 
रहा और मनों सोना उसने राजाकी भेट किया, पर उसमें 
डोभकी मात्रा कभी नहीं देखी गई। उसके शत्र इतने अधिक थे 
कि उसमें यदि जरा भी यह दोष होता तो उसे बदनाम कर. 
डालते; पर उन्हें कभी एक अक्षर कहनेका भी साहस नहीं. 
हुआ । उसका गम्भीर जीवन विश्वास, आशा, दृढता और 
उत्साहका नमूना था । जीवनब्यापी उद्योगकी वह मूर्ति था| 

कोलम्बसके जीवनसे कर्त्तैब्यमें निरन्तर घीरता और इृढ 
तासे छगे रहनेकी शिक्षा मिलती है | यह भी माद्धम होता है 
कि कुछ स्वार्थी और ईषोलु प्रकृतिके मनुष्योंके कारण जीवनमें 
असीम कष्टों और विपत्तियोंका सामना करना पड़ता है। इस 
स्थान पर जंगली हिंसक जन्तुओंकी अपेक्षा भी मनुष्य अधिक 
भयानक जीव बन जाता है । जीवनसंग्राम इसीका नाम है। 

यह तोपोंकी गजनासे थर्राते हुए रणक्षेत्रकी अपेक्षा भी अधिक 
भयानक और कठिन है। आगे बढ़ते हुएकों पीछे घसीट 
लेना ही इस संग्रामका अन्यतम कौशल है| यहाँ बाजी लगी 
हुई है कि देखें सबको पीछे छोड कर आगे कौन निकछता 
है| जिन छोगोंसे आगे नहीं बढ़ा जाता, वे 
बढनेवालेका पल्छा पकड कर उसे भी नहीं बढ़ने देना चाहते। 
उसे धक्का मार कर किसी प्रकार आप आगे बढ़नेका 
प्रयास करते हैं | न जाने कितने छोग इस खींचातानीमें गिर 
कर कुचले जाते हैं, कितने अंधि मुँह होकर गिर पड़ते हैं और 
कितने धींगाधींगीसे उदास होकर सबका साथ छोड़ देते हैं। 
ऐसे बहुत कम शूरवीर निकलते हैं जो इन उपकद्रवोंको सहते 
हुए और कंटकप्रणे मार्गको ते करते हुए आगे ही बढ़े चले 
जायेँ । ऐसे ही छोग जीव्रनसंग्रामके विजेता कहलाते हैं। 
कोलम्बस इस जीवनसंग्रामका विजयी वीर था | काहूकी 
अदम्य शक्तिने उसके शरीरकों अव३्य ही शिथिर कर दिया, 

रे उसके हृदयमें उत्साह और साहसका वही भीम वेग बना 
रहा उसके शरत्रुओंकी भस्म न माद्धम कितने रूपोंमें परि- 
बर्तित हो गई होगी, किन्तु कोलम्बसका उत्साहप्ृणे दीघोंधोगी 
_ जीवन अब भी प्रत्येक देशके बालकोंको निरन्तर उद्योगकी 
शिक्षा दे रहा हैं।इतिहासके पृष्ठ अब भी उज्ज्वल भाषामें 


१६८ कोल्म्बसे- 


उसकी कीर्तिका गान कर रहे हैं।न माद्म कितने निराशामें 

पड़े हुए हृदयोंको कोलम्बसकी जीवनीने आशा दिलाई है और 

भविष्यमें भी न माल्म वह कितनोंको आश्वासन देगी। यही 
सफल्ताका लक्षण है। भविष्यमं न माल्म कितने लेखक 

कोलम्बसकी जीवनी पर कुछ न कुछ लिख कर संसारको शिक्षा 

देंगे। ऐसा सजीव कतब्यका पुतछा प्रत्येक दशाम मनुष्यको 

शिक्षा देता है | जीवनसंग्रामके योद्धाओंको सम्बोधन करके 

एक महापुरुष कहता है-“ हतो वा प्राप्यसि स्त्रगे जित्वा वा 

भोक्ष्ससे महीम्‌ । ”” यह विकट जीवनसंग्रामकी अचूक शिक्षा है 

ओर इसका जीता जागता उदाहरण कोठम्बस है| इस महा- . 
पुरुषकी जीवनी शिक्षा देती है--““आपत्ति, विपत्ति और घोर 

संकटमें भी अपने कर्मका लक्ष्य न द्यागो। बादलोंकी कड़क 

और बिजलीकी चमकसे लक्ष्यकों मत भूठ जाओ । मनुष्य-शरीर 

धारण किये हुए राक्षसोंके पैने दाँत देख कर मत डरो। तुच्छ 

शारीरिक पीडाओंसे मत बिलूखों। अनन्त निराशाकी काछी 
चादर देख कर आशा मत व्यागो | यदि सब विपत्तियोंके पार 

तुम जा सकते हो तो केवछ जीवनव्यापी परिश्रम और उद्योग- 
के ही बसे |” भारतमाताके सपूतो, उठो, ओर कोलम्बसकी 

इस शिक्षाकों अपने जीवनमें साथंक करके दिखा दो। 





